



■ அரசியல் கைதிகளுக்கு விடுவிப்பு இல்லை

■ உயர் பாதுகாப்பு வலயங்கள் நீங்கா

அவசரகாலச் சட்டத்துக்குப் பதிலாக புதிய விதிகள் நேற்று அறிமுகம்

பயங்கரவாதத் தடைச் சட்டத்தின் கீழ்

கொழும்பு, செப்ரெம்பர் 01 வடக்கு, கிழக்கிலுள்ள உயர் பாதுகாப்பு வலயங்களை தொடர்ந்து வைத்திருக்கவும், சரணடைந்த மற்றும் கைதுசெய்யப்பட்ட விடுதலைப் புலிகள் அமைப்பின் சந்தேக நபர்களைத் தொடர்ந்து தடுத்து வைத்திருக்கவும் வகை செய்யும் வகையில் பயங்கரவாதத் தடைச் சட்டத்தின்கீழ் புதிய ஒழுங்கு விதிகளை அரசு நேற்றுமுன்தினம் நள்ளிரவு முதல் அமுல்படுத்தியுள்ளது.

இதேவேளை, அவசரகாலச் சட்டம் நேற்று நள்ளிரவு முதல் நீக்கப்பட்டுள்ளமை குறிப்பிடத்தக்கது. அவசரகாலச் சட்டம் நீக்கப்பட்டதால், அச்சட்டத்தின்கீழ் தடைசெய்யப்பட்ட தமிழீழ விடுதலைப்

புலிகள் அமைப்பின் தடை இயல்பாகவே நீங்கும். இதேபோல் அவசரகாலச் சட்டத்தின்கீழ் உருவாக்கப்பட்ட உயர் பாதுகாப்பு வலயங்களும் நீக்கப்பட வேண்டும். அத்துடன், நீண்டகாலமாக தடுத்துவைக்கப்பட்டுள்ள புலிகள் இயக்க சந்தேக நபர்களும் விடுதலை செய்யப்படவேண்டும் அல்லது நீதிமன்றத்தில் ஆஜர் செய்யப்படவேண்டும்.

எனவே அரசு, புலிகள் மீதான தடை, உயர் பாதுகாப்பு வலயம், புலி சந்தேகநபர்கள் தடுத்து வைப்பு ஆகியவற்றை தொடர்ந்து வைத்திருக்கும் வகையிலேயே பயங்கரவாதத் தடைச் சட்டத்தின்கீழ் புதிய ஒழுங்குவிதிகளை அமுல்படுத்தியுள்ளது.

இது தொடர்பாக பாதுகாப்புச் செயலர் கோத்தபாய ராஜபக்ஷ தெரிவித்திருப்பவை வருமாறு:-

அவசரகாலச் சட்டம் நீக்கம்
1400 கைதிகள் விடுதலையாவார்
ஹக்கீம் தெரிவிப்பு

கொழும்பு, செப்.01 அவசரகாலச் சட்டம் நீக்கப்பட்டுள்ளதால் ஆயிரத்துக்கும் அதிகமான அரசியல் கைதிகள் விடுதலையாகும் வாய்ப்பு உள்ளது என்றும், பலமான ஆதாரங்கள் உள்ள ஏனைய வர்கள் மீது நடவடிக்கை எடுக்கும் வகையிலேயே பயங்கரவாதச் சட்டத்தின் கீழ் புதிய விதிகள் அமுலுக்கு வருகின்றன என்றும் நீதி அமைச்சர் ரஷுப் ஹக்கீம் தெரிவித்துள்ளார். ஜனாதிபதியின் பரிந்துரையை அடுத்து அவசரகாலச் சட்டம் நீக்கப்பட்டது. இருந்த போதிலும், விடுதலைப் புலிகள் அமைப்பின் சந்தேக நபர்கள் என்ற வகையில் தடுத்து வைக்கப்பட்டிருக்கும் அரசியல் கைதிகளை தொடர்ந்தும் தடுத்து வைக்க வசதியாக பயங்கரவாதச் சட்டத்தில் சில

சந்தேகத்துக்கிடமாக நடமாடிய நபரை கோண்டாவிலில் மடக்கிப் பிடித்த மக்கள்

கோப்பாய் பொலிஸாரிடம் ஒப்படைத்தனர்

யாழ்ப்பாணம், செப்.1 கோண்டாவில் தில்லையம்பதி சிவகாமியம்மன் ஆலயத்துக்கு அருகில் உள்ள வீடொன்றுக்குள் நேற்றுமாலை நுழைய முயன்ற சந்தேகத்துக்கிடமான ஒருவரை அங்கு கூடிய மக்கள் கைது செய்து பிடித்துப் பூட்டி வைத்துள்ளனர். இந்தசந்தேக நபர் பின்னர் கோப்பாய் பொலிஸாரிடம் ஒப்படைக்கப்பட்டார். குடாநாட்டில் நான்குநாள்கள் மர்மமானிதன் தொடர்பான பீதி அதிகரித்து



பொதுமக்களைத் தாக்குவதில் குறியாக இருந்த பொலிஸார்

யாழ்ப்பாணம், செப்.1 கோண்டாவில் தில்லையம்பதி சிவகாமியம்மன் ஆலயத்துக்கு அருகில் நேற்றுப் பொதுமக்களால் மடக்கிப் பிடிக்கப்பட்ட சந்தேகத்துக்கு இடமான ஒருவரை வேடிக்கை பார்க்கத் திரண்ட மக்கள் மீது அப்பகுதிக்குச் சென்ற பொலிஸார் தாக்குதல் நடத்தியுள்ளனர்.

வீடொன்றுக்குள் நுழைய முற்பட்டவேளை இந்தச் சந்தேக நபர் பொதுமக்களால் விரட்டிப் பிடிக்கப்பட்டார். அவர் இப்பகுதியில் உள்ள வாசிகசாலை ஒன்றுக்குள் தடுத்து வைக்கப்பட்டிருந்தார்.

அண்மைக் காலமாகக் குடாநாட்டில் மர்மமானிதன் பீதி நிலவி வரும் நிலையில் இந்த நபரை வேடிக்கை பார்க்கும்படி அப்பகுதியில் பெரும் சனக்கூட்டம் திரண்டது. இந்தச் செய்தி நலாபுறமும் பரவத் தொடங்கியதையடுத்துப் பல இடங்களில் இருந்தும் வந்த மக்கள் அங்கு திரளத் தொடங்கினர்.

அந்தநேரத்தில் பொலிஸார் ஒருவர் சீருடையிலும் இருவர் சிலில் உடையிலும் அங்கு வந்தனர். மக்கள் இவர்களிடம் விவரத்தைத்

பிரதீயமைச்சரின் வாகனம் விபத்தில்

கொழும்பு, செப் 01 மீள்குடியேற்ற பிரதீயமைச்சர் விநாயகமூர்த்தி முரளிதரனின் பாதுகாப்பு வாகனம் நேற்றுக்காலை பொலன்னறுவை வெலிகந்த பிரதேசத்தில் விபத்துக்குள்ளானதில் அதில் பயணித்த விசேட அதிரடிப் பண்டியன் இருவர் சாயமடைந்து, பொலன்னறுவை வைத்தியசாலையில் சேர்க்கப்பட்டுள்ளனர். (த-சி)

கீக்குளித்த செங்கொடியின் இறுதிக் கிரியைகள் நேற்று

ஆயிரக்கணக்கானோர் பங்கேற்பு

சென்னை, செப். 01 ராஜீவ் காந்தி கொலை வழக்கில் சாந்தன், முருகன், பேரறிவாளன் ஆகியோருக்கு தூக்குத்தண்டனை விதிக்கப்பட்டதற்கு எதிர்ப்புத் தெரிவித்து தீக்குளித்து இறந்த செங்கொடியின் இறுதிக்கிரியைகளில் ஆயிரக்கணக்கானோர் கலந்துகொண்டனர்.

ராஜீவ் காந்தி கொலை வழக்கில் தூக்குத்தண்டனை விதிக்கப்பட்ட முருகன், சாந்தன், பேரறிவாளன் ஆகியோரை விடுதலை செய்யக் கோரி கடந்த 28 ஆம் திகதி காஞ்சிபுரத்தில் மக்கள் மன்றம் அமைப்பைச் சேர்ந்த இளம் பெண் செங்கொடி உருக்கமான கடிதம் ஒன்றை எழுதி வைத்து விட்டு தீக்குளித்து இறந்தார்.

தகவல் கிடைத்ததும் பல்வேறு கட்சித் தலைவர்கள், தமிழ் அமைப்பு நிர்வாகிகள், சினிமா உலகப் பிரமுகர்கள் ஏராளமானோர் காஞ்சிபுரத்

துக்கு விரைந்து வந்து செங்கொடியின் உடலுக்கு அஞ்சலி செலுத்தினர்.

அவரது உடல் சொந்த ஊரான மேல்கதிர்பூர் மங்களம்பாடி கிராமத்துக்கு ஊர்வலமாக எடுத்துச் செல்லப்பட்டு அங்குள்ள மக்கள் மன்ற அலுவலகத்தில் அஞ்சலிக்கு வைக்கப்பட்டது. இந்த ஊர்வலம் சுமார் 7 மணி நேரம் நடந்தது. இதில் பல்லாயிரக்கணக்கானோர் கலந்துகொண்டனர்.

செங்கொடியின் உடல் அடக்கம் நேற்றுமுன்தினம் நடைபெறுவதாக இருந்தது. இதற்கிடையில் முருகன், சாந்தன், பேரறிவாளன் ஆகியோரது தூக்குத் தண்டனையை நிறுத்தக்கோரும் வழக்கு சென்னை உயர் நீதிமன்றத்தில் விசாரணைக்கு வந்ததால் உடல் அடக்கத்தை ஒரு நாள் தள்ளி வைக்க மக்கள் மன்றம் முடிவு செய்தது.

முப்படையினரைக் கடமையில் ஈடுபடுத்துவது கிராணுவ ஆட்சியை நோக்கிய நகர்வே

கொழும்பு, செப்.01 நாட்டின் 25 மாவட்டங்களிலும் எந்தச் சந்தர்ப்பத்திலும் முப்படையினரைக் கடமையில் ஈடுபடுத்தும் அதிகாரம் ஜனாதிபதி மஹிந்த ராஜபக்ஷவின் கீழ் உள்ள கிராணுவ ஆட்சி

சுரேஷ் எம்.பி. கூறுகிறார்
சியை நோக்கிய நகர்வாகவே அது கருதப்படும். -இவ்வாறு தமிழ்த் தேசியக் கூட்டமைப்பின் பேச்சாளர் சுரேஷ் பிரேமசீ

மாநகரசபையைக் கைப்பற்றி கொழும்பை விற்பனை செய்வதே அரசின் நோக்கம்

இன்றைய ஆட்டம்

சிந்தித்து வாக்களிக்கும்படி ஐ.தே.க.கோரிக்கை

கொழும்பு, செப். 01
கொழும்பு மாநகரசபை மேயராக தெரிவுசெய்யப்பட்டால், கொழும்பில் வீடுகள் உடைக்கப்படமாட்டாது என்று ஐக்கிய மக்கள் சுதந்திர முன்னணியின் வேட்பாளர் மிலிந்த மொரகொட கூறியுள்ளார். இந்நிலையில், கடந்த வாரம் கொழும்பு, பாமன் கடை பகுதியில் 7 வீடுகள் உடைக்கப்பட்டன. எனவே, கொழும்பு மாநகரசபையை அரசு கைப்பற்றினால், கொழும்பு மாவட்ட மக்கள் தங்களது வீடுகளை பாதுகாத்துக்கொள்ள வேண்டிவரும். கொழும்பை விற்பனை செய்வதே அரசின் நோக்கம்.

- இவ்வாறு ஐக்கிய தேசியக் கட்சியின் குருநாகல் மாவட்ட நாடாளுமன்ற உறுப்பினர் தயாசிறி ஜயசேகர நேற்றுத் தெரிவித்தார்.
ஐக்கிய தேசியக் கட்சியின் ஊடகவியலாளர் மாநாடு நேற்றுக்காலை எதிர்க்கட்சித் தலைவரின் அலுவலகத்தில் நடைபெற்றது.

இதில் கலந்துகொண்டு உரையாற்றிய தயாசிறி எம்.பி. மேலும் தெரிவித்தவை வருமாறு:-
கொழும்பு மாநகரசபை மேயர் வேட்பாளராகப் போட்டியிடும் முன்னாள் அமைச்சர் மிலிந்த மொரகொட மீது அரசு தர்ப்பு அமைச்சர்களான சசில் பிரேமஜயந்த மற்றும் டலஸ் அழகப்பெரும ஆகியோர் ஊழல் குற்றச்சாட்டுகளை சுமத்தியிருந்தனர்.

முன்னாள் அமைச்சர் மிலிந்த மொரகொட ஐக்கிய மக்கள் சுதந்திர முன்னணியின் கீழ் தற்போது கொழும்பு மாநகரசபை மேயர் வேட்பாளராகக் களமிறங்கியுள்ளார். இவர் மீது ஊழல் குற்றச்சாட்டுகளை சுமத்திய

மேற்படி அமைச்சர்கள் தற்போது இவரை புகழ்கின்றனர்.

கொழும்பு மாநகரசபை மேயராக தம்மை தெரிவுசெய்தால், கொழும்பில் இனிமேல் வீடுகள் உடைக்கப்படமாட்டாது என்று மிலிந்த மொரகொட அண்மையில் கூறியிருந்தார்.

இருந்தும், அவரது பகுதியான கொழும்பு பாமன்கடை பிரதேசத்தில் கடந்த வாரம் 7 வீடுகள் உடைக்கப்பட்டன. உடைக்கப்பட்ட சில வீட்டு உரிமையாளர்களுக்கு 5 லட்சம் ரூபாவும், இன்னும் சில வீடுகளுக்கு ஒன்றரை லட்சம் ரூபாவும் வழங்கப்பட்டுள்ளன.

அத்துடன், கொழும்பிலுள்ள சில பெறுமதியான காணிகளும், அரசு நிறுவனங்களும் தனியாருக்கும், வெளிநாடுக

ளுக்கும் விற்பனை செய்யப்படுகின்றன. கொழும்பு மாநகரசபையைக் கைப்பற்றி, கொழும்பை விற்பனை செய்வதே அரசின் நோக்கமாகும்.

இந்த நிலையில், அரசு அவ்வாறு கைப்பற்றினால் தேர்தலின் பின்னர் கொழும்பு மாவட்ட மக்கள் தங்களது வீடுகளை பாதுகாத்துக்கொள்ள வழிதேட வேண்டிவரும்.

முன்னாள் ஜனாதிபதி அமரர் ஜே.ஆர்.ஜயவர்தன சேரி குடியிருப்பாளர்களுக்கு அவர்களது சொந்த இடங்களிலேயே மாடி வீடுகளைக் கட்டிக்கொடுத்தார். ஆனால், இன்று எம்.ஆர். (ஜனாதிபதி மஹிந்த ராஜபக்ஷ) சேரி குடியிருப்பாளர்களை அங்கிருந்து வெளியேற்றி அவர்களது இடங்களை விற்பனை செய்கிறார். - என்றார். (த-சி)

யாழ்ப்பாணம், செப். 1
அலெக்சு ஞாபகார்த்த வெற்றிக் கிண்ணத்துக்கான கைதடிவடக்கு நவசனசமூக நிலையமும் நவசக்தி விளையாட்டுக் கழகமும் இணைந்து நடத்தும் கரப்பந்தாட்டச் சுற்றுப்போட்டியின் காலிறுதிப் போட்டி இன்று வியாழக்கிழமை மின்னொளியில் இடம்பெறவுள்ளது.

தென்மராட்சிப் பிரதேசங்களுக்கிடையிலான ஆட்டத்தில் கைதடி மின்னொளி விளையாட்டுக்கழக அணியும் கைதடி வளர்மதி விளையாட்டுக் கழக "ஏ" அணியும் மோதவுள்ளது.

யாழ். மாவட்ட ரீதியான அணிகளில் கோப்பாய் ஐக்கிய விளையாட்டுக்கழக "ஏ" அணியும் ஆவரங்கால் பத்தி விளையாட்டுக்கழக அணியும் மோதவுள்ளது.

(ம-288)



நோன்புப் பெருநாளை முன்னிட்டு நேற்று காலி முகத்திலில் விசேட தொழுகை நடைபெற்றது.

75ஆயிரம் ரூபாவை இழந்தார் ரணில்!

கொழும்பு, செப்.01
தரங்குறைந்த பெற்றோலைப் பயன்படுத்தியதால் எதிர்க்கட்சித் தலைவர் ரணில் விக்கிரமசிங்க 75ஆயிரம் ரூபாவை இழந்தார்.

அண்மையில் இறக்குமதி செய்யப்பட்ட தரங்குறைந்த பெற்றோலைப் பயன்படுத்தியதால் ஆயிரக்கணக்கானோர் பாதிக்கப்பட்டனர். இவ்வாறே எதிர்க்கட்சித் தலைவர் ரணில் விக்கிரமசிங்கவும் தரங்குறைந்த பெற்றோலைப் பயன்படுத்தியதால் பழுதடைந்த தனது வாக

னத்தைத் திருத்துவதற்காக 75 ஆயிரம் ரூபாவை செலவழித்தார் என்று ஐக்கிய தேசியக் கட்சியின் நாடாளுமன்ற உறுப்பினர் தயாசிறி ஜயசேகர தெரிவித்தார்.

அதேபோன்று, லஞ்ச ஒழிப்பு ஆணைக்குழுத் தலைவரும் தரங்குறைந்த பெற்றோலைப் பயன்படுத்தியதால் 25ஆயிரம் ரூபாவைத் தனது வாகனம் திருத்தும் பணிகளுக்காகச் செலவழித்துள்ளார் என்றும் தயாசிறி ஜயசேகர கூறினார்.

(த-சி)

பாதுகாப்பு அமைச்சின் அறிக்கைக்கு வெளிநாடுகள் சாதகமான பதில்

வெளிவிவகார அமைச்சு தெரிவிப்பு

கொழும்பு, செப். 01
சர்வதேச சக்திகளின் குற்றச்சாட்டுகளை முறியடிக்கும் வகையில் பாதுகாப்பு அமைச்சினால் வெளியிடப்பட்ட அறிக்கைக்கு சாதகமான பதில்கள் கிடைத்துள்ளன என்று வெளிவிவகார அமைச்சு அறிவித்துள்ளது.

இறுதிக்கட்ட யுத்தத்தின் போதான மனிதாபிமான மீட்புப் பணிகள் தொடர்பாக பாதுகாப்பு அமைச்சு அண்மையில் அறிக்கை வெளியிட்டிருந்தது.

வெளிநாடுகளுக்கான சகல இலங்கைத் தூதரகங்களுக்கும் இந்த அறிக்கை அனுப்பி வைக்கப்பட்டது.

இந்த அறிக்கை தொடர்பாக சில வெளிநாட்டு அரசுகள் சாத

கமான பதிலை வெளியிட்டுள்ளன என வெளிவிவகார அமைச்சின் ஆணையாளர் நாயகம் சரத் தஸநாயக்க தெரிவித்துள்ளார்.

நாட்டின் நன்மதிப்பை அதிகரிக்கும் வகையில் வெளிநாடுகளில் பிரசாரங்கள் மேற்கொள்ளப்பட உள்ளன எனவும் அவர் குறிப்பிட்டுள்ளார்.

இதேவேளை, குறித்த அறிக்கை தொடர்பாக கருத்துகள் எதனையும் வெளியிட முடியாது என ஐ.நா. அமைப்பு அறிவித்துள்ளது.

குற்றச்செயல் விசாரணை, தண்டனைவழங்குதல் ஆகியவை குறித்து உன்னிப்பாக அவதானிக்கப்பட்டு வருவதாகக் குறிப்பிட்டுள்ளது. (த-சி)

பெற்றோலிய அமைச்சு தன்னிச்சையாக முடிவுசெய்ய முடியாது என்கிறது ஐ.தே.க.

பற்றுச்சீட்டைப் பார்த்து நடவடிக்கை வழங்கக் கோரிக்கை

தரங்குறைந்த பெற்றோல் பாவனையால் பழுதடைந்து திருத்தப்பட்ட வாகனங்களுக்கு செலவு செய்யப்பட்ட தொகைக்கான பற்றுச்சீட்டைப் பார்த்து அதற்கேற்ப நடவடிக்கை வழங்கப்படவேண்டும். மாறாக 15 ஆயிரம், 50 ஆயிரம்தான் நடவடிக்கை என்று பெற்றோலிய அமைச்சு தன்னிச்சையாகத் தீர்மானிக்க முடியாது.

-இவ்வாறு ஐக்கிய தேசியக் கட்சியின் நாடாளுமன்ற உறுப்பினர் தயாசிறி ஜயசேகர நேற்றுக் கூறினார்.

எதிர்க்கட்சித் தலைவரின் அலுவலகத்தில் நேற்று நடைபெற்ற ஊடகவியலாளர் மாநாட்டில் கலந்துகொண்டு உரையாற்றிய போதே அவர் மேற்கண்டவாறு கூறினார்.

அவர் அங்கு தொடர்ந்து

கூறியவை வருமாறு:-

பெற்றோலியக் கூட்டுத் தாபனத்துக்கு கிடைக்கவேண்டிய பணம் இதுவரை கிடைக்காததுள்ள நிலையில் அது நடத்தில் இயங்கி வருகின்றது. குறிப்பாக அரசு நிறுவனங்களிடம் இருந்தே அதிகளவான பணம் பெற்றோலியக் கூட்டுத்தாபனத்துக்கு கிடைக்கவேண்டியுள்ளது.

இலங்கை மின்சார சபையிடம் இருந்து 2010ஆம் ஆண்டிலிருந்து கடந்த மாதம் இறுதிவரை 55 ஆயிரத்து 371 மில்லியன் ரூபாவும், வீதி அபிவிருத்தி அதிகார சபையிடம் இருந்து 477 மில்லியன் ரூபாவும், மகநெருமவிடம் இருந்து 277 மில்லியன் ரூபாவும், ஸ்ரீலங்கன் எயார் லைன்ஸ் நிறுவனத்திடமிருந்து 480 மில்லியன் ரூபாவும், இலங்கை போக்குவரத்துச்சபையிடம் இருந்து 90.66 மில்லியன் ரூபாவும் பெற்றோலியக் கட்டுத்தாபனத்துக்கு கிடைக்கவேண்டியுள்ளன. ஆனால் இத்தொகை இதுவரை செலுத்தப்படவில்லை.

இதேவேளை, தரங்குறைந்த பெற்றோல் தொடர்பாகத் தற்போது அறிக்கை சமர்ப்பிக்கப்பட்டுள்ளது. நடவடிக்கை மற்றும் வேறுசில விடயங்கள் அதில் உள்ளன. இதற்கு முன்னர் தரங்குறைந்த பெற்றோல் இறக்குமதி தொடர்பாகத் தனக்கு எதுவும் தெரியாது என அமைச்சர் சசில் பிரேமஜயந்த தெரிவித்திருந்தார். ஆனால் அறிக்கை கிடைத்துள்ள நிலையில் இதனுடன் தொடர்புடைய அதிகாரிகளுக்கு எதிராக சட்ட நடவடிக்கை எடுக்கவேண்டும் என்றார். (த-சி)

இந்தியர் அல்லாத தமிழர்கள் யாழ்ப்பாணத்துக்குச் செல்ல வேண்டும் சுப்பிரமணிய சுவாமி வேண்டுகோள்

இந்தியாவில் உள்ள தமிழர்கள் தாங்கள் முதலில் இந்தியர்கள் இல்லை என்றால் அவர்கள் யாழ்ப்பாணத்துக்குச் செல்ல வேண்டும் என்று ஜனதா கட்சித் தலைவர் சுப்பிரமணிய சுவாமி தனது ருவிற்றர் பக்கத்தில் தெரிவித்துள்ளார்.

அவர் மேலும் தெரிவிக்கையில்: நாம் அனைவரும் முதலில் இந்தியர்கள். இரண்டாவதாகத்

தான் தமிழர்கள். வைகோ தெலுங்கில் இருந்து வந்தவர்.

தமிழர்கள் உணர்வுகளுக்கு மதிப்பளித்து ராஜீவ் கொலையாளிகளை விடுவிக்க வேண்டும் என்று தமிழகச் சட்டப்பேரவை தீர்மானம் கூறுகிறது.

தமிழர்களின் உணர்வுகள் இது என்றால் இந்தியர்களின் உணர்வுகள் எப்படி இருக்கும் என அவர் கேள்வி எழுப்பினார்.

தனியார் பஸ்ஸில் 'ரிக்' வழங்கும் நடைமுறை எங்கே?

யாழ்ப்பணம், செப். 1
தனியார் பஸ்களில் பயணிகளுக்கு 'ரிக்' வழங்கப்பட வேண்டும் என்று அறிவித்தும் இதுவரையில் பெரும்பான்மையான தனியார் பஸ்களில் அந்த நடைமுறை பின்பற்றப்படுவதில்லை என்று பொதுமக்கள் விசனம் தெரிவிக்கின்றனர்.
தனியார் பஸ்களில் பயணிகளுக்கு 'ரிக்' வழங்காத நடத்துநர்கள் மீது ஓகஸ்ட் மாதம் 15 ஆம் திகத்குப் பின்னர் கடுமையான நடவடிக்கைகள் எடுக்கப்படும் என்றும், அதி உச்சபட்சமாக அவர்களது வழி அனுமதிப்பத்திரம் ரத்துச் செய்யப்படுமென்றும் யாழ்.

மாவட்ட தேசிய போக்குவரத்து ஆணைக் குழு வட்டாரங்கள் தெரிவித்திருந்தன.
இவ்வாறு தெரிவிக்கப்பட்டிருந்தும் இதுவரையில் தனியார் பஸ்களில் 'ரிக்' வழங்கப்படுவதில்லை என்று பொதுமக்கள் தெரிவிக்கின்றனர்.
அத்துடன் ஒவ்வொரு தனியார் பஸ்களிலும் வெவ்வேறு கட்டணங்கள் அறவிடப்பட்டு வருவதாகவும் பொது மக்கள் சுட்டிக்காட்டியுள்ளனர்.
மேலும், 'ரிக்' வழங்காத நடத்துநர்களுக்கு ஆயிரத்து 500 ரூபா முதல் 15 ஆயிரம் ரூபாவரை தண்டப்பணம் விதிக்கப்படும். அத்துடன் 4 தடவைகள் அவ்வாறு தண்டப்

பணம் செலுத்தி பின்னர் இதே நடவடிக்கையில் ஈடுபட்டால் அந்த பஸ்ஸின் வழி அனுமதிப்பத்திரம் ரத்துச் செய்யப்படும்.
இந்த நடைமுறை நாட்டின் பல்வேறு பகுதிகளில் நடைமுறைப்படுத்தப்பட்ட போதும் இங்கு இந்த நடைமுறை ஒழுங்காகப் பின்பற்றப்படாத நிலையிலேயே நடத்துநர்கள் இவ்வாறு செய்வதாகப் பொதுமக்கள் தெரிவிக்கின்றனர்.
எனவே, மேற்படி விடயம் தொடர்பில் யாழ்.மாவட்ட தேசிய போக்குவரத்து ஆணைக் குழு உரிய நடவடிக்கை எடுக்குமா? என்று பொதுமக்களே வினா எழுப்புகின்றனர். (ம-15)

இன்று விநாயகர் சதுர்த்தி



விநாயக விரதங்களுள் மிக விசேஷமானது இது. இந்துக்கள் யாவரும் விரும்பி அனுஷ்டிக்கும் விரதம். விநாயகர் ஆலயங்களில் சிறப்பாகவும் ஏனைய ஆலயங்களில் பொதுவாகவும் இந்த விரதநாளிலே விசேஷ அபிஷேகம் பூஜை வழிபாடுகள் நிகழ் கின்றன. எனினும் இவ்விரதத்தினைப் பூஜை வழிபாடுகளுடன் இல்லங்களிலும் கைக்கொள்வது நன்று. விநாயகப் பெருமான் உற்பவமான தினம் இது என்பர். ஆவணி மாத வளர்பிறைச் சதுர்த்தித் திதியன்று இந்த விரதம் அனுஷ்டிக்கப்படவேண்டும். மத்தியானத்தில் சதுர்த்தி நிறைவு அடையும.
கந்தபுராணத்தில் சிறப்பித்துக் கூறப்படும் இந்த விரதமானது சூதமுனிவரால் பஞ்சபாண்டவருக்கு உபதேசிக்கப்பட்ட பெருமையை உடையது. துரியோதனனாதி கௌரவர்களின் கொடுமையினால் பாண்டவர்கள் வனவாசம் செய்ய நேர்கிறது. காட்டிலே மிகுந்த கஷ்டமும் மனவேதனையும் அடைந்திருக்கும் நிலையில் சூதமுனிவரை ஒருநாள் சந்திக்கிறார்கள்.
அப்போது தருமர் தமது கஷ்டங்கள் நீங்கிச் சுகமாக வாழ வழிகேட்கிறார். அதற்கு வழியாக இந்த விநாயக சதுர்த்தி விரதத்தை உபதேசிக்கிறார் சூதமுனிவர். அது மட்டுமல்லாமல் இந்த விரதத்தை முன்பு அனுஷ்டித்துப் பயன்பெற்றவர்களின் வரலாற்றையும் எடுத்துக் கூறுகிறார்.
தமயந்தி நளனை மீண்டும் அடைந்ததும், கிருஷ்ணர் ஜாம் பதியையும் சியமந்தகமணியையும் பெற்றுக்கொண்டதும், இராமன் சீதையை மீட்டதும், இந்திரன் அசுரப் பகையை வென்றதும், பகீரதன் கங்கையைப் பூமிக்குக் கொண்டு வந்ததும் இந்த விரத மகிமையினால்தான் என்று விளக்கினார்.
இதனைக்கேட்ட பாண்டவரும் முறைப்படி விநாயக சதுர்த்தி விரதத்தைக் காட்டிலேயே அனுஷ்டித்து உரிய காலத்தில் ஆட்சி அதிகாரத்தைப் பெற்றனர். இஷ்ட சித்திகளைப் பெற நினைத்த காரிய சித்தியை விரும்புவோர் இந்த விரதத்தைக் கைக்கொள்ளலாம்.
அதிகாலை துயிலெழுந்து நீராடிய நித்திய கர்மாநுஷ்டானங்களை முடித்துக் கொண்டு பிரார்த்தனை வழிபாடுகள், ஆலய தரிசனம் முதலியவற்றில் ஈடுபடவேண்டும். மத்தியானம் ஒரு பொழுது உண்ணலாம். நல்லெண்ணெய் சேர்க்கக்கூடாது என்பது விதி. இரவு பட்டினி இருக்க முடியாதவர்கள் பால்பழம் அல்லது பலகாரம் உண்ணலாம். வீட்டிலே பூஜைவழிபாடுகளுடன் விரிவாக இருக்க விரும்புவோர் வீட்டுக்கு ஈசான திக்கில் பசும் சாணியால் மெழுகித் தூய்மையாக்கப்பட்டு வெள்ளைகட்டித் தயார் செய்யப்பட்ட ஓர் இடத்தில் அல்லது பூஜை அறையிலே மாலிலை, தோரணங்களாலும் (26ஆம் பக்கம் பார்க்க)

ஆயிரம் வீடுகள் அமைக்கும் திட்டம் முல்லைத்தீவில் நேற்று ஆரம்பம்

முல்லைத்தீவு, செப்.01
தேசிய வீடமைப்பு அபிவிருத்தி அதிகார சபையும் மீள் குடியேற்ற அதிகார சபையும் இணைந்து வடக்கில் புதிதாக மீள்குடியமர்ந்த மக்களுக்கு ஆயிரம் வீடுகள் அமைத்துக் கொடுக்கும் திட்டம் முல்லைத்தீவில் நேற்றைய தினம் ஆரம்பித்து வைக்கப்பட்டதாக அரசு அதிபர் அ.பத்திநாதன் தெரிவித்தார்.
இந்த நிகழ்வு முல்லைத்தீவு பனிக்கன் குளத்தில் நேற்றைய தினம் முல்லைத்தீவு மாவட்ட மேலதிக அரசு அதிபர் மோகன்றாஸ் தலைமையில் இடம்பெற்றது.
நிகழ்வுக்குப் பிரதம விருந்தினர்களாக நிர்மாண பொறியியல், சேவைகள், வீடமைப்பு பொது வசதிகள் அமைச்சர் விமல் வீரவன்ச,

மீள்குடியேற்ற அமைச்சர் குணரட்ன வீரக்கோன் ஆகியோர் கலந்துகொண்டனர்.
தேசிய வீடமைப்பு அபிவிருத்தி அதிகார சபையும், மீள்குடியேற்ற அதிகார சபையும் இணைந்து வடக்கில் புதிதாக மீள்குடியமர்ந்தவர்களுக்கு வீடமைத்துக் கொடுக்கும் பணிகளை ஆரம்பித்ததோடு 3 லட்சம் ரூபா பெறுமதியில் இந்த ஆயிரம் வீடுகளும் அமைத்துக் கொடுக்கப்படவுள்ளன.
தேசிய வீடமைப்பு அபிவிருத்தி அதிகார சபையால் குறைந்த வட்டியின் கீழ் 2 லட்சம் ரூபாவும், மீள்குடியேற்ற அதிகார சபையால் ஒரு லட்சம் ரூபாவும் வழங்கப்படவுள்ளது. வடக்கின் ஏனைய பகுதிகளிலும் இந் தத் திட்டம் ஆரம்பிக்கப்படவுள் என குறிப்பிடத்தக்கது. (ம-15)

விற்பனையாகின்றன! இம் மாத இதழ்கள்

இளைஞர்களின் இதயம் கவர்ந்த 'இனிது இனிது'



உங்கள் நேரத்தை இனிதாக்குங்கள்!

நீங்கள் வீரும்பும் பல்சுவை அம்சங்களுடன் வெள்வந்துள்ளது!

வாங்குங்கள்! வாசியுங்கள்!

சிறுவர்களின் உள்ளம் கவர்ந்த 'அர்ச்சனா'



சிறுவர்களின் அறிவுத்திறனை மேம்படுத்தும் இக்கங்களுடன் வெள்வந்துள்ளது.

உங்கள் பிரதிகளுக்கு முந்திக்கொள்ளுங்கள்

இனிது இனிது, உதயன் வெளியீடகம், 361 கந்தாரியார் வீத, யாழ்ப்பாணம்.
மின்னஞ்சல்: inithumagazine@uthayan.com
தொலைபேசி: 021 321 5292 தொலைநகல்: 021 222 9944

அர்ச்சனா, உதயன் வெளியீடகம், 361 கந்தாரியார் வீத, யாழ்ப்பாணம்.
மின்னஞ்சல்: archunamagazine@uthayan.com
தொலைபேசி: 021 321 5292 தொலைநகல்: 021-222 9944



உதயன்

மக்கள் மனம் நிறைந்த தமிழ் நாளிதழ்

இங்கு ஓர் அன்னா உருவெடுப்பாரா?

ஊழல் மற்றும் மோசடிகளுக்குப் பெயர்பெற்ற நாடுகளின் பட்டியலில் தானும் இடம்பெற்றுவிட வேண்டும் என்ற "துடிப்புடன்" இலங்கையும் செயற்பட்டு வருவதை எவரும் இலகுவில் புரிந்துகொள்ள முடியும். ஆட்சிபீடம் மற்றும் நிர்வாகத் துறைகளில் மேற்படி மக்கள் விரோத நடவடிக்கைகள் பரந்த அளவில் நடைபெற்று வருகின்றன.

நாட்டில் தெங்கு உற்பத்தி சாராசரிக்கும் மேற்பட்ட நிலையில் இருந்த போதிலும் மேற்கொள்ளப்பட்ட தேங்காய் இறக்குமதியும், தரம் குறைந்த பெற்றோல் இறக்குமதியும் அரசு நிர்வாக மட்டங்களில் நிலவும் ஊழல்களுக்குப் பெரும் உதாரணங்கள்.

இத்தகைய ஊழல்கள் மற்றும் மோசடிகள், சுற்றிச் சுழன்று வந்து பாதிப்பதும், தாக்குவதும் மக்களையே. அரசுக்கு வரியும் வட்டியும் செலுத்தி மெலிந்து போகும் மக்களின் முதுகுகளில் ஏறிச் சவாரி செய்யும் போக்கு, இந்த நாட்டில் நீண்ட காலமாக நிலவி வந்தாலும், அது குறைவதற்கான சமிக்ஞை எதுவும் இல்லை. அதில் ஆட்சியாளர்களும் அவர்களின் முகவர்களும் மறைந்திருந்து செயற்படுவது இந்த நாட்டின் வரன்முறைகளில் ஒன்றாகிவிட்டது.

ஊழலும் லஞ்சமும் அரசு உயர் மட்டங்களில் இருந்தே ஊற்றெடுப்பதால், அவற்றை இல்லாதொழிக்க மக்கள் போராட்டங்களால் மட்டுமே இயலும். ஆனால் கடந்த பல ஆண்டுகளாக அவசரகாலச் சட்டம் நாட்டை ஆக்கிரமித்திருந்ததால் அவை ஆழக் குழியில் அமுங்கிப் போய் இருந்தன.

நாட்டின் பாதுகாப்பையும் ஒழுங்கையும் பேண வேண்டிய பொறுப்புள்ள பொலிஸ் தரப்பு, கட்டுநாயக்கா சுதந்திர வர்த்தக வலயத் தொழிலாளர்கள் நடத்திய ஆர்ப்பாட்டத்தை எவ்வாறு நசுக்கியது என்பது தெரிந்ததே.

இத்தகைய ஒரு சூழலில், நாட்டில் நிரம்பி வழியும் ஊழல்களையும் மோசடிகளையும் ஒழிக்கக் கோரி மக்கள் போராட்டம் நடத்துவது என்பது தீக்குள் விரலை வைப்பது போன்று வேதனை கலந்த சோதனையாக முடியும்.

ஆனால், எமது நாட்டில் உள்ளது போலவே தொற்றுநோய் போல, மக்கள் நலன்களையும் மேம்பாட்டையும் அரித்துவரும் ஊழலையும் மோசடியையும் இந்திய நாட்டில் ஒழிப்பதற்காக, காந்திய நெறியாளரான அன்னா ஹசாரே நடத்திய உண்ணாவிரதப் போராட்டம் பெருவெற்றி பெற்றுள்ளது.

ஊழலுக்கு எதிரான சட்டமூலத்தை இந்திய நாடாளுமன்றத்தில் சமர்ப்பிக்குமாறும், அதில் பிரதம மத்திரியும் உள்ளடக்கப்பட வேண்டும் எனவும் கோரி அன்னா நடத்திய பதின்மூன்றுநாள் உண்ணாவிரதப் போராட்டம் வெற்றி கண்டுள்ளது.

ஊழல் மற்றும் மோசடிகளில் ஈடுபடும் மக்கள் பிரதிநிதிகளை - அமைச்சர்களை - நாடாளுமன்ற உறுப்பினர்களை சட்ட சபை உறுப்பினர்களை நிராகரிக்கும் உரிமை பொதுமக்களுக்கு வழங்கப்பட வேண்டும் என்பதே அன்னா நடத்திய சாகும்வரை உண்ணாவிரத நோன்புப் போராட்டத்தின் முக்கிய கோரிக்கையாக அமைந்திருந்தது.

அன்னா ஹசாரே நடத்திய போராட்டத்துக்கு நாடாளாவிய மட்டத்தில் பேராதரவு இருந்தது. காந்தியக் கோட்பாடுகளிலும் மக்கள் நலன்களிலும் அக்கறை கொண்ட ஹசாரேயின் போராட்டத்தை, அதன் நோக்கத்தை இந்திய அரசு, பதின்மூன்று நாட்களிலாவது உள்வாங்கிச் சீரணித்து அவரது கோரிக்கைகளை ஏற்றுக்கொண்டது. புதுடில்லி அரசின் அரசியல் பண்பு சுமாராக வேளும் வெளிப்பட்டுள்ளது.

ஆனால் அத்தகைய பண்பை; எமது நாட்டு அரசியலில், குறிப்பாக அரசாங்கத்திடம் எதிர்பார்க்க முடியாது. ஆட்சியைக் கைப்பற்ற வேண்டும், மீண்டும் மீண்டும் தக்க வைத்துக் கொள்ள வேண்டும், மக்களின் உரிமைகளை நசுக்கியவாறே, அரசியல் தலைவர்கள் ஆட்சிப் பங்காளிகள் செல்வத்தாலும், செல்வாக்காலும் தம்மை ஊதிப் பெருக்கச் செய்ய வேண்டும், ஜனநாயகத்தின் பண்புகளும் இலக்குகளும் இவையே என்ற புதிய யாப்பிலக்கணம் எழுதப்பட வேண்டும் என்ற கோட்டை நோக்கியே எமது நாடு வேகமாக ஓடிக்கொண்டிருக்கின்றது.

இதனைத் தடுத்து நிறுத்தக்கூடிய மற்றொரு அன்னா ஹசாரே இங்கு உருவெடுப்பார் என்று எதிர்பார்க்க முடியவில்லை. சும்மா இருந்து சொத்தும், செல்வாக்கும், சுய உயர்ச்சியும் பெறுபவர்களே அரசியல்வாதிகளாகும் போக்கு வளர்ந்துவரும் நாட்டில், அவற்றைத் தடுத்து நிறுத்த மனங்கொள்ளக் கூடிய தலைமைத்துவம் எவ்வாறு பிறப்பெடுக்கும்?

ஓர் இனத்தின் உரிமைகளையும் சுயாதிபத்தியத்தையும் சீர்கெடுத்துவதில் அக்கறை கொண்ட நாட்டில், அதிலேயே கண்ணும் கருத்துமுள்ள ஓர் ஆட்சியில், லஞ்சம் ஊழலை ஒழிக்க வழி எதுவும் பிறக்கும் என்று எதிர்பார்க்க முடியவில்லை.

நல்லாட்சியின் கண்களாக விளங்க வேண்டிய இன சமத்துவமும் சகோதரத்துவமும் செயல்படும் மணத்துக்கும் இல்லாத நாட்டில், ஊழல் மோசடிகளை நீக்கக் கூடிய வாய்ப்புகள் மிகக் குறைவே. அதற்காக அகிம்சை வழிப் போராட்டம் முன்னெடுக்கப்படும் என்பதனை நினைத்தும் பார்க்க முடியவில்லை.

சுதேச வைத்தியர்களின் பிரச்சினை தொடர்பான கலந்துரையாடல் இன்று

அச்சவேலி, செப். 01 மன்னார், வவுனியா மாவட்ட சுதேச வைத்தியர்களுக்கான கலந்துரையாடல் மன்னார் மாவட்ட செயலகத்தில் இன்று வியாழக்கிழமை நடைபெறவுள்ளது.

இலங்கை ஆயுள்வேத வைத்தியச் சபையும், வடக்கு மாகாண சுதேச வைத்தியத்திணைக்களமும் இணைந்து நடத்தும் கலந்துரையாடலில் சுதேச வைத்தியர்களின் தேவைகள் மற்றும் குறைபாடுகள் மற்றும் வடக்கின் வசந்தம் வேலைத்திட்டத்தின் கீழ் சுதேச வைத்திய அபிவிருத்தி தொடர்பான செயற்பாடுகள் பற்றிக் கலந்துரையாடல்

படவுள்ளன. "உயர் மட்டக் கலந்துரையாடலில் சுதேச வைத்தியர்களுக்கான கடன்திட்டங்கள் மற்றும் உதவிகள் தொடர்பாக இதில் கலந்துரையாடப்படவுள்ளது.

இலங்கை ஆயுள்வேத வைத்திய சபையால் வைத்தியர்கள் நோயாளர்களுக்கு வழங்கும் மருத்துவச் சான்றிதழ் படிவப் புத்தகமும் வழங்கப்படவுள்ளது என்று வடக்கு மாகாண சுதேச வைத்தியத்திணைக்களப் பணிப்பாளர் திருமதி சியாமா துரைரத்தினம் அறிவித்துள்ளார்.

(ம-11)

16 வருடங்களின் பின்னர் திருவிழா கானும் வேளாங்கண்ணி ஆலயம்

கொழும்புத்துறை, செப். 01 கொழும்புத்துறை எழிலூர் வேளாங்கண்ணி மாதா ஆலயத்தின் திருவிழா 16 வருடங்களின் பின்னர் இன்று வெள்ளிக்கிழமை கொடியேற்றத்துடன் ஆரம்பமாகவுள்ளது.

எழிலூர்ப் பிரதேசத்தில் அண்மையில் மேற்கொள்ளப்பட்ட மீள்குடியமர்வு நடவடிக்கையின் பின்னர் அங்கு குடியமர்ந்த மக்கள் தமது குடியிருப்புக்களையும் ஆலயங்களையும் சீர் செய்யும் நடவடிக்கைகளில் ஈடுபட்டு வருகின்றனர்.

போர் அனர்த்தத்தின் போது மிகவும்

சேதமடைந்திருந்த இந்த ஆலயத்தின் புனரமைப்புப் பணிகள் தனியொருவரின் நிதி உதவியுடன் புனரமைப்புச் செய்யப்பட்டுள்ளமை குறிப்பிடத்தக்கது.

இதன் கொடியேற்றத் திருவிழா இன்று மாலை 4.45 மணிக்கு ஆரம்பமாகி ஆராதனைகள் இடம்பெறும்.

அதனைத்தொடர்ந்து நாளை மறுதினம் சனிக்கிழமை மாலை 4.45 மணிக்கு நற்கருணைப் பெருவிழாவும், மறுநாள் ஞாயிற்றுக்கிழமை காலை 7மணிக்கு திருவிழாத்திருப்பலியும் திருச்சொருப் பவனியும் ஆசீரும் இடம்பெறும். (ம-135, 313)

தொழில் தன்மையை வேறுபடுத்திப் பார்க்காமல் சேமலாப நீதி திட்டத்தில் ஊழியரை இணைக்க வேண்டும்

வடக்கு மாகாண பிரதித் தொழில் ஆணையாளர்

யாழ்ப்பாணம், செப். 1 தொழில் தன்மையை வேறுபடுத்திப் பார்க்காமல் அனைத்துத் தொழிலாளர்களும் ஊழியர் சேமலாப நிதித் திட்டத்தில் உள்வாங்க நடவடிக்கை எடுக்கப்பட வேண்டும் என்று தொழில் உத்தியோகத்தர்களுக்கு அறிவுறுத்தப்பட்டுள்ளது.

வடக்கு மாகாண பிரதித் தொழில் ஆணையாளர் கே.கனகேஸ்வரன் இந்த அறிவுறுத்தலை விடுத்துள்ளார்.

கடந்த 26 ஆம் திகதி வட மாகாண தொழில் திணைக்களத்தின் அரை ஆண்டுக்கான முன்னேற்ற மீளாய்வுக் கூட்டத்தின் போதே இந்த அறிவுறுத்தல் விடுக்கப்பட்டது.

யாழ்ப்பாணம் தொழில் திணைக்களத்தில் இந்தக் கூட்டம் இடம்பெற்றது.

வட மாகாண பிரதித் தொழில் ஆணையாளர் கே.கனகேஸ்வரன் தலைமையில் இந்தக் கூட்டம் இடம்பெற்றது.

இதில் மேலும் தெரிவிக்கப்பட்டுள்ளது

வது: நிரந்தரம், தற்காலிகம், பயிலுநர், ஒப்பந்தம், தரகு என்று எந்த அடிப்படையிலும் தொழில் தன்மையைப் பார்க்காமல் அனைத்துத் தொழிலாளர்களும் ஊழியர் சேமலாப நிதித் திட்டத்தின் கீழ் உள்வாங்கப்பட வேண்டும்.

தொழிலாளர்கள் வேலையில் இணைந்த நாள் முதல் அந்தத் திட்டத்தில் உள்வாங்கப்படவேண்டும்.

அவ்வாறு தொழில் தன்மை வேறுபாடுகளைப் பார்க்காமல் ஊழியர் சேமலாப நிதித் திட்டத்தில் உள்வாங்கப்படுகின்றார்களா என்று அவதானித்து அதற்கான நடவடிக்கைகள் எடுக்கப்படவேண்டும்.

இந்த விடயம் தொடர்பாக மாவட்ட மட்டத்திலுள்ள தொழில் திணைக்கள தொழில் உத்தியோகத்தர்கள் கவனம் செலுத்தி நடவடிக்கை எடுக்கவேண்டும். என்று அவர் மேலும் தெரிவித்தார்.

(ம-14)

ஆரோக்கியமான உடம்பினால் வரும் நன்மைகள்

பலமுள்ள ஆரோக்கியமான உடம்பில் தான் தூய்மையான உயர்ந்த பயபக்தியை ஊட்டக் கூடிய எண்ணங்கள் தோன்றும்.

உடம்பு தன்னளவில் ஒரு உலகம் போன்றது. அது பல கருவிகளும், அவயவங்களும் ஒன்றாகக் கூட்டப்பட்ட ஒரு கூட்டுப் பொருள். ஒவ்வொரு கருவியும் பாதுகாக்கப்படவேண்டியது. பலவீனமான ஆரோக்கியமற்ற உடம்பினால் எவ்வித தீர்க்கமான செயலையும் ஆற்றமுடியாது.


தெய்வீக ஆத்மாவுக்கு இல்லிடமாக இந்த உடம்பு விளங்குவதால் அதனை முறைப்படி விசேடமாகப் பேணிக்காத்துக் கொள்ளவேண்டும்.

உடம்பு தன்னகத்தே தசை, குருதி மற்றும் அகத்தமான பொருள்களைக் கொண்டுள்ள போதிலும் தெய்வீக சக்தியானது அதனை ஒளியூட்டுகிறது. ஆத்மா என்றும் தூயது, மதிப்புற்றது, மாற்றமில்லாதது. அது வளர்ச்சிக்கும் அழிவுக்கும் உட்பட்டது அல்ல.

உடம்பை அலட்சியப்படுத்தாது அதனை மிக்க அவதானிப்புடன் முறையாகப் பாதுகாத்து வருதலே மனிதனின் பிரதான கடமையாகும். ஒருவன் தனது கடமைகளையும்

வாழ்க்கையின் கடப்பாடுகளையும் ஆற்றுவதற்கு உடம்பை உபயோகித்தல் வேண்டும்.

(நன்றி: சத்தியசாயி பாபாவின் அருளுரைகள்)



சாயி சிந்தனை

கல்லுண்டாயில் கொட்டப்படும் கழிவுகளால் பயனிகளுக்குக் கடும் பாதிப்பு ஏற்பட்டுள்ளது

வலி.வடக்கு, செப்.1 கல்லுண்டாய் பகுதியில் கொட்டப்படும் மலக் கழிவுகள் மற்றும் குப்பைகள் போன்ற வற்றால் அந்தப் பகுதியில் சுகாதாரச் சீர்கேடு ஏற்பட்டுள்ளதாக வலி. மேற்குப் பிரதேச சபைக் கூட்டத்தில் தெரிவிக்கப்பட்டுள்ளது.

இந்தச் சுகாதாரச் சீர்கேட்டால் வலி.மேற்குப் பகுதி மக்கள் பாதிப்படைகின்றனர் என்று சபையின் முதல் கூட்டத்தில் உறுப்பினர் த.நடனேந்திரன் தெரிவித்தார்.

யாழ்ப்பாணம் அராவி வீதியில் அமைந்துள்ள முன்னாள் உப்

பளப் பகுதியில் தற்போது யாழ்ப்பாணம் மாநகரசபையால் சேகரிக்கப்படும் கழிவுப் பொருள்கள் மற்றும் மலக் கழிவுகள் என்பன கொட்டப்பட்டு தீயிடப்பட்டு அழிக்கப்பட்டு வருகின்றன.

இந்த வீதி வலி.மேற்குப் பகுதி மக்களின் போக்குவரத்துக்கான முக்கிய வீதியாகக் காணப்படுகின்றது.

இந்தப் பகுதியில் உள்ள கல்லுண்டாய் வெளியில் நாளாந்தம் பல தடவைகள் யாழ்ப்பாணம் மாநகரசபையால் உழவு இயந்திரங்கள் மூலம் குப்பைகள், மலக் கழிவுகள் கொண்டுவந்து கொட்டப்பட்டு தீயிடும் மற்றும்

வகைகளில் அழிக்கப்படும் வருகின்றன.

இந்த வேளைகளில் பொது மக்கள் அந்த வீதியால் பயணம் செய்ய முடியாத அளவுக்கு தூர் நாற்றம் வீசுவதுடன் புகையாலும் மக்கள் கஷ்டங்களை அனுபவிக்கின்றனர்.

இதனைச் சபையின் கவனத்துக்கு உறுப்பினர் கொண்டு வந்ததைத் தொடர்ந்து இது சம்பந்தமாக யாழ்ப்பாணம் மாநகரசபையுடன் கலந்துரையாடி உரிய நடவடிக்கை எடுக்க வேண்டும் என்று சபை அங்கத்தவர்களால் ஏகமனதாகத் தீர்மானிக்கப்பட்டுள்ளது.

(ம-86)

தீவுப் பகுதியில் சில இடங்களில் பொது மலசலகூடங்களுக்கு ஏற்பாடு

யாழ்ப்பாணம், செப்.1 தீவுப் பகுதியின் சுகாதாரத் தேவைகள் கருதி மண்கும் பான், அராவி, வேலணை, புங்குடுதீவு பகுதிகளில் தெரிவு செய்யப்பட்ட இடங்களில் வசதிகளுடன் கூடிய பொது மலசலகூடங்கள் அமைக்கப்படவுள்ளன.

இதற்கான நடவடிக்கைகள் விரைவில் மேற்கொள்ளப்படவுள்ளதாகக் கூறப்பட்டுள்ளது.

தென்பகுதியில் இருந்து பெரும் எண்ணிக்கையான மக்கள் தற்போது நியினதீவுக்குத் தினமும் வந்து செல்லுகின்றனர்.

இவர்கள் மண்கும்பான், அராவி, வேலணை, புங்குடு தீவு பகுதி

களில் உள்ள வெளி இடங்களில் தங்கி உணவுகளை உட்கொள்கின்றனர். இந்த நிலையில் தமது இயற்கைக் கடன்களைக் கழிப்பதில் பெரும் நெருக்கடிகளை எதிர்கொண்டு வருகின்றனர்.

இவற்றைக் கருத்தில் கொண்டு சுகாதாரச் சீர்கேடுகளைக் களையக் கூடிய வகையில் ஆங்காங்கே புதிய மலசலகூடம் அமைப்பது குறித்துச் சட்டிக்காட்டப்பட்டது.

இதனையடுத்து அவசியம் என்பதால் வேலணைப் பிரதேச சபை இந்தப் பகுதிகளில் கட்டணக் கழிவறைகளை அமைக்கவுள்ளது என்று தெரிவிக்கப்பட்டது. (ம-7)

மக்கள் சந்திப்புக்கு சாவக. நகரசபை முன்னேற்பாடு

சாவகச்சேரி நகரசபை உறுப்பினர்கள் வருங்காலங்களில் சபை எல்லைக்குட்பட்ட பகுதிகளில் உள்ள சனசமூக நிலையங்களில் பொது மக்களைச் சந்தித்துக் குறை நிறைகளைப் பேச முன்வந்துள்ளனர்.

அந்தந்த சனசமூக நிலையத்தினர் தமது பகுதி உறுப்பினர் மற்றும் கிராம அலுவலர் ஆகியோரின் ஒத்துழைப்புடன் கூட்டத்துக்கான ஏற்பாடுகளை மேற்கொள்ள வேண்டும். இது குறித்து சபைத் தலைவருக்கு அறிவித்தல் கூட்டிணைத்து உணவை உறுப்பினர்களுடன் சமூகங்கொடுத்து மக்களுடன் கலந்துரையாட முடியும் என்று சபைத் தலைவர் தெரிவித்துள்ளார். (ம-207)



சுற்றுலா தழிவு சுந்தையா வித்தியாசாலையில் நடைபெற்ற பாடசாலை அபிவிருத்திச் சங்கக் கூட்டத்தின் போது முன்னாள் யாழ்ப்பாணம் மாநகரசபை முதல்வர் அமரர் எஸ்.எஸ். நவரத்தினம் நினைவாக மேற்படி பாடசாலை மாணவர்களுக்கு சுற்றல் உபகரணங்கள் வழங்கப்பட்டன. பாடசாலை அதுபரிக் சசிகரன் மாணவர் ஒருவருக்கு சுற்றல் உபகரணம் வழங்குகிறார். (ம)

மேய்ச்சல் தரவைப் பகுதிகளை அராவிடில் அமைக்க ஏற்பாடு

யாழ்ப்பாணம், செப்.01 அராவி தரவைப் பகுதிகளில் மாடுகளுக்கான மேய்ச்சல் புல்வெளிகளை அமைப்பதற்கான நடவடிக்கைகள் மேற்கொள்ளப்பட்டுள்ளன.

உழவு இயந்திரங்கள் மூலம் இந்தப் பகுதிகளை உழுது பண்படுத்தி தரவைப் பகுதிகளை அமைக்க நடவடிக்கைகள் எடுக்கப்பட்டுள்ளதாக வேலணைப் பிரதேச ஒருங்கிணைப்புக் குழுக் கூட்டத்தில் தெரிவிக்கப்பட்டது.

இது குறித்து உடன் நடவடிக்கைகளை எடுக்குமாறும் வேலணைப் பிரதேச செயலக அதிகாரிகளைப் பணித்துள்ளார்.

வேலணைப் பிரதேச செயலக ஒருங்கிணைப்புக் குழுக் கூட்டத்தில் அராவி தரவைப் பகுதியில் பொதுமக்கள் தமது தேவைக்காக மண் எடுப்பதாகவும் இதனால் அந்தப் பகுதி பள்ளம் மோடாக மாறிக் கொண்டிருப்பதாகவும் கூட்டத்தில் கூறப்பட்டது.

இந்தப் பகுதியில் மாடுகளுக்கான புல்வளர்க்க நடவடிக்கை எடுப்பது பயனுள்ளதாக இருக்கும் எனவும் பிரதேச மக்கள் இதில் தெரிவித்தனர்.

இந்தக் கோரிக்கை ஏற்றுக் கொள்ளப்பட்டதை அடுத்து இதற்கான வேலைகள் உடன் ஆரம்பிக்கப்படவுள்ளன. (ம-7)

காரைநகர் பிரதேச சபை அலுவலகம் இடமாற்றம்

காரைநகர், செப்.1 காரைநகர் மேற்கு வீதியில் சக்கலாவோடைப் பகுதியில் இயங்கி வந்த காரைநகர் பிரதேச சபை தலைமை அலுவலகம் கடந்த வாரம் முதல் காரைநகர் கிழக்கு பிரதான வீதியில் உள்ள காரைநகர் பிரதேச சபையின் தெற்கு உப அலுவலகக் கட்டடத்துக்கு இடமாற்றப்பட்டுள்ளது.

காரைநகர் பிரதேசத்துக்கான புதிய பிரதேச சபை உருவாக்கப்பட்டது முதல் கடந்த எட்டு ஆண்டுகளாகக் காரைநகர் மேற்கு வீதியில் உள்ள பிரதேச

சபையின் வடக்கு உப அலுவலகத்தில் செயற்பட்டு வந்தது. எனினும் இங்கு இடப் பற்றாக்குறை நிலவியமையால் பெரும் சிரமங்களை எதிர்நோக்கி வந்தனர்.

இங்கு இயங்கி வந்த நூலகமும் தனியார் வீடு ஒன்றுக்கு இடம் மாற்றப்பட்டிருந்தது.

தற்போது பிரதேச சபையின் செயற்பாடுகள் விஸ்தரிக்கப்பட்டுள்ள நிலையில் சபை அமர்வுகளை நடத்துவதற்கு இடநெருக்கடி காணப்பட்டது. இதனையடுத்தே இது இடமாற்றப்பட்டுள்ளது. (ம-250)

சித்தன்கேணி சிவன் கோயிலில் திருடப்பட்ட பொருள்கள் மீட்பு

யாழ்ப்பாணம், செப்.01 சித்தன்கேணி சிவன் கோயிலில் அண்மையில் திருடப்பட்ட 20 லட்சம் பெறுமதியான பித்தளைப் பொருள்கள் சுன்னாகப் பொலிஸாரினால் மீட்கப்பட்டுள்ளன.

குறித்த ஆலயத்தில் திருடப்பட்ட பித்தளைப் பொருள்களை திருடியவர்கள் யாழ்ப்பாணம் ஐந்து சந்தியிலுள்ள பித்தளைப் பொருள்கள் உருக்கி வார்க்கும் ஒருவருக்கு விற்பனை செய்துள்ளனர்.

அண்மையில் இணுவில் பகுதியில் இடம்பெற்ற திருட்டின் போது பிடிக்கப்பட்டவர்களே இந்தத் திருட்டுச் சம்பவத்துடன் தொடர்புடையவர்கள் என்பதால் குறித்த நபர்களிடம்

பொலிஸார் மேற்கொண்ட விசாரணைகளின் போது சித்தன்கேணி சிவன் கோயிலில் இடம்பெற்ற திருட்டுச் சம்பவத்துடன் தாம் தொடர்புடையதாகக் குற்றத்தை ஒப்புக் கொண்டனர். குறித்த நபர்கள் திருடிய பொருள்களை விற்பனை செய்த இடத்தையும் கூறியுள்ளனர்.

இதனையடுத்து சித்தன்கேணி சிவன் கோயிலின் குருக்கள் திருட்டுப் போன பொருள்களை அடையாளம் காட்டியதை அடுத்து ஆலயத்தில் திருடப்பட்ட பொருள்களைப் பொலிஸார் மீட்டனர். (ம-313)

இரவாகியும் திரும்பி வராது தடைப்பட்ட மின்சாரம்

தென்மராட்சி, செப்.1' வீதி அகலிப்பு மற்றும் திருத்தம் காரணமாக நிறுத்தப்படும் மின்சாரம் இரவாகியும் வழங்கப்படாதது குறித்து தென்மராட்சிப் பிரதேச மக்கள் கவலை தெரிவித்தனர்.

பிரதேசத்தில் காலை 8.30 மணி தொடக்கம் மாலை 5 மணி வரை மின்தடை இருக்குமென மின்சார சபையால் அறிவித்தல் விடுக்கப்பட்ட போதிலும் இரவு 8 மணி வரை இந்த மின்தடை நீடிக்கப்படுகிறது.

இதனால் பெரிதும் சிரமங்களை எதிர்நோக்குவதாகப் பாவனையாளர்கள் விசனம் தெரிவிக்கின்றனர்.

அச்ச உணர்வுடன் வீட்டுக்குள் முடங்கும் குடாநாட்டுப் பெண்கள், சிறுவர்கள்

வலி.வடக்கு செப். 1 யாழ்ப்பாணம் குடாநாட்டில் அண்மைக் காலமாக நிலவும் பதற்றமான சூழ்நிலையை அடுத்து மாலை வேளையானதும் பெண்களும் சிறுவர்களும் அச்ச உணர்வுடன் வீட்டுக்குள் முடங்கும் நிலைமை ஏற்பட்டுள்ளது.

இதனை உரியவர்கள் கவனத்தில் எடுத்து இந்த விதமான அச்ச உணர்வைப் போக்கி மக்களின் சுமுகமான வாழ்வுக்கு

பொலிஸாரிடம் நடவடிக்கை எடுக்கக் கோரிக்கை வழி ஏற்படுத்தவேண்டும்.

இவ்வாறான பிரேரணை ஒன்று வலி.மேற்கு பிரதேச சபையின் முதலாவது கூட்டத்தில் முன்வைக்கப்பட்டது.

நேற்றுமுன்தினம் செவ்வாய்க்கிழமை சபைத் தலைவர் திருமதி நாகராசினி ஐயங்குணத்தலைமையில் இடம்பெற்ற இத்தக் கூட்டத்தில் தமிழ்த் தேசி

யக்கூட்டமைப்பு உறுப்பினர்கள் 11 பேரும் கலந்து கொண்டனர்.

இதன்போது உறுப்பினர் த.நடனேந்திரன் மேற்படி பிரேரணையை முன்வைத்தார். இதன்போதே மேற்படி விடயம் குறித்துக் கலந்துரையாடப்பட்டது.

இதன்போது அலுவலர் மனிதன் தொடர்பான பீதியால்

மக்கள் பெரும் சிரமங்களை எதிர்கொண்டு வருகின்றனர் என்றும் இங்கு குறிப்பிடப்பட்டது.

எது எவ்வாறாக இருப்பினும் சிவில் நிர்வாகச் செயற்பாட்டில் சட்டத்தின் காவலர்களாக இருக்கும் பொலிஸார் இந்த விடயத்தைக் கவனத்தில் எடுத்து நடவடிக்கை மேற்கொள்ள வேண்டும் என்று கூறப்பட்டது. (ம-68)

சாவகச்சேரி நகரப் பகுதியில் உள்ள பெருமளவு வர்த்தக நிலையங்கள் மின்தடை காரணமாக மாலை 6 மணியுடன் மூடப்பட்டு விடுகின்றன.

இதனால் அலுவலகம் செல்வோர் அன்றாட தேவைகளைப் பூர்த்தி செய்ய முடியாமல் உள்ளதாகவும் தெரிவிக்கப்பட்டது.

இதேவேளை, வீதிகளில் பயணிப்போர் இருளில் பெரும் சிரமங்களை எதிர்கொள்ள வேண்டியுள்ளதாகவும் சட்டிக்காட்டப்படுகிறது. (ம-207)

மிதிவெடி அகற்றும் வாகனம் நிலக்கண்ணியில் சிக்கியது

யாழ்ப்பாணம், செப்.1

நாகர் கோயில் பகுதியில் கண்ணிவெடி அகற்றும் பணியில் ஈடுபட்டிருந்த கனரக வாகனம் ஒன்று நிலக் கண்ணிவெடியில் சிக்கிப் பலத்த சேதத்துக்குள்ளாகி யுள்ளது. இருவர் காயமடைந்தனர். காயமடைந்த 'ஹலோட்ரஸ்ட்' நிறுவனப் பணியாளர்களான ச.தனபாலசிங்கம், எஸ்.குணரட்ணம் ஆகியோர் யாழ்.போதனா வைத்திய சாலையில் சிகிச்சை பெற்று வருகின்றனர்.

இந்தச் சம்பவம் கடந்த மாதம் 24 ஆம் திகதி இடம்பெற்றுள்ளது. நாகர் கோயில் பகுதியில் உள்ள மிதிவெடிகளை கனரக வாகனங்கள் மூலம் 'ஹலோட்ரஸ்ட்' நிறுவனம் அகற்றி வருகிறது.

கடந்த 2 மாத காலமாக 2 கனரக வாகனங்களின்

நாகர் கோயிலில் சம்பவம்

உதவியுடன் மிதிவெடி அகற்றப்பட்டு வருவதாக அந்த நிறுவனப் பணியாளர் ஒருவர் கூறினார்.

அந்தக் கனரக வாகனங்களில் ஒன்றே, வாகனங்களை இலக்கு வைத்துப் புதைக்கப்படும் நிலக்கண்ணி வெடியில் சிக்கிக் கொண்டது.

பெரும் சத்தத்துடன் இந்த வெடிப்பு இடம்பெற்றுள்ளது. இதன்போது அந்த வாகனத்தின் முன்பக்கப் பெரிய சக்கரம் ஒன்று சம்பவ இடத்திலிருந்து சுமார் ஐந்து மீற்றர் தூரத்துக்குத் தூக்கி வீசப்பட்டது. இந்தச் சம்பவம் தொடர்பாக விசாரணைகளை அந்த நிறுவனம் மேற்கொண்டு வருகிறது. (ம-14)



யாழ். மாவட்டத்தில் இந்திய வீடமைப்புக்கு 7 ஆயிரத்து 250 பயனாளிகள் தெரிவாகினர்

யாழ்ப்பாணம், செப்.1

யாழ்.மாவட்டத்தில் இந்திய அரசின் நிதியுதவியுடன் 5 ஆயிரத்து 250 வீடுகளை புதிதாக அமைப்பதற்கும் 2 ஆயிரம் வீடுகளை புனரமைப்புச் செய்வதற்கும் பயனாளிகள் தெரிவு செய்யப்பட்டுள்ளதாக யாழ். மாவட்ட அரசு அதிபர் திருமதி இமெல்டா சுகுமார் தெரிவித்துள்ளார்.

இது தொடர்பாக அவர் மேலும் தெரிவிக்கையில்:

யாழ்.மாவட்டத்தில் போரின் பின்னர் புதிதாக விடுவிக்கப்பட்ட பிரதேசங்களில் மீள் குடியமர்ந்தவர்களும் அண்மைக் காலங்களில் கண்ணி வெடிகள் அகற்றப்பட்ட பிரதேசங்களில் மீள்குடியமர்ந்தவர்களும் இந்திய வீடமைப்புத் திட்டத்தில் உள்வாங்கப்பட்ட

யாழ். அரசு அதிபர் தகவல்

டுள்ளனர்.

இதன் முதற்கட்டமாக 150 வீடுகள் புதிதாக நிர்மாணிக்கப்பட்டு வருகின்றன.

குறிப்பாக இந்தத் திட்டத்தில் தெரிவு செய்யப்பட்ட பயனாளிகளில் போரின் போது கணவனை இழந்த குடும்பங்கள், வருமானத்தைப் பெற்றுத் தந்த குடும்ப உறுப்பினர்களை இழந்தவர்கள், காய மடைந்தவர்கள், காணாமல் போனோர் ஆகியோரைக் கொண்ட குடும்பங்கள் உள்வாங்கப்பட்டுள்ளன.

அத்துடன் அனர்த்தங்கள் இல்லாத நிலையில் கணவனை இழந்த விதவைப் பெண்களின் குடும்பங்கள், பெண் பிள்ளைகளை அதிகம் கொண்ட குடும்பங்கள், குடும்ப உறுப்பினர்களை அதிகம் கொண்டு வறுமையில் உள்ள குடும்பங்கள், வலுவழிந்தோரைத் தலைவர்களாகக் கொண்ட குடும்பங்கள், இடம்பெயர்ந்து வீடுகள் முற்றாகச் சேதமடைந்த குடும்பங்கள், ஏனைய மனிதாபிமான நிலையில் தகுதிவாய்ந்த குடும்பங்கள் என்பனவே தெரிவு செய்யப்பட்டுள்ளன.

தெரிவு செய்யப்பட்ட பயனாளிகள் தொடர்பான விவரங்கள் சம்பந்தப்பட்ட பிரதேச செயலகங்களிலும் கிராம சேவகர் பிரிவுகளிலும் அறிவித்தல்

பலகையில் காட்சிப்படுத்தப்பட்டுள்ள எனவும் அரசு அதிபர் தெரிவித்துள்ளார்.

அத்துடன் தெரிவு செய்யப்பட்ட பயனாளிகள் பட்டியலில் உள்ள குடும்பத் தலைவர் அல்லது அங்கத்தவர், அரசு உத்தியோகத்தராக இருந்தாலோ அல்லது வேறு வீடமைப்புத் திட்டம் பெற்றிருந்தாலோ அல்லது அவர்களுக்கு வீடுகள் வேறு மாவட்டங்களில் இருந்தாலோ, வருமானம் உயர்ந்த குடும்பங்களாக இருந்தாலோ வெளிநாடுகளில் உறுப்பினர்களைக் கொண்ட குடும்பங்களாக இருந்தாலோ அசையும் அசையாச் சொத்துக்கள் அதிகம் இருந்தாலோ நிராகரிக்குமாறு பிரதேச செயலருக்கு அறிவித்தல் விடுக்கப்பட்டுள்ளமை குறிப்பிடத்தக்கது. (ம-313)

நாவாந்துறை சம்பவத்துக்கு கண்டனம்

வலி.வடக்கு, செப்.1

நாவாந்துறையில் அண்மையில் படையினர் பொதுமக்கள் இடையே இடம்பெற்ற பிரச்சினைக்கு வலி.தெற்குப் பிரதேச சபை உறுப்பினர்கள் கண்டனம் தெரிவித்துள்ளனர்.

வலி.தெற்குப் பிரதேச சபையின் முதலாவது கூட்டம் சபையின் தலைவர் தியாகராஜா பிரகாஸ் தலைமையில் கடந்த திங்கட்கிழமை இடம்பெற்றது.

இதன்போதே இந்தக் கண்டனத் தீர்மானம் சபையில் நிறைவேற்றப்பட்டது.

இந்தச் சம்பவத்தின் போது ஆண்கள், பெண்கள், சிறுவர்கள், முதியோர், அங்கவீனர் உட்பட அனைவரும் தாக்கப்பட்டுள்ளனர். இது கண்டிக்க வேண்டியது என்றும் சுட்டிக் காட்டப்பட்டது. (ம-86)

கடமைகளில் 'டிமிக்கி' விட்ட ஊழியர் வகையாக மாட்டினர்

வலி.தெற்கு பிரதேச சபை தலைவர் நடவடிக்கை

வலி.வடக்கு, செப். 1
வலி. தெற்கு, சுன்னாகம் பிரதேச சபைச் சந்தைகளில் கடமையாற்றும் பல ஊழியர்கள் தமது கடமைகளைச் சரியான முறையில் செய்யாமையே கண்டுபிடிக்கப்பட்டுள்ளது.

கையொப்பமிட்டு விட்டு வேறு வேலைகளுக்கு இவர்கள் சென்றமையும் சபைத் தலைவரால் கையும் மெய்யுமாகப் பிடிக்கப்பட்டது. கடந்த புதன் கிழமை இவர்கள் பிடிப்பட்டனர்.


விவசாயிகள் மற்றும் பாவனையாளர்கள் தெரிவித்த முறைப்பாட்டின் அடிப்படையில் சந்தையின் நிலவரம் சம்பந்தமாக நேரில் பார்வையிடச் சென்ற நிலையில் ஊழியர்கள் வகையாக மாட்டிக் கொண்டுள்ளார்கள்.

மருதனார்மடம் மற்றும் சுன்னாகம் சந்தைகளில் நிலவும் குறைபாடுகள் சம்பந்தமாகப்

பல தடவைகள் கடந்த காலத்தில் செயலாளர் உட்பட மற்றும் உயர் அதிகாரிகளுக்கும் முறைப்பாடுகள் விவசாய அமைப்புகள் மற்றும் பொதுமக்களால் தெரிவிக்கப்பட்டு வந்தன. ஆனால் நடவடிக்கை எதுவும் எடுக்கப்படவில்லை.

தற்போது மக்கள் பிரதிநிதிகள் சபை நடவடிக்கைகளைப் பொறுப்பெடுத்த நிலையில் தலைவருக்குக் கிடைத்த தகவலின் அடிப்படையில் சந்தை நிலவரத்தை அவதானிக்கச் சென்றுள்ளார். இந்த வேளையில் ஊழியர்கள் மாட்டிக் கொண்டனர். உரிய ஊழியர்கள் அழைக்கப்பட்டு தலைவரால் கடுமையாக எச்சரிக்கப்பட்டதுடன் எதிர்காலத்தில் இத்தகைய செயற்பாடுகளில் ஈடுபடக் கூடாது என்று அறிவுறுத்தி அணுப்பப்பட்டுள்ளனர் எனவும் தெரிவிக்கப்பட்டது. (ம-86)

இறைவனுக்காக....



வழிபாடு: யாழ். ஒஸ்மானியாக் கல்லூரி மைதானத்தில் நேற்று இடம்பெற்ற நோன்புப் பெருநாள் நிகழ்வில் முஸ்லிம்கள் பிரார்த்தனையில் ஈடுபட்டுள்ளனர். (ம-14)

குடாநாட்டில் முஸ்லிம்களின் ஈதல் பெருநாள் கொண்டாட்டம்

யாழ்ப்பாணம், செப் 1

குடாநாட்டில் மீள்குடியமர்ந்துள்ள முஸ்லிம் மக்கள் தமது ஈதல் பெருநாள் தொழுகையையும் ஒன்றுகூடலையும் வெகு சிறப்பாக நிறைவேற்றியுள்ளனர்.

யாழ்ப்பாணம் ஒஸ்மானியாக் கல்லூரி வளாகத்தில் இந்தச் சமய நிகழ்வு இஸ்லாமிய சம்பிரதாய பூர்வமாக இடம்பெற்றது. இதில் சுமார்

ஆயிரத்துக்கும் மேற்பட்டவர்கள் கலந்து கொண்டனர்.

யாழ்ப்பாணம், கிளிநொச்சி முஸ்லிம் சம்மேளனத்தின் ஒழுங்கமைப்பில் யாழ். முஸ்லிம் வட்டாரத்தின் அனைத்துப் பள்ளிவாசல்களும் பங்களிப்புடன் இந்த நிகழ்வு கூட்டாக இடம்பெற்றது.

நேற்றுக் காலை 7 மணிக்கு தக்பீருடன் இந்த நிகழ்வு ஆரம்பமானது. மௌலவி அப்துல் அஸ் ஆகியோருடைய தலைமையின் கீழ் தக்பீர் நிகழ்வுகள் நடைபெற்றன. காலை 7.45 மணியளவில் பெருநாள் தொழுகையும் நடைபெற்றது. ஈதல் தொழுகையை மௌலவி அப்துல் அஸ் நடுத்தினார். ஈதல் பித்ரகுத்பா பேரையை மௌலவி மஹமூத் முக்தியத்துவத்தினார் பிரி

வினையின் பாதகத்தன்மையையும் கருவாகக் கொண்டு அந்த உரை நிகழ்த்தப்பட்டது. யாழ்ப்பாண முஸ்லிம் சமூகத்தில் தற்போது சிறப்பான முன்மாதிரி உருவாக்கப்பட்டுள்ளது. அது தொடர்ந்தும் வலுப்படுத்தப்பட்டு நிலைத்து நிற்கக் கூடியதாகச் செய்ய வேண்டும் எனவும் அவர் தனது உரையின் போது குறிப்பிட்டார். (ம-14)

சிபராதம் விதிப்பு

கிராம அலுவலரை தனது கடமையைச் செய்யவிடாது தடுத்ததுடன் அவரை அச்சுறுத்தும் வகையில் நடந்து கொண்ட நபருக்கு மல்லாகம் நீதிமன்றம் ஆயிரத்து ஐநூறு ரூபா அபராதம் விதித்ததுடன் கடுமையாக எச்சரிக்கை செய்து விடுவித்துள்ளது. மல்லாகம் நீதிவான் நீதி மன்றில் சுன்னாகம் பொலிஸாரால் தாக்கல் செய்யப்பட்ட இந்த வழக்கு விசாரணைக்கு எடுக்கப்பட்டபோது இந்தத் தீர்ப்பு வழங்கப்பட்டது. (ம-68)

மரண தண்டனை விதிக்கப்பட்டவர்களுக்காக ஆர்ப்பாட்டம் செங்கீகர் புலி ஆதரவாளர்கள்

முன்னாள் வெளிவிவகார அமைச்சர் ரோஹித போகொல்லாகம்

இந்தியாவின் முன்னாள் பிரதமர் ராஜீவ் காந்தி கொலை வழக்கில் மரண தண்டனை விதிக்கப்பட்டுள்ளவர்களுக்காக எதிர்ப்பு ஆர்ப்பாட்டங்களை மேற்கொள்ளும் தரப்பினர் விடுதலைப் புலிகளுக்கு ஆதரவாகச் செயற்படுபவர்கள் என்பது வெளியாகியுள்ளது என்று முன்னாள் வெளிவிவகார அமைச்சர் ரோஹித போகொல்லாகம் தெரிவித்துள்ளார்.

ஆங்கில ஊடகமொன்றுக்கு வழங்கிய செவ்வியலேயே அவர் இதனைத் தெரிவித்துள்ளார்.

இது தொடர்பாக அவர் மேலும் தெரிவிக்கையில்:

ராஜீவ் காந்தி கொலை வழக்கில் குற்றஞ்சாட்டப்பட்ட இலங்கையர் இருவரையும் இந்தியத் தமிழர் ஒருவரையும் காப்பாற்றுவதற்கு ஆர்ப்பாட்டங்கள் நடத்துவதன் மூலம் அவர்களது தந்திரோபாயம் வெளிப்படுகிறது என்று தெரிவித்தார்.

இந்த விடயத்தில் சில தமிழ்நாட்டு குழுக்கள் மற்றும் சில ஆர்வமுள்ள கட்சிகள் வெளிப்படையாக இந்திய மற்

றும் அதன் நீதித்துறையில் அரசியலில் விளையாடிக்கொண்டிருப்பதாகவும்

விடுதலைப் புலிகளுக்கு ஆதரவாகவும் செயற்படுவதாகவும் குற்றஞ்சாட்டினார்.

தூக்குத்தண்டனை விதிக்கப்பட்டுள்ள நபர்கள் விடுதலைப் புலிகளின் சிரேஷ்ட உறுப்பினர்கள்.

ஆகவே இலங்கை அரசியல்வாதிகள் தீர்ப்பை மறுபரிசீலனை செய்யும்படி வேண்டுகோள் விடுக்கின்றனர்.

மரண தண்டனை விதிக்கப்பட்ட கைதிகளை விடுதலை செய்வதற்கு விடுதலைப்புலி ஆதரவாளர்கள் ஐரோப்பிய நாடுகளிலும் போராட்டங்கள் நடத்தப்படக் கூடிய சாத்தியக்கூறு காணப்படுவதாகவும் அவர்களது உத்திகள் ஒரே மாதிரியானவை என்றும் தெரிவித்தார்.

இந்தியா பயங்கரவாதிகள் மீது மென்மையாக நடக்கக் கூடாது. அதே வேளை நீதித்துறையில் அரசியல் மேலெழுவதற்கு இடமளிக்கக்கூடாது என்று ரோஹித போகொல்லாகம் மேலும் தெரிவித்துள்ளார். (எ)

மரண தண்டனையை நிறுத்தக்கோரி

லண்டனிலுள்ள இந்தியத் தூதரகம் முன்பாக கவனயீர்ப்புப் போராட்டம்



ராஜீவ்காந்தி கொலை தொடர்பில் பேரறிவாளன், முருகன், சாந்தன் ஆகியோருக்கு விதிக்கப்பட்ட மரண தண்டனையை நிறுத்தக்கோரி லண்டனில் உள்ள இந்தியத் தூதரகத்துக்கு முன்பாக நேற்று முன்தினம் செவ்வாய்க்கிழமை கவனயீர்ப்புப் போராட்டம் ஒன்று பிரிட்டன் வாழ் தமிழர்களால் முன்னெடுக்கப்பட்டது.

நேற்று முன்தினம் மாலை 3 மணிக்கு ஆரம்பமான இந்தப்போராட்டத்தில் தமிழர்கள் மட்டுமன்றி வேற்றின மக்களுமாக அதிகளவான மக்கள் கலந்து கொண்டனர்.

இந்தக் கவனயீர்ப்புப் போராட்டத்தில் கலந்து கொண்ட மக்கள் "இந்திய அரசே நீதியற்ற தீர்ப்பை மாற்று", "தூக்குத்

களையும் தாங்கியபடி போராட்டத்தில் ஈடுபட்டனர்.

தற்போது தூக்குத் தண்டனையை எதிர் நோக்கியிருக்கும் மூவரில் ஒருவரான சாந்தனின் சகோதரி, நாடு கடந்த தமிழீழ அரசின் வெளிவிவகார அமைச்சர் தயாபரன், தமிழ்த் தேசியக் கூட்டமைப்பின் வன்னி மாவட்ட நாடாளுமன்ற உறுப்பினர் சிறீதரன், ம.தி.மு.க கட்சி சார்பில் இளங்கோ, ஆகியோர் உரை நிகழ்த்தினர்.

மேற்படி கவனயீர்ப்புப் போராட்டத்தின்போது தூக்குத் தண்டனையை ரத்துசெய்யக் கோரும் மனு ஒன்று இந்தியத் தூதரக அதிகாரியிடம் முருகனின் சகோதரியினால் கையளிக்கப்பட்டது.

நல்லூர் உற்சவத்தில் காணாமல் போன

சிறுமியைக் கண்டுபிடிக்க

உதவி கோருகிறது பொலீஸ்

கோப்பாய், இருபாலை மடத்தடியைச் சேர்ந்த பேபி வெணிலா (வயது 6) கடந்த 28.08.2011 ஆம் திகதி முதல் காணாமல் போயுள்ளார். நல்லூர் கந்தசுவாமி கோயில் உற்சவத்துக்கு பெற்றோருடன் சென்றிருந்தபோதே இவர் காணாமற் போனார் என்றும் இவரைத் தேடிக் கண்டுபிடிக்க உதவுமாறும் பொலீஸார் கேட்டுள்ளனர்.

ஆறு வயதான பேபி வெணிலா மூன்று அடி உயரமானவர். ஏனைய பிள்ளைகளை விட இவரது முன்கை சற்று வித்தியாசமானதாக சிறுத்துக் காணப்படுகின்றது. செவிகள் இரண்டும் அகன்று பெரிதாகக் காணப்படும். இவர் காணாமல் போன போது மஞ்சள் நிறப் பாவாடை சட்டை அணிந்திருந்தார். கட்டையாக வெட்டப்பட்ட தலை மயிர். சாதா ரண

நிற முடையவர்.

இந்தச் சிறுமி காணாமல் போன பின்னர் பவம் தொடர்பாக பேபி ஷோகேஸ் வரியாழ் பெலிஸ் நிலையத்தில் முறைப்பாடு செய்துள்ளார்.

இந்தச்சிறுமியைப் பற்றித் தகவல் அறிந்தவர்கள் 071-8137770 அல்லது 071-2790185 என்ற தொலை பேசி இலக்கங்களுடன் தொடர்பு கொள்ளுமாறு யாழ். பொலீஸ் தலைமையகப் பொறுப்பு பதிகாரி வேண்டுகோள் விடுத்துள்ளார். (உ)



ஆஸியின் புகழிடம் மறுக்கப்பட தமிழர்கள் ஐ.நாவில் முறையீடு

குற்றம் செய்யாமல் தண்டனை அனுபவிப்பதாகக் குமுறல்

ஆஸ்திரேலியாவில் தஞ்சம் கோரியுள்ள இலங்கைத் தமிழர்கள் தங்களது புகலிடக் கோரிக்கை நிராகரிக்கப்பட்டதை எதிர்த்து ஐக்கிய நாடுகள் சபையில் முறையீட்டுள்ளனர். ஐக்கிய நாடுகள் அமைப்புக்கு 38 குடியேற்ற அகதிகள் இவ்வாறு நேரடியாக மனு அனுப்பியுள்ளனர் என்று தெரிவிக்கப்படுகின்றது.

"2009 ஆம் ஆண்டு இலங்கையில் ஏற்பட்ட அசாதாரண சூழ்நிலை காரணமாக நாட்டை விட்டு வெளியேறினோம். அச்ச நிலையிலேயே தொடர்ந்து வாழும் நாம் எந்த அளவுக்கு, அடைக்கலம் அளிக்கும் நாட்டுக்கு அச்சுறுத்தலாக இருப்போம்" என்று அகதிகளில் ஒருவரான சுப்பிரமணியம் கோகுலகுமார் கேள்வியெழுப்பியுள்ளார் எனவும் தெரிவிக்கப்பட்டுள்ளது.

இதேவேளை இலங்கைத் தமிழர் ஒருவர் கூறுகையில்:

விடுதலைப் புலிகளுடன் எங்களுக்கு எந்த வித தொடர்பும் கிடையாது. இருப்பினும் எங்களை பயங்கரவாதிகள் எனக் குறிப்பிட்டு தஞ்சம் அளிக்க மறுப்பது வேதனையாக உள்ளது என்றார்.

கொலைக் குற்றவாளிக் கு 10 ஆண்டுகள் சிறைத் தண்டனை அளிக்கலாம். ஆனால், எந்தவித

குற்றமும் செய்யாத எமக்கு எவ்வளவு காலம் சிறைத் தண்டனை என்று தெரிவிக்காமல் அடைத்திருப்பது எந்த வகையில் நியாயம் என்று அவர் மேலும் குறிப்பிட்டுள்ளார்.

இது குறித்து சிட்னி பல்கலைக்கழக சட்டத் தரணி ஒருவர் குறிப்பிடுகையில்:

இலங்கையில் வடக்கு, கிழக்குப் பகுதிகளில் வசித்த மக்களில் பலருக்கும் விடுதலைப் புலிகளைப் பற்றி நன்கு தெரியும். இவர்களில் சிலருக்கு விடுதலைப் புலிகளுடன் நெருங்கிய தொடர்பும் உள்ளது.

இருப்பினும் தஞ்சம் கோரியுள்ள 38 பேருக்கு ஆதரவாக ஐக்கிய நாடுகள் சபையின் மனித உரிமைகள் குழுவிடம் கோரிக்கை விடுக்கிறேன்.

தஞ்சம் கோரியுள்ளவர்களில் மூன்று குழந்தைகளின் எதிர்காலமும் கேள்விக்குறியாகியுள்ளது. இவர்கள் மீண்டும் தாயகம் திரும்ப முடியாது. ஏனெனில் இவர்கள் நம்பகமான அகதிகள் என மதிப்பிடப்பட்டுள்ளனர்.

சிறையில் அடைக்கப்பட்டுள்ளவர்கள் குறித்து எந்தவித தகவல்களையும் அனுப்பிவிடாமல் அளிக்காமல் இருக்க வேண்டும் என்று அவர் கட்டுப்பாட்டினை உள்ளார். (வ)

சேவை நலன் பாராட்டு
எமது திணைக்களத்தில் கடந்த 34 வருடங்களாக கடமையாற்றி இன்று 01.09.2011 வியாழக்கிழமை ஓய்வுபெறும் சிரேஷ்ட பாதுகாப்பு பரிசோதகர் (அதிவிஷேடதரம்) **திரு. N. ரவீந்திரா** அவர்களைப் பாராட்டி வாழ்த்துவதுடன் ஓய்வுக் காலத்தில் அவரது குடும்பத்துடன் இனிமையாக வாழ இறைவனைப் பிரார்த்திக்கின்றோம்.
பாதுகாப்பு உத்தியோகத்தர், நலன்புரிசங்கம், யாழ்ப்பல்கலைக்கழகம்

அபிவிருத்தி அதிர்ஷ்டம்
உத்தியோகபூர்வ முடிவுகள்
வெற்றி இலக்கங்கள் **1323** நலம்
17 18 19 49 30-08-2011
ஜூப்போட் பரிசு ரூபா. 2,000,000/- வெல்லப்படவில்லை

இணையும் இலக்கங்கள்	வெற்றியாளர் எண்ணிக்கை	பரிசுத் தொகை	மொத்தம்
1 இலக்கம்	259,564	20/-	5,191,280/-
2 இலக்கங்கள்	23,848	40/-	953,920/-
1 இல. + லக்கினம்	23,652	60/-	1,419,120/-
2 இல. + லக்கினம்	2,144	200/-	428,800/-
3 இலக்கங்கள்	637	1000/-	637,000/-
1 இல. + லக்கினம்	67	10,000/-	670,000/-
4 இலக்கங்கள்	04	200,000/-	800,000/-
2 இல. + லக்கினம்		2,000,000/-	
இரண்டாம் வாய்ப்புகள் மொத்தம்			10,100,120/-
இரண்டாம் வாய்ப்புகள் பரிசு	583		640,000/-
வெல்லப்பட்ட வெற்றிப் பரிசு தொகை	310,599		10,740,120/-

இந்த வெள்ளிக்கிழமை சுயர் பரிசுத் தொகை ரூபா 3,159,650/-

இரண்டாவது வாய்ப்பு
வெற்றி இலக்கங்கள் **30 37 44 55** ஜூப்போட் பரிசு ரூபா. 900,000/- வெல்லப்படவில்லை

இணையும் இலக்கங்கள்	வெற்றியாளர் எண்ணிக்கை	பரிசுத் தொகை	மொத்தம்
3 இலக்கங்கள்	680	500/-	340,000/-
4 இலக்கங்கள்	3	100,000/-	300,000/-
2 இல. + லக்கினம்		900,000/-	
இரண்டாவது வாய்ப்புகள் மொத்தத் தொகை	683		640,000/-

இந்த வெள்ளிக்கிழமைகளில் இரண்டாவது வாய்ப்பின் ஜூப்போட் ரூபா. 1,000,000/-

என்னத்தைச்...

...சொல்லு?!

ஆய்வகத்தில் ஆண்கள்
'கோட்' அளிக்கலாமா?

ஆவணி மாதம் முடிவடைந்ததும் திருக்கோயில் திரு விழாக்களும் ஓய்ந்துவிடும். தவில் நாடஸ்வர வித்துவான் களும் கட்டாய லீவு போல் - தமது விடுகளில் ஓய்வு நிலையை அடைந்து விடுவார்கள். ஆனால் திருமண விடுகளும், பூப்புனித நீராட்டல்களுக்கும் பஞ்சமிருகாது. முன்பு கல்யாண வீடு, செத்த வீடு என்பார்கள் - இப்போ கல்யாண வீடு போய் கல்யாண மண்டபங்கள் பாவனைக்கு என்று வந்துவிட்டன - மிக விரைவில் இனி வருங் காலத்தில் யாழ்ப்பாணத்திலும், மரணச் சடங்குகள், மண்டபங்களில் நடைபெறும் காலம் நெருங்கிக் கொண்டே இருக்கிறது - மறுபுறத்தில் நடை உடை பாவனை குறிப்பாக யுவதிகள் மத்தியிலேயே சினிமாவில் காணும் நடைபாடையாகவே இன்று மாறிவருகின்றது 'இப்படியான நடை யுடை நாகரீகம் யாழ்ப்பாண இளைஞர்களை அதிகம் பாதிக்கவில்லை என்றே எண்ணத் தோன்றுகின்றது' இங்கேதான் இனி என் செய்வோம் பெண்களின் ஆட்சியாக நாடே மாறிவிட்டதே. ஆனால் வீட்டிலே பேசினால், உணவுக்கே வழி தெரியாது தவிக்க வேண்டும் என எண்ணப்போலும், தத்தமது மனைவிமாருக்கும் தெரியாமல், ஆண்கள் கூடும் அரங்குகளிலும், மதுபான நிலையங்களிலும், தமது பரிதாப நிலையை மனம் விட்டுபேசுவது இன்று சாதாரண நிகழ்ச்சியாகிவிட்டது. இது இவர்களது மனைவிமாருக்கு எட்டுவதில்லை.

ஒரு கவிஞன், இது பற்றி எழுதியது குரபகத்துக்கு வருகின்றது. சுமார் 21 பெண்கள் இன்று யாழ்ப்பாணத்தை ஆட்சி செய்வதாக கவிதை எழுதியிருந்தார் இந்தக் கவிஞர் - பல்கலைக்கழகம் முதல் மாநகரசபை தொட்டு யாழ். அரசு அதிபர் வரை அரசு அலுவலகங்கள் பலவற்றில் இன்று பெண்கள் ஆட்சி என்பது உண்மைதான்.

இது குறித்துப் பேசுகின்ற கிழடுகளும், இளைஞர்களும் வேறு ஒரு பிரச்சினையில் தம்மைக் குழப்பிக் கொள்கின்றனர். அப்பர், மணிவாசகர், சம்பந்தர், சுந்தரமூர்த்தி நாயனார் போன்றவர்கள் மேலங்கி அணியவில்லை. அவர்கள் மட்டுமன்றி அக்காலத்தில் பேரரசர்களும் கூட சில சமயங்களில் மேலங்கி அணியாது நடமாடியதையும் இவர்கள் வாத்தத்தில் வைக்கின்றனர். அதேவேளை, மறு தரப்பில் இருந்து ஒரு குரல் குறுக்கிடுகின்றது. சுவாமி விவேகானந்தர் எப்போதாவது தலைப்பாகை மேலங்கி கழற்றிவிட்டு நடமாடினாரா? இல்லை எங்கள் சாயிப்பாபா கூட என்னாவது தனது வெற்றிடத்தைக் காட்டினாரா? இப்படி சுவாமி சிவானந்தர் முதலிய துறவிகளையும் சிந்தனை யாளர்களையும் வரிசைப்படுத்தி வாதிடுவோரும் இருக்கத்தான் செய்கிறார்கள்.

நல்லூர் பெருந்திருவிழாவின் போது கூட்டம் கூட்டமாக இளைஞர்களும், முதியவர்களும், சிறு சிறு குழுக்களாக, பட்டிமன்றங்களை நடத்திவந்ததை, இடையிடையே; ஒலி பெருக்கியில் "சேர்ட் அணிந்தவர்கள் தூரப் போங்கள்" என முழங்கும் சத்தம் குழப்பிவிட்டுள்ளது - என்ன, இந்தப் பட்டிமன்ற விடயப் பொருள் என்றால், திருக்கோயில் வெளிப்புற வீதியில் மேலங்கியோடு நடமாடுவது - சிவந்தனையா? என்பதே. அது விடைகாண முடியாத விடயப் பொருளாகிவிட்டது -

பலரும் பல கருத்துகளை முன் வைக்க, தொலைவிலே முருகன் இவற்றைக் கேட்டும் கேளாதது போல் பவனி வருவது - முருகனது சகிப்புத் தன்மைக்கு சான்று பகர்கின்றது. திருவீதியிலே நிறைந்தும் சரிக்கும் ஒரு பேராசிரியரை அணுகியோர் விளக்கம் கேட்கிறார்கள்.

அதற்கு அவர்: விசித்திரமான பதிலைச் சொல்ல ஒரு சிறு கூட்டமே வியந்து கேட்கின்றது. அக்காலத்தில் பிரபுத் துவ அமைப்பில் பெரிய தளவந்தரைக் காணச் செல்லும் மனிதன் தன்னை ஒரு அடிமைபோல் எண்ணி சால்வையை மடித்து கமகட்டில் வைத்து வணங்கி, கூனிக் குறுகி நிற்பதே இன்றைய மேலங்கி கழற்றும் மரபின் உதயம் என்பது அவரது கருத்து. ஆண்டவன் முன் அணைவரும் சமம் என்பதுதான் இதன் தத்துவம் என்றார் பழைய பண்டிதர் ஒருவர்.

இடையிலே குறுக்கிட்ட கொழும்புத் தம்பி, பெண்களுக்கு இது விதிவிலக்கா என்று முனுமுணுக்க, பண்டிதர் கூட்டத் தோடு கூட்டமாக மறைந்து விடுகிறார். இப்போது சமரசம் செய்ய முற்படுகிறார் ஒரு வைத்தியர். அவர் கூற்று விசித்திரமானது. சொறி சிரங்கு படர் தாமரை போன்ற ஒட்டுண்ணி தொற்று வியாதிக்காரர்கள் ஒருவரோடு ஒருவர், நெருங்கி முட்டி மோதுவது பெரும் கொடுமையான செயற்பாடு என்பது அவர் கருத்து. வியர்வையே போதும் இதன் ஆபத்தை பூதாகரமாக விளக்குவதற்கு. விவாத அரங்கு வடக்கு வீதியில் சூடு பிடிக்கின்றது: உள் வீதியில் இதனை நடைமுறைப்படுத்தலாம், வெளி வீதி பொதுவானது என சமரசம் செய்கிறார் இளைப்பாறிய அதிபர் ஒருவர்.

இத்தனையையும் கேட்டு மெளனியாகி இருந்த ஒரு வழக்கறிஞர், நீச்சயமாக இது அடிப்படை மனித உரிமை மீறல் பெண்கள் யாழ்ப்பாணத்தை பெரும் பதவி வகித்து அலங்கரிப்பதோடு, உள்ளேயும் வெளியேயும், நவநாகரீக உடைகளை அணிய இந்த ஆண்கள் சமயத்தின் பேரால் இப்படி அவதி உறுவதை உச்ச நீதிமன்ற அனுமதிக்காது எனத் தொகுப்புரை வழங்க வடக்கு வீதியால் முருகன் திரும்புகின்றார்.

இத்தனையையும் செவிமடுத்த காட்டமான பல்கலைக் கழகத்து விரிவுரையாளர், அண்மையில் யாழ்ப்பாணம் டொட் கொம் மூலம் ஒரு ஓய்வுநிலை நீதிப்பதியின் கருத்து சர்வதேச மட்டத்தில் பலரது கண்களையும் திறந்துள்ளது என்றார். அப்போது முருகன் மெதுவாக வாசலில் வந்து நிற்க மக்கள் கூட்டம் கலைந்துபோக முற்படுகின்றது.

பிரசண்டன்

சுதந்திர வர்த்தக வலய தாக்குதல் குறித்த விசாரணை அறிக்கை சமர்ப்பிக்க அறிவுறுத்து

கொழும்பு, செப். 1
கட்டுநாயக்க சுதந்திர வர்த்தக வலயத்தில் அண்மையில் இடம் பெற்ற மோதல் சம்பவம் குறித்த விசாரணை அறிக்கை வெளியிடப்பட வேண்டும் என்று மத்த தலைவர்களும், தொழிற்சங்கங்களும் கோரிக்கை விடுத்துள்ளன.
இந்த அறிக்கையை வெளியிட வேண்டுமென வலியுறுத்தும் வகையில் நேற்றுமுன்தினம் ஆர்ப்பாட்டம் நடைபெற்றுள்ளது.
சுதந்திர வர்த்தக வலயப் பணியாளர்களுக்கும் பொலிஸாருக்கும் இடையில் ஏற்பட்ட மோதலில் ஒரு

பணியாளர் பரிதாபமாகக் கொல்லப்பட்டார்.
இந்தச் சம்பவம் தொடர்பில் விசாரணை நடத்துவதற்காக மஹானாம திலகரட்ன தலைமையில் தனிநபர் குழுவொன்றை ஜனாதிபதி நியமித்திருந்தார்.
இந்தக் குழுவின் அறிக்கை ஜனாதிபதியிடம் ஒப்படைக்கப்பட்ட போதிலும், அறிக்கையின் தகவல்கள் பொது மக்களுக்கு வெளியிடப்படவில்லை. பணியாளர்கள் அடக்குமுறைக்கு உட்படுத்தப்பட்டுள்ளனர் என்று குற்றம் சுமத்தப்பட்டுள்ளது.
இந்த மோதல் சம்பவத்தில் காய

மடைந்த பணியாளர்களுக்கு இதுவரையில் நட்புடைய வழங்கப்படவில்லை என்று தெரிவிக்கப்படுகின்றது.
இதேவேளை, சம்பவம் தொடர்பில் விசாரணை நடத்தி வரும் புலனாய்வுப் பிரிவினரும் பணியாளர்களின் உரிமைகளை மீறும் வகையில் செயற்பட்டு வருவதாகத் தெரிவிக்கப்படுகிறது.
பணியாளர்கள் மீது கட்டவிழ்த்து விடப்படும் அடக்குமுறைகளுக்கு எதிரான பேராட்டம் தொடரும் என புதிய இடதுசாரி முன்னணியின் தலைவர் விக்ரமபாகு கருணாரட்ன தெரிவித்துள்ளார். (ச)



தொழிற்சங்கங்கள் மீதான அடக்குமுறையை நிறுத்துமாறு அரசை வலியுறுத்தி கொழும்பு லிட்டன் சுற்றுலாத்தலில் நேற்றுமுன்தினம் செவ்வாய்க்கிழமை ஆர்ப்பாட்டம் நடைபெற்றது. சுதந்திர வர்த்தக வலயத்தில் இடம்பெற்ற மரணத்துக்கு நடவடிக்கை மேற்கொள்ள வேண்டும் எனவும் ஆர்ப்பாட்டக்காரர்கள் கோஷ மிட்டனர்.

உலக முடிவை பார்வையிடச் சென்றவர் மாயம்

கொழும்பு, செப். 1
பேதுருதாலகால என்ற இடத்தில் உள்ள உலக முடிவைப் பார்வையிடச் சென்ற அவுஸ்திரேலிய நாட்டைச் சேர்ந்த சுற்றுலாப் பயணி ஒருவர் பள்ளத்தில் தவறி வீழ்ந்து காணாமல் போயுள்ளார் என்று பலாங்கொடைப் பொலிஸார் தெரிவித்துள்ளனர்.
கிரிஸ்டோப்பர் பில்டர் என்பவரே இவ்வாறு காணாமல் போயுள்ளதாக பொலிஸார் தெரிவித்துள்ளனர்.
காணாமல்போன நபருடன் 15 சுற்றுலாப் பயணிகள் நேற்றுமுன்தினம் செவ்வாய்க்கிழமை உலக முடிவினைப் பார்வையிட சென்றுள்ளனர். இந்த நபர் புகைப்படம் எடுக்க முற்பட்டபோதே பள்ளத்தில் தவறி வீழ்ந்து காணாமல் போயுள்ளதாக பொலிஸார் தெரிவித்துள்ளனர். காணாமல்போன நபரைத் தேடும் பணியில் பொலிஸார் ஈடுபட்டுள்ளனர். (ச)

சிமெந்து இறக்குமதி தடை நீக்கப்படது

கொழும்பு, செப். 1
பாகிஸ்தானிலிருந்து இறக்குமதி செய்யப்பட்ட லக்கி சிமெந்து மீதான தடையை இலங்கை தரநிர்ணய நிறுவகம் நீக்கியுள்ளது.
இந்தச் சிமெந்து தரக்குறைவானது எனக்கூறி அதற்கு எஸ்.எல்.எஸ். சான்றிதழ் வழங்க இந்த நிறுவனம் முன்னர் மறுத்திருந்தது. எனினும் பிரிட்டன் ஆய்வுகூடத்தில் மேற்கொள்ளப்பட்ட சோதனையின் மூலம் இந்தச் சிமெந்து தரம் குறைந்தது இல்லை என்று தெரியவந்துள்ளதாக கூட்டுறவு மற்றும் உள்நாட்டு வர்த்தக அமைச்சு தெரிவித்துள்ளது. பிரிட்டன் ஆய்வுகூடத்தில் மேற்கொள்ளப்பட்ட சோதனைப் பெறுபேறு கிடைத்த பின்னர் உடனடியாக இந்தத் தடை நீக்கப்பட்டதாக அமைச்சு வட்டாரங்கள் தெரிவித்துள்ளன.
100,000 தொன் சிமெந்து பைக் கற்றுக்களில் ஏற்கெனவே 14,000 சிமெந்துப் பைக்கெற்றுக்கள் இறக்குமதி செய்யப்பட்டுள்ளன. இவற்றை இறக்குமதி செய்த நிறுவனத்திற்கான எஸ்.எல்.எஸ். சான்றிதழை இலங்கை தர நிர்ணய நிறுவகம் இடைநிறுத்தியிருந்தமை குறிப்பிடத்தக்கது. (ச)

சட்டத்தை நிலைநாட்டுவதில் அரசு வெற்றியீட்டவில்லை

விஜித ஹேரத் கறுகிறார்
கொழும்பு, செப். 1
நாட்டில் சட்டம், ஒழுங்கை நிலைநாட்டும் முயற்சியில் அரசு இன்னமும் வெற்றியீட்டவில்லை என ஜே.வி.பியின் பிரசாரச் செயலாளர் விஜித ஹேரத் தெரிவித்துள்ளார்.
நாட்டில் ஜனநாயகத்தை நிலைநாட்டுவது தொடர்பில் அரசு இன்னும் பல நடவடிக்கைகளை எடுக்க வேண்டியுள்ளது என்று அவர் குறிப்பிட்டுள்ளார்.
அவசரகாலச் சட்டத்தை நீக்குவதன் மூலம் மட்டும் நாட்டில் ஜனநாயகம் ஏற்பட்டுவிடாது என்று அவர் தெரிவித்துள்ளார்.
அவசரகாலச் சட்டம் நீக்கப்படவுள்ளமை தொடர்பில் முதன்முதலில் இந்திய ஊடகமொன்றிலேயே தகவல் வெளியிடப்பட்டிருந்தது என்று அவர் தெரிவித்துள்ளார்.
உள்நாட்டு ஊடகங்கள் இந்திய ஊடகத்தினை மூலமாகக் கொண்டே தகவல் வெளியிட்டிருந்தன.
அவசரகாலச் சட்டம் வெளிநாட்டு அழுத்தம் காரணமாக நீக்கப்படவில்லை என அரசு தெரிவிக்கின்ற



போதிலும், இந்தியா, அமெரிக்கா உள்ளிட்ட நாடுகள் அவசரகாலச் சட்டத்தை நீக்குமாறு தொடர்ச்சியாக வலியுறுத்தி வந்ததாகத் தெரிவித்துள்ளார்.
பயங்கரவாதத் தடைச் சட்டத்தின் கீழ் எந்தவொரு நபரையும் நீண்டகாலத்துக்கு நீதிமன்றில் ஆஜர்படுத்தாது தடுத்து வைக்க முடியும். இந்த அரசு சட்டம், ஒழுங்குக்கு மதிப்பளித்து செயற்படத் தவறியுள்ளது.
மரண தண்டனைக் கைதிகள் விடுதலை செய்யப்படுவதாகவும், தரம் குறைந்த சிமெந்து மற்றும் பெற்றோலியப் பொருள்கள் இறக்குமதி செய்யப்படுவதாகவும் அவர் மேலும் தெரிவித்துள்ளார். (ச)

நாட்டில் சனத்தொகை வளர்ச்சி வீதம் வீழ்ச்சி

கொழும்பு, செப். 1
நாட்டின் சனத்தொகை வளர்ச்சி வீதம் வீழ்ச்சியடைந்துள்ளதாக சமூக சேவைகள் அமைச்சு தெரிவித்துள்ளது.
நாட்டின் மொத்த சனத்தொகை வளர்ச்சி ஒரு வீதத்துக்கும் குறைவாகவே காணப்படுகின்றது என்று சமூக சேவைகள் அமைச்சர் பிலிப்சன் பெரேரா தெரிவித்துள்ளார்.
பெண்கள் அதிகளவில் தொழில்

சமூக சேவைகள் அமைச்சு தெரிவிப்பு

புரிவதே சனத்தொகை வீழ்ச்சிக்குப் பிரதான காரணி என்று அவர் தெரிவித்துள்ளார்.
பிள்ளைகளைப் பராமரிப்பதில் காணப்படும் நெருக்கடிகளால் அதிகமான குடும்பங்கள் கட்டுப்பாடுகளை மேற்கொள்கின்றனர். முதிய

வர்களின் எண்ணிக்கை ஒப்பீட்டளவில் உயர்வடைந்து செல்கின்றது என்று அவர் கூறியுள்ளார்.
நாட்டில் இருபது வீதமான வயோதிகள், முதியோர் இல்லங்களில் வாழ்ந்து வருகின்றனர் என்று அவர் மேலும் தெரிவித்துள்ளார். (ச)

மீளாத் துன்பத்தில் ஆழ்ந்திருக்கும் கிளிநொச்சி பன்னாங்கண்ட மக்கள்

கிளிநொச்சி, செப்.1
கிளிநொச்சி பன்னங்கண்ட டிக் கிராமத்தில் அடிப்படை வசதிகள் எதுவும் அற்ற நிலையில் பல துன்பங்களுக்கு மத்தியில் மக்கள் வாழ்ந்து வருகின்றனர்.

பன்னங்கண்டிக் கிராமம் கிளிநொச்சி கரடிப்போக்குச் சந்தியில் இருந்து, ஏ-9 வீதியில் இருந்து பிரிந்து செல்லும் பன்னங்கண்டி சிறுவீதி வழியாகச் செல்லும் போது மூன்று கிலோ மீற்றர் தொலைவில் உள்ளது. இங்கு வசிக்கும் மக்களுக்கு அரசு வீட்டுத்திட்டங்கள் எதுவும் வழங்கப்படவில்லை. இவர்

களது வசிப்பிடங்கள் தகரம், தற்பாள் போன்றவற்றால் அமைக்கப்பட்ட கொட்டகைகளாகவே காணப்படுகின்றன. மலசல கூடங்கள் இல்லை. இதனால் இவர்கள் சுகாதாரப் பிரச்சினைகளையும் எதிர்கொள்கின்றார்கள்.

இங்கு வசிக்கும் மக்கள் தாம் மேற்படி காணிகளில் கடந்த 40 வருடங்களாக வசித்து வருவதாகக் கூறுகின்றனர்.

மேலும் இவர்கள் இந்தப் பகுதியில் வயல் வேலைகளைச் செய்து தமது வாழ்க்கையை ஓட்டி வருகின்றனர். இந்தக் கிராமத்தைச் சுற்றி வயல்களே காணப்படுகின்றன.

இந்த மக்களின் பிள்ளைகள் பன்னங்கண்டி இ.த.க.பாடசாலையில் கல்வி கற்கின்றனர். இவர்கள் வசிக்கும் காணிகளுக்கான உறுதிகள் இன்னும் இவர்களுக்கு வழங்கப்படவில்லை. இதனாலேயே அரசு வீட்டுத்திட்டங்கள் தமக்குக் கிடைக்கவில்லையென இவர்கள் கூறுகின்றார்கள்.

தாம் மீள் குடியமர்ந்து இரண்டு வருடங்கள் ஆனபோதும் தமக்கான அடிப்படை வசதிகள் எதுவும் வழங்கப்படவில்லையென இவர்கள் கவலையுடன் தெரிவிக்கின்றனர்.

தமக்கு வழங்கப்பட்டு வந்த

உலர் உணவு நிவாரணம் நிறுத்தப்பட்டமையால் தாம் பெருந்துன்பத்தில் ஆழ்ந்துள்ளதாக இவர்கள் கூறி வேதனைப்படுகின்றார்கள்.

அடிப்படை வசதிகள் இல்லாததால் இங்குள்ள மாணவர்களின் கல்வி நிலையில் பெரும் பின்னடைவு காணப்படுகின்றது.

மழைகாலங்களில் பெருந்துயரங்களை எதிர்நோக்குவதாகவும் இவர்கள் கூறுகின்றனர். தமது அவல நிலையைக் கருத்திற் கொண்டு உரியவர்கள் தமக்கும் உதவ முன்வர வேண்டுமென்ப பன்னங்கண்டி மக்கள் வேண்டி நிற்கின்றார்கள். (க-426)

தென்னிலங்கைப் பயணிகள் கூடும் கரடிப்போக்குச் சந்தி

கிளிநொச்சி, செப்.1
கிளிநொச்சி கரடிப்போக்குச் சந்திப் பகுதியில் பெருமளவில் தென்னிலங்கைச் சுற்றுலாப் பயணிகள் வந்து கூடுவதை அவதானிக்க முடிகிறது.

குறிப்பாக இந்தச் சந்திப் பகுதியில் மாலை நேரங்களில் பெருமளவில் சனநெரிசல்களும், வாகன நெரிசல்களும் காணப்படுகின்றது.

மேலும் கரடிப்போக்குச் சந்திக்கு அருகில் இருக்கும் புத்தகோயிலில் தென்னிலங்கை மக்கள் தமது வழிபாடுகளை மேற்கொள்கின்றார்கள். அத்துடன் அவர்கள் கரடிப்போக்கு வாய்க்கால் நீரில் நீராடுவதையும் அவதானிக்க முடிகின்றது.

கரடிப்போக்குச் சந்திக்கு அண்மையாகவே தான் வங்கிகளும், பூட்சிற்றி (Food city) போன்றனவும் உள்ளன. எரி பொருள் நிரப்பு நிலையமும் இங்கேதான் காணப்படுகின்றது. இதனால் மேற்படி பகுதி முக்கியமான இடமாகவும் சுற்றுலாப் பயணிகளைக் கவர்ந்த இடமாகவும் விளங்குவதனை அவதானிக்கலாம். (க-426)

கிளிநொச்சியில் புதிய காவலரண்கள்


கிளிநொச்சி, செப்.1
கிளிநொச்சியில் வங்கிகள், அலுவலகங்கள் அமைந்திருக்கும் இடங்களுக்கு அருகில் புதிய இராணுவக் காவலரண்கள் அமைக்கப்பட்டு இராணுவத்தினர் காவல் கடமைகளில் ஈடுபட்டு வருவதனை அவதானிக்க முடிகின்றது.

புதிய இராணுவக் காவலரண்கள் சிமெந்து போன்றவற்றால் உறுதியாக அமைக்கப்

பட்டுள்ளன.

மேற்படி அலுவலகங்களின் பாதுகாப்புக் கருதியே காவலரண்கள் அமைக்கப்பட்டதாகக் கூறப்படுகிறது.

இந்தக் காவலரண்கள் சிமெந்தினால் சிறியதாகவும், அழகாகவும் அமைக்கப்பட்டுள்ளன. இதில் படையினர் 24 மணிநேரக் கடமையில் ஈடுபட்டு வருவதனையும் அவதானிக்க முடிகின்றது. (க-426)



கடமையே கண்ணாக...

நாவரசிக்குப் பரிகாரம் : இரணைமடுக் குளத்திலிருந்து யாழ்-குடாநாட்டுக்குக் குடிதண்ணீர் கொண்டு வருவதற்காக ஏ-9 வீதிக்குக் குறுக்கே குழாய்கள் பொருத்தும் வேலைகளில் எந்திரி எஸ்.ரவிச்சந்திரன் தலைமையிலான குழுவினர் ஈடுபட்டுக் கொண்டிருக்கின்றனர். (302)

சிறுபோக நெற் செய்கை கிளிநொச்சியில் அமோகம்

கிளிநொச்சி, செப்.1
இந்த முறை கிளிநொச்சி மாவட்டத்தில் மேற்கொள்ளப்பட்ட சிறுபோக நெற்செய்கையில் அமோக விளைச்சல் கிடைத்துள்ளதாகத் தெரியவருகிறது.

தற்போது நெல் அறுவடை வேலைகள் கிளிநொச்சியில் நடைபெற்று வருகின்றன. சுமார் 14 ஆயிரத்து 537 ஏக்கரில் நெற்செய்கை மேற்கொள்ளப்பட்டது.

இதில் இரணைமடுக் குளத்தின் நீரின் மூலம் 13 ஆயிரத்து 35 ஏக்கரிலும், நாகபடுவான குளத்தின் மூலம் 500 ஏக்கரிலும், வன்னேரிகுள நீரைப் பயன்படுத்தி 470 ஏக்கரிலும் சிறுபோக நெற்செய்கை மேற்

கொள்ளப்பட்டது.

அத்துடன் சிறிய குளங்களான சின்னப்பல்லவராயன் கட்டு, கந்தன் குளம், புது ஐயன் குளம், கனகபுரம் குளம் ஆகியவற்றின் மூலம் 402 ஏக்கர் நிலப்பரப்பில் நெற் செய்கை மேற்கொள்ளப்பட்டது.

சிறந்த நீர் முகாமைத்துவமும், வைக்கோல் மூலம் பெறப்பட்ட சேதனப்பசனையும், கமநல சேவைத் திணைக்களத்தால் வழங்கப்பட்ட அசேதனப்பசனையும் இந்த அமோக விளைச்சலுக்கு உதவி புரிந்ததாக கிளிநொச்சி மாவட்ட விவசாயத் திணைக்களத்தினர் தெரிவித்தனர். (க)

கல்விக்கு முக்கியத்துவம் வழங்கி வாழ்வில் முன்னேறுங்கள் சைவச்சிறார் இல்ல நிகழ்வில் உள்ளூராட்சி ஆணையாளர்

கிளிநொச்சி, செப். 1
ஐந்து தடவைகள் இடம் பெயர்ந்து பல கஷ்டங்கள், துன்பங்கள் மத்தியிலும் கல்வியைத் தொடர்ந்தேன். அதற்கேற்ற பலாபலன் எனக்கு கிடைத்துள்ளது.

அதேபோல் பல கஷ்டங்கள், நெருக்கடிகள் மத்தியிலும் மகாதேவா சைவச்சிறார் இல்லம் உங்கள் கல்விக்கும் உணவு, உடை மற்றும் சுகல தன்னிறைவு தேவைகளையும் உங்களுக்கு வழங்கி வருகின்றது.

எனவே சுகல மாணவர்களும் கல்வியை முதல் பொருளாகக் கொண்டு முன்னுக்கு வாருங்கள். அதனை மகாதேவா ஆச்சிரமம் முழுமனதோடு வரவேற்கும்.

இவ்வாறு வடக்கு மாகாண உள்ளூராட்சி அமைச்சில் புதிதாகப் பதவியேற்றுள்ள வட

மாகாண உள்ளூராட்சி ஆணையாளர் சிவசுப்பிரமணியம் அச்சுதன் தெரிவித்தார்.

கிளிநொச்சி மகாதேவா சைவச்சிறார் இல்லத்தில் பிள்ளைகள் விழாவும்-சிறுவர் சங்கமம் நிகழவும் கடந்த 28 ஆம் திகதி நடைபெற்றது.

மகாதேவா சைவச்சிறார் இல்லத்தலைவரும் வடக்கு மாகாண பொது நிர்வாக பிரதி பிரதம செயலாளருமான தி.இராசநாயகம் தலைமையில் இடம்பெற்ற நிகழ்வில் பிரதம அதிதியாக கலந்து கொண்ட உள்ளூராட்சி ஆணையாளர் சிவசுப்பிரமணியம் அச்சுதன் தொடர்ந்து பேசுகையில் கூறியதாவது:

ஒவ்வொரு மாணவனும் ஒவ்வொரு நிகழ்விலும் முன்னுக்கு வரவேண்டும் எனப் பேராசைப்பட வேண்டும்.

பேராசைப்படுபவன் இருள்

னால்தான் இன்று முன்னுக்கு வர முடியும் அவனால்தான் சமூகத்துக்கும் உதவமுடியும்

ஆச்சிரமத்தில் கற்கும் உங்களுக்கு இராசநாயகம் ஐயா உதவிகளை முழுமையாக வழங்கி வருகின்றார். உங்களுக்காக வெளி நாட்டு - உள்ளாட்டு உறவுகள் உதவிக் கொண்டு இருக்கின்றன. அனைவரது உதவிகளும் உங்களை வளம் படுத்தவே பயன்படுகின்றன. எனவே இந்த வாய்ப்புக்களைப் பயன்படுத்தி முன்னுக்கு வாருங்கள் என்றார் சிவசுப்பிரமணியம் அச்சுதன்.

இந்த நிகழ்வில் தி.இராசநாயகம் பேசுகையில் கூறியதாவது: சிறந்த கல்வியினாலும் துடிதுடிப்பான சேவையினாலும் - தூய்மையான உள்ளத்தாலும் சிறுவயதில் முன்னுக்கு வந்தவர் சிவசுப்பிரமணியம் அச்சுதன்

அச்சுதன் தனக்குக் கிடைக்கும் நேரம் முழுவதனையும் தனது கல்விக்கும் - மக்கள் சேவைக்கு மே செலவழித்து வருகின்றார்.

இதனால்தான் சிறுவயதில் உள்ளூராட்சி ஆணையாளராக வடக்கு மாகாணத்துக்கு பொறுப்பேற்றுள்ளார்.

இவர் வடக்கு மாகாணத்தில் உள்ளூராட்சியில் பெரும் சேவை செய்து மேலும் பல உயர் பதவிகளை வகித்து இந்த மக்களுக்கும் - மண்ணுக்கும் சேவையாற்ற வேண்டும்.

இன்று எமது மகாதேவா சைவச்சிறார் இல்லமாணவர்களின் கல்வி வளர்ச்சிக்காக 3 ஆயிரம் புத்தகங்களை அன்பளிப்பாக வழங்கியுள்ளார். இதன் பெறுமதி ஒரு மில்லியன் ரூபா ஆகும். எனவே அன்பார்ந்த மாணவர்களே இந்த ஆச்சிரமத்துக்கு

நல்ல பெயரை மட்டும்தான் வாங்கித்தாருங்கள். நீங்கள் வளர்ந்து அகில இலங்கையில் பெரும் பதவிகளில் இருந்து இந்த மக்களுக்கு சேவை செய்ய வேண்டும் என்பதனையே நாம் விரும்பி நிற்கின்றோம். - என்றார்.

இந்த நிகழ்வில் கணேசா னந்த மகாதேவா சுவாமிகள் ஆசியுரையை வழங்கினார்.

முன்னாள் விசேட ஆணையாளர் பொ.நித்தியானந்தன் வரவேற்புரை நிகழ்த்தினார். மாணவர் சார்பில் செல்வி தி.நாகதர்சி சிறப்புரையாற்றினார்.

பிரதம அதிதியின் பாரியார் திருமதி தயாழினி அச்சுதன் மாணவர்களுக்கு இனிப்புப் பொதிகள் மற்றும் பரிசில்களை வழங்கினார்.

(க-302)

செய்த தியாகங்களை மறந்து சீரழிவுக்குத் துணையாகாதீர்

வவுனியா நகர சபைத் தலைவர் கோரிக்கை
சீரழிவின் உச்சத்தில் நகரம் என்றும் கவலை

வவுனியா, செப்.1
வவுனியா நகரசபைக்குட்பட்ட பல பகுதிகளில் அரங்கேறும் கலாசாரச் சீரழிவுகளைக் கட்டுப்படுத்த அனைவரும் ஒன்றிணைய வேண்டும். கடந்த காலத் தியாகங்களை மறந்து பேரினவாதிகளுக்கும் எமது தேசத்தைக் கூறுபோட நினைப்பவர்களுக்கும் துணை போக வேண்டாம். அவ்வாறு துணை போனால் எமது எதிர் கால சந்ததியின் வாழ்வு சின்னா பின்னமாகும்.

- இவ்வாறு தமிழ்த் தேசியக் கூட்டமைப்பின் வவுனியா நகரசபையின் உப தலைவர் எம்.எம்.ரதன் தெரிவித்துள்ளார்.

வவுனியா நகரசபையின் மாதாந்தக் கூட்டம் கடந்த செவ்வாய்க்கிழமை தலைவர் ஐ.கனகையா தலைமையில் இடம் பெற்றது.

அங்கு தொடர்ந்து உரையாற்றிய ரதன்;

இன்று நாட்டில் மர்ம மனிதர்கள் பிரச்சினை மற்றும் கிறீஸ் பூதப் பிரச்சினைபெரிதாகி உள்ளது. இதனைக் கட்டுப்படுத்த அரசு ஆக்க பூர்வமான நடவடிக்கை எடுக்க வேண்டும்.

வவுனியாவில் கலாசார சீரழிவுகள் மிகத் துரிதமாக அரங்கேறி வருகின்றன. ஏற்கனவே எமது நகரசபைப் பூங்காவுக்குள் காதலர் இணைந்து செல்வதற்குத் தடை எனத் தெளிவாக மும்மொழிகளில் வசனம் பொறித்தோம். அதனையும் மீறிப் பலர் செல்கின்றார்கள். அவர்கள் இந்தப் பிரதேசத்தைச் சார்ந்தவர்கள் அல்லர்.

எமது நகரத்தில் காணப்படும் நெற்கபேகள் பல காதலர்களின் வாழ்விடங்களாக மாறி இருப்பது வேதனைக்குரியது. 'நெற்கபே'கள் என்பது தங்களுக்கு வரையறுக்கப்பட்ட சில நிலைப்பாட்டில் இயக்க வேண்டும்.

இன்று 'நெற்கபே'கள் பல வற்றில் தனித் தனியாகக் கூடுகள் அடிக்கப்பட்டு அதற்குள் இரண்டு கதிரைகள் போடப்பட்டுள்ளன. ஒரு மணித்தியாலத்துக்கு 40 ரூபாட்டும் தொலைத் தொடர்புச் சேவை எனக் கட்டணம் அறவிடுகின்றார்கள். தனியார் கல்வி நிறுவனங்களுக்குச் செல்கின்றோம், கணினி வகுப்புகளுக்கு செல்கின்றோம், பிரத்தியேக வகுப்புகளுக்குச் செல்கின்றோம் எனக் கூறிவிட்டுப் பல மாணவ, மாணவிகள் இவ்வாறான 'கபே'களுக்கு செல்வதை ஏற்க முடியாத ஒன்றாகும்.

வவுனியா நகரில் சட்டவிரோதமாக இயங்கும் விடுதிகளை உடன் மூடுதல் வேண்டும். இவ்வாறான விடுதிகள் பல இன்று விபச்சார விடுதிகளாக மாறி இருக்கின்றன.

சில விடுதிகளில் கட்டுக்கோப்புகள் பின்பற்றப்பட்டாலும் சில விடுதி முகாமையாளர்களை அதிகார வர்க்கத்தில் இருக்கும் சிலர் மிரட்டிவிட்டு அங்கே விபச்சார நடவடிக்கைகளில் ஈடுபடுகின்றார்கள். வேறு மாவட்டங்களில் இருந்து வருகின்ற பெண்கள் பஸ்களில் இறங்கி பஸ் நிலையத்தில் நிற்கும் போதும் வேறு இடங்களுக்குச் செல்ல நிற்கும் போதும் சிவில் உடையில் நிற்கும் அதிகாரிகள் பல சேட்டைகளில் ஈடுபடுகின்றார்கள்.

இதனால் பயணங்கள் மேற்கொள்ளும் பல பெண்கள் அசௌகரியங்களை எதிர்நோக்குகின்றார்கள்.

இதே போன்று கிறிஸ்தவ வாலிப சங்க ஒழுங்குகையில் கஞ்சா, போதைவஸ்து விற்பனை தாராளமாக நடக்கின்றது. அங்கு நின்று பலர் மது அருந்துவதும் புகைப் பிடித்தும் என பல நடவடிக்கைகளில் ஈடுபடுகின்றனர்.

மதுபானக் கடைகள் பலவற்றில் நின்று கொண்டே மது அருந்துகின்றார்கள். அதனால் அயல் கடைகள் பலவற்றின் வியாபாரங்கள் தடைப்படுகின்றன. அனுமதியின்றி வவுனியாவில் காணப்படும் மதுபானக் கடைகள் உடன் மூடப்படுதல் வேண்டும்.

இன்று பல குளக்கட்டுக்கள் இளைஞர்களின் குடிபோதை மையங்களாக மாறியுள்ளன. வைரவப்புளியங்களும், பண்டாரிக்குள வீதி, வேப்பங்குளம், சாந்தசோலை குள வீதி, குடியிருப்புக் குள வீதி என்பனவற்றில் இரவு வேளைகளில் இளைஞர்கள் குளக்கட்டுக்களில் இருந்து மதுவை அருந்தி விட்டு வீதி மின் விளக்குகளை உடைத்து விட்டுச் செல்கின்றார்கள்.

இவற்றுடன் எமது நகரத்தில் களியாட்ட விழாக்கள் என்ற போர்வையில் இளைஞர், யுவதிகள் மத்தியில் சீரழிவுகள் பல நடந்து வருகின்றன. நகரசபை மைதானத்தில் இனி வரும் காலங்களில் களியாட்ட மற்றும் இன்னிசை நிகழ்வுகளுக்கு மைதானம் வழங்கப்படமாட்டாது.

இவ்வாறான விடயங்களைப் பொலிஸாரின் கவனத்துக்குப் பல தடவை கொண்டு வந்தும் எந்த முயற்சியும் கிடைக்கவில்லை. "வேலியே பயிரை மேய்கிறது போல்" எமக்குத் தென்படுகின்றது.

இவ்வாறான நடவடிக்கைகளில் ஈடுபடுபவர்கள் ஒன்றைச் சிந்திக்க வேண்டும். கடந்த காலத்திலும் சரி தற்போதும் சரி தமிழினம் சந்தித்த அவல நிலைகளை எண்ணிப்பார்க்க வேண்டும்.

எங்கள் மண்ணில் சிறந்த கலாசாரத்தை நிலைநாட்ட நடைபெற்ற தியாகங்களை நினைவில் கொண்டு செயற்பட வேண்டும் என அவர் மேலும் தெரிவித்தார். (க-431)



என்னாலும் முடியும்...
அசைக்க முடியாத மனவறுதி: கடந்த யுத்தத்தின்போது தனது ஒருகாலை இழந்த நிலையில் மாந்தை மேற்குப் பிரதேச செயலாளர் பிரிவினா சன்னார் கிராமத்தில் மீள்குடியமர்ந்த ஒருவர் எவரது உதவியுமின்றித் தனது காணியைத் துப்புரவு செய்கின்றார். (601)

முறைசாராக் கல்விப் பயிற்சிகள்

கிளிநொச்சி, செப்.1
தேசிய பயிலுநர் கைத்தொழில் பயிற்சி அதிகார சபையினால் பயிலுநர்களுக்கும், ஆசிரியர்களுக்கும் விண்ணப்பங்கள் கோரப்பட்டுள்ளன.

இந்த அலுவலகத்தினால் கிளிநொச்சி மாவட்டத்தில் நடத்தப்படும் கணினி அடிப்படக் கற்கைநெறி, கணினி வன்பொருள் கற்கைநெறி, வீட்டு மின்னணைப்பு, நீர்க்குழாய் பொருத்துதல், குளிர்சாதன இயந்திரம் திருத்துதல் ஆகியன இணைந்த பயிற்சி நெறி ஆகியவற்றுக்கு ஆர்வமான தகுதி வாய்ந்த பயிலுநர்களிடமிருந்து எதிர்வரும் 5 ஆம் திகதிக்கு முன்னர் விண்ணப்பங்கள் எதிர்பார்க்கப்படுகின்றன.

அத்துடன் மோட்டார் சைக்கிள் திருத்துநர், தொலைபேசி திருத்துநர், உருக்கிணைப்பாளர், ரி.வி திருத்துநர் ஆகிய கற்கை நெறிகளுக்குத் தகுதி வாய்ந்த போதனாசிரியர்களிடமிருந்தும் விண்ணப்பங்கள் கோரப்படுகின்றன. (க)

படையினரின் சோதனையால் மீனவர் சிரமம்

மன்னார், செப்.1
மன்னாரிலிருந்து தென்பகுதிக்குக் கொண்டு செல்லப்படும் கடல் உணவுகள் படையினரின் சோதனைச் சாவடியில் வைத்துச் சோதனை செய்யப்படுவதால் மீனவர்கள் அசௌகரியங்களுக்கு முகம் கொடுப்பதாகத் தெரிவிக்கப்பட்டுள்ளது.

முன்புகூடல் உணவுப் பொருள்களை ஏற்று இடத்தில் வைத்துப் பொலிஸாரால் சோதனை செய்யப்பட்ட பின்னர் ஐஸ் கட்டியிட்டுப் பொதி செய்யப்பட்டு வாகனங்களில் ஏற்றிய னுப்பும் நடைமுறையே இருந்தது.

தற்போதும் இந்த நடைமுறை அமுலில் இருக்கின்ற போதும் மீண்டும் பிரதான பாலத்துக்கு அருகில் வைத்துச் சோதனைகள் மேற்கொள்ளப்படுகின்றன.

இதனால் தமக்கு நேர விரயம் ஏற்படுவதோடு கடல் உணவுகள் பழுதடையும் நிலை காணப்படுவதாகவும் மீனவர்கள் தெரிவிக்கின்றனர். (க-601)

மாறுபட்ட விலைகளில் ஒரே பொருள் விற்பனை

மன்னாரில் நுகர்வோர் விசனம்

மன்னார், செப்.1
மன்னாரில் உள்ள பல வர்த்தக நிலையங்களில் நிர்ணயிக்கப்பட்ட விலையை விடவும் அதிக விலைக்குப் பொருள்கள் விற்பனை செய்யப்பட்டு வருவதாக நுகர்வோர் விசனம் தெரிவிக்கின்றனர்.

மன்னாரில் உள்ள சில வர்த்தக நிலையங்களில் பொருள்கள் நிர்ணயிக்கப்பட்ட விலைக்கு விற்பனை செய்யப்படுவதோடு விலைப் பட்டியலும் நுகர்வோரின் பார்வைக்குக் காட்சிப்படுத்தப்பட்டுள்ளது.

ஆனால் பல வர்த்தக நிலையங்களில் விலைப்பட்டியல் காட்சிப்படுத்தப்படவில்லை என்றும் ஒரு பொருளை ஒவ்வொரு விற்பனை நிலையங்களும் மாறுபட்ட விலைக்கு

விற்பனை செய்து வருவதாகவும் நுகர்வோர் விசனம் தெரிவிக்கின்றனர்.

திடீர் திடீர் எனப் பொது சுகாதாரப் பரிசோதகர்கள் கடைகளுக்குச் சென்று பொருள்களின் தரங்களையும் பொருள்களையும் பரிசோதனை செய்து வருகின்றமையால் தரமான பொருள்கள் நுகர்வோரைச் சென்றடைகின்றன.

ஆனால் ஒரு பொருள் வெவ்வேறு கடைகளிலும் பல விலையில் விற்பனை செய்யப்படுவது ஏன் என்று மக்கள் கேள்வி எழுப்புகின்றனர்.

எனவே உரிய அதிகாரிகள் இந்த விடயம் தொடர்பாக உடன் நடவடிக்கை எடுக்குமாறு நுகர்வோர் கோரிக்கை விடுத்துள்ளனர். (க-601)

கலை, இலக்கிய போட்டி வவுனியா பிரதேச முடிவுகள்

வவுனியா, செப்.1
வவுனியா பிரதேச செயலகத்தால் பிரதேச கலை இலக்கிய விழாவை முன்னிட்ட நடத்தப்பட்ட கலை இலக்கியப் போட்டிகளின் முடிவுகள் வெளியிடப்பட்டுள்ளன.

மேற்படி போட்டிகளில் பங்குபற்றி வெற்றி பெற்ற மாணவர்களுக்கான பரிசில்கள் மற்றும் சான்றிதழ்கள் விரைவில் நடத்தப்படவுள்ள பிரதேச கலை இலக்கிய விழாவில் வைத்து வழங்கப்படும் என வவுனியா பிரதேச செயலாளர் அ.சிவபாலசுந்தரன் தெரிவித்தார்.

போட்டிகளும், அவற்றில் முதல் மூன்று இடங்களைப் பெற்ற மாணவர்களின் பெயர், பாடசாலை விவரம் முறையே வருமாறு:-

கையெழுத்துப் போட்டி - கனிஷ்ட பிரிவு

முதலாமிடம் - த.விஜேந்தினி (விபுலானந்தா கல்லூரி), இரண்டாமிடம் - சி.சங்கீதன் (விபுலானந்தா கல்லூரி), மூன்றாமிடம் - செ.சிந்துஜா (விபுலானந்தா கல்லூரி), கு.தர்சன் (பூநாகராஜா வித்தியாலயம்), கதையாக்கம் - கனிஷ்ட பிரிவு

முதலாமிடம் - கி.தர்சிகா (இறம்பைக்குளம் மகளிர் மகாவித்தியாலயம்), இரண்டாமிடம் - தி.கிருஸ்ரிகா (இறம்பைக்குளம் மகளிர் மகாவித்தியாலயம்), மூன்றாமிடம் - பே.மபூரி (இறம்பைக்குளம் மகளிர் மகாவித்தியாலயம்).

சிறுவர் கதை - கனிஷ்ட பிரிவு
முதலாமிடம் - வே.திவ்வியா (இறம்பைக்குளம் மகளிர் மகாவித்தியாலயம்), இரண்டாமிடம் - ச.சரணிகா (இறம்பைக்குளம்

மகளிர் மகாவித்தியாலயம்), மூன்றாமிடம் - ஞா.கிருசாஜினி (விபுலானந்தா கல்லூரி).

சிறுகதை - திறந்த பிரிவு
முதலாமிடம் - த. ஐங்கரன் (இல.29, கோயில் வீதி, குருமண்காடு), இரண்டாமிடம் - மு.நந்தசுலோசினி (தேசிய கல்வியியற் கல்லூரி), மூன்றாமிடம் - பெ.ரோகினி, நி.தனஞ்செனி (தேசிய கல்வியியற் கல்லூரி).

நாட்டார் கலை கற்றல் - திறந்த பிரிவு
முதலாமிடம் - ஞா.ஞானலோகேஸ்வரி (95/12, பண்டாரிக்குளம் வீதி, வேப்பங்குளம்).

பாடல் நயத்தல் - சிரேஷ்ட பிரிவு
முதலாமிடம் - ச.ஏஞ்சலின் (பூந்தோட்டம் மகா வித்தியாலயம்). (க) (முற்றும்)

தருவது வந்தீயா இன்றைய நாள் உங்களுக்கு எப்படி?

மேடம்: தெய்வ காரியங்களுக்காகச் செலவு செய்யலாம். ஏட்டிக்குப் போட்டியாகச் செயற்பட்ட குடும்ப உறுப்பினர்கள் மனம் மாறுவர். யாரிடமும் தேவையில்லாமல் பேசுவதைத் தவிர்க்க வேண்டும். பார்க்கச் சென்ற நண்பர் ஒருவரை பாதையில் சந்திக்க நேரிடலாம். இதோ அதோ என இழுத்துக் கொண்டிருந்த காரியம் ஒன்று நல்ல விதமாக முடியலாம்.

இடம்: மற்றவர்களை நம்பி ஒப்படைத்த வேலை முடியாமல், நீங்களே மீண்டும் செய்ய நேரிடலாம். சிறிய விடயத்திற்காக ஒருவருடன் பெரிய அளவில் விவாதம் செய்யலாம். யாருக்கும் பிணை கொடுப்பதைத் தவிர்க்க வேண்டும். உறவினர் அல்லது நண்பர்களுடன் கொண்டாட்டங்களில் பங்கேற்கலாம். ஆணைமுகன் வழிபாடு ஆறுதல் தரும்.

மீதுணம்: எதிர்பார்த்த பணவரவுகளைப் பெற்றாலும் ஏதாவது ஒரு வகையில் செலவுகளைச் சந்திக்கலாம். பிள்ளைகள் வழியில் எதிர்பாராத அலைச்சல்களைச் சந்திக்கலாம். மாற்று மதத்தினர் வழியில் இனிய உதவிகள் கிடைக்கும். நீங்கள் பெரிய அளவில் மதித்த ஒருவர் அற்பத்தனமாக நடந்து கொள்ளலாம். வெறுப்பு, விரக்தி உண்டாகும்.

கடகம்: அனைவரிடமும், அன்பாகவும், கனிவாகவும் நடந்து கொள்ளும் நாள். பெரிய மனிதர் ஒருவரின் நட்பு கிடைக்கலாம். உங்களை வைத்து காரியம் சாதிக்க நினைத்த சிலர் ஏமாந்து போகலாம். சில வேலைகளுக்கு எதிர்பார்த்ததை விட கூடுதல் பணவரவுகளைப் பெறலாம். பகட்டான ஆடை, ஆபரணங்கள் அணிவதில் நாட்டம் செல்லும்.

சீங்கம்: தேச ஆரோக்கியத்தில் சிறு குறைபாடுகள் ஏற்பட்டு வழக்கமான பணிகளில் தடை, தாமதம் ஏற்படலாம். கணவன், மனைவி இடையே வாக்குவாதங்கள் ஏற்படலாம். உங்களை சரியாகப் புரிந்து கொள்ளாமல் சிலர் நடக்கலாம். ஒருவர் கேட்ட உதவியை செய்ய மனம் இல்லாமல் கையை விரிப்பீர்கள்.

கன்னி: முள்ளாக இருந்த சில விடயங்கள் எளிதில் முடிவுக்கு வரும் நாள். குடும்பத்தினர் சில விடயங்களில் பிடிவாதமாக நடந்து கொள்வது கண்டு எரிச்சல் அடையலாம். புறம் பேசும் சிலரை அடையாளம் கண்டு கொள்வீர்கள். கடனாகக் கொடுத்த பணம் ஒன்று திரும்பி வரலாம்.

துலாம்: இறை வழிபாடுகள் மூலம் அமைதி பெறுவீர்கள். எல்லோரும் நன்றாக இருக்க வேண்டும் என பெருந்தன்மையுடன் செயற்படுவீர்கள். கடந்த காலத்தில் இடையூறு செய்த ஒருவருக்கு சரியான நேரத்தில் உதவி செய்து அவர்களின் மனதில் இடம் பிடிப்பீர்கள். பலர் பங்கேற்கும் நிகழ்ச்சி ஒன்றில் கலந்து கொள்ளலாம். வீண் அலைச்சல் நேரலாம்.

விருச்சீகம்: உறவினர்கள் வழியில் உருவான மனக்கசப்பு நீங்கும். மனைவி, குழந்தைகளின் சின்ன, சின்ன ஆசைகளை நிறைவேற்றி வைப்பீர்கள். நண்பர்கள் உங்களிடம் கொடுத்த வாக்கைக் காப்பாற்றி பெருமை சேர்ப்பர். மறைமுக போட்டிகள், எதிர்ப்புகளைச் சந்திக்கலாம். நீங்கள் எதிர்பாராத ஒருவர் உங்களைத்தேடி வரலாம். சுபகாரிய நிகழ்ச்சியில் பங்கேற்கலாம்.

தனுசு: வீண் வம்பு விவகாரங்களில் இருந்து விடுதலை பெறுவீர்கள். மற்றவர்கள் சொல்வதை நம்பாமல் எதிலும் நீங்களே தீவிரமாக ஆலோசனை செய்து செயற்படுவீர்கள். தம்பதியர் இடையே அன்யோன்யம் அதிகரிக்கும். நீண்ட நாட்களாக செல்ல நினைத்த உறவினர் ஒருவரின் வீட்டுக்குச் செல்லலாம். மாமன், மைத்துனர்கள் தொல்லை நேரும்.

மகரம்: விருப்பம் இல்லாமல் சில செலவுகளைச் செய்ய நேரிடலாம். விலகிச் சென்ற சொந்தங்கள் விரும்பி வந்து சேரலாம். மற்றவர்களை யோசிக்க வைக்கும் வகையிலான சில வேலைகளைச் செய்வீர்கள். தெய்வ வழிபாட்டில் நாட்டம் செல்லும். எதிர்பாராத சந்திப்பு நிகழும். நண்பர்களுடன் கேளிக்கை, கொண்டாட்டங்களில் பங்கேற்கலாம்.

கும்பம்: பயணங்களில் ஏற்படும் தடை, தாமதங்களால் எரிச்சல் அடையலாம். குறைந்த செலவில் முடியும் என நினைத்த வேலை ஒன்றுக்கு அதிகமாகச் செலவாகலாம். உங்களுக்கு வேண்டிய ஒருவர் மீதுள்ள கோபத்தை சிலர் உங்களின் மீது காட்டலாம். மற்றவர்களை வெறுப்பேற்ற வேண்டும் என்பதற்காக வீம்புக்காக சில காரியங்களைச் செய்வீர்கள்.

மீனம்: எந்த வேலையையும் தாமதமின்றி உடனுக்குடன் செய்து முடிப்பீர்கள். பல நாள் ஆசை ஒன்று நிறைவுக்கு வரும். அயலார் அனுசரணையாக நடந்து கொள்வர். நண்பர்கள் சிலருக்கு உதவிகள் செய்யலாம். சிறிய அளவில் ஆதாயத்தை எதிர்பார்த்து செய்த காரியம் ஒன்றில் பெரிய அளவில் பலன் கிடைக்கலாம். இனிய அனுபவம் பெறலாம்.

விதியே, விதியே! தமிழ்ச் சாதியை என்செயக் கருதினாய்...?

மக்கள்நேசன்

இப்போது தமிழ் மக்களை அதிர்ச்சியில் ஆழ்த்தியுள்ள விடயம் மர்ம மனிதர் மட்டுமல்ல புதுடில்லி மாநாடுந்தான். நீயுமா புருட்டஸ் எனப் பலரை நோக்கிச் சுட்டுவிரலை நீட்டுமளவுக்கு மக்கள் தமக்குள் கதைக்கிறார்கள் என்பதை தமிழ்க் கட்சிகள் புரிந்து கொள்ள வேண்டும். தமிழ்த் தேசியக் கூட்டமைப்பு எனத் தமக்குள் ஐக்கியப்பட்டு நின்றவர்களை இந்தியா உதிரிகளாக அழைத்தவுடன் எல்லோரும் தனித்தனிக் கட்சி அடையாளங்களுடன் டில்லி சென்றனர்.

இந்தக் குழுக்களில் சென்றவர்கள் அனைவரும் நீண்ட அரசியல் மற்றும் விடுதலைப் போராட்ட அனுபவம் நிறைந்தவர்கள். ஏற்கனவே காலத்துக்குக் காலம் கன்னை பிரிந்து பின் 2002 இலும், இவ்வாண்டு நடைபெற்ற தேர்தலை ஒட்டியும் ஓரணியில் நின்றவர்கள். தமிழர் பிரச்சினைக்குத் தமிழீழமே தீர்வு என 1976இல் வட்டுக்கோட்டையில் தீர்மானம் நிறைவேற்றி, அதன்வழி தேர்தலில் போட்டியிட்டு மக்கள் ஆணையை வென்றவர்கள் இக்குழுவில் இருந்தனர். 1985இல் இந்திய அனுசரணையுடன் பூட்டாளில் நடைபெற்ற திம்புப் பேச்சுவார்த்தையில் ஒருமித்த குரலில் பேசிய விடுதலை இயக்கங்களின் தலைவர்கள் இருந்தனர். ஐம்பதுக்கு ஐம்பது கேட்ட கட்சியின் பிரதிநிதிகள் இருந்தனர்.

ஆனால் திசை பிரிந்து மாடுகள் இழுக்க டில்லி மாநாட்டு வண்டி ஸ்தம் பித்து நின்று விட்டது என்பதை புதிய செய்தி. இந்தியா சொல்வதை அப்படியே ஒப்புவிக்க வேண்டும் என்ற மனநிலையில் பலரும், தமிழீழத்துக்கு மாற்றில்லை என்ற அழுங்குப் பிடியில் சிலரும் இருந்த நிலையில் ஒரு கூட்டறிக்கையைத் தானும் வெளியிட முடியவில்லை. அதிலும் சுயநிர்ணய உரிமை, தமிழ்த் தேசம் என்ற பதங்களைச் சேர்க்கக் கூடாது என வட்டுக்கோட்டைத் தீர்மானம் நிறைவேற்றிய அணியினர் கடலை ஞானம் பேசினர். உங்களால் உசுப்பேற்றி விடப்பட்டு இலட்சக் கணக்கில் போராளிகளும் மக்களும் உயிரிழந்த பின்னர் உங்களுக்குப் பிறந்த ஞானம் அசோகச் சக்கரவர்த்திக்குத் தோன்றிய ஞானத்துக்கு ஒப்பானதோ? என எண்ணத் தோன்றுகிறது.

திம்பு முதல் டோக்கியோ வரையான எல்லாப் பேச்சுவார்த்தைகளிலும் திம்புக் கோட்பாட்டின் அடிப்படையில் பேசுவது குறித்தே பேசப்பட்டது. இந்திய அனுசரணையுடன் நடைபெற்ற பேச்சுவார்த்தையில் வலியுறுத்தப்பட்ட திம்புக் கோட்பாட்டை, அன்று ஆட்சியிலிருந்த அதே இந்திய காங்கிரஸால் கூட்டப்பட்ட மாநாட்டில் கைவிட்டது ஏன்? ஆக, தமிழர்களின் ஆபத்தானவர்கள் எனக் கூறிக் கொண்டு தேர்தலில் பலவற்றையும் பேசிய தமிழ்த் தேசியம் பேசுபவர்கள் இந்தியாவில் தமது உண்மையான முகத்தை வெளிப்படுத்தி விட்டனர் எனக் கருதலாமா?

ஏற்கனவே மத்தியில் கூட்டாட்சி. மாநிலத்தில் சுயாட்சி. எப்போதும் பிரிக்க முடியாத வடக்கு, கிழக்கு இணைந்த மாநிலம் என்ற கோசத்தை 2009 மேயுடன் டக்ளஸ் தேவானந்தாவும் கைவிட்டுவிட்டார். இப்போது ஏனைய கட்சிகளும் தமது முன்னைய கொள்கை கோட்பாடுகள் பலவற்றையும் கைவிட்டுள்ளமை புலனாகியுள்ளது. ஒட்டுமொத்தத்தில் எல்லோரும் சரணாகதி அரசியலுக்குள் தமிழினத்தைத் தள்ளப் போகிறார்களோ என்ற அச்சமே தற்போது மேலோங்கியுள்ளது.

உலக்கை தேய்ந்து உளிப் பிடியானது போல, கழுதை தேய்ந்து கட்டெறும் பானது போல இருக்கிறது தமிழர்களுக்கான தீர்வு. இந்திய - இலங்கை ஒப்பந்தத்தால் இணைக்கப்பட்ட வடக்கு, கிழக்கு மாகாணம் பிரிக்கப்பட்டு விட்டது. 13ஆவது சட்டத்திருத்தத்தில் காணப்பட்ட பல அதிகாரங்கள் வெட்டிக் குறைக்கப்பட்டு விட்டன. இலங்கையின் எல்லா இடங்களிலும் மாகாணங்கள் மத்திய அரசின் நெருக்குவாரங்களுடன் வண்டியுமோ ஒட்டை வண்டி மாடுமோ செத்தல் மாடு என்ற நிலையில் தள்ளாடித் தள்ளாடிப் பயணிக்கின்றன. ஆனால் இருப்பதை விடக் குறைவாகக் கேளுங்கள் என இந்திய காங்கிரஸ் கேட்க, அதை ஆமோதித்துத் தலையாட்டவே நமது தலைமைகள் பலவும் விரும்புகின்றனவோ என்ற ஆதங்கமே எம்மக்களிடம் மேலோங்கியுள்ளது.

ராஜீவ் காந்தி கொலைக் குற்றவாளிகள் எனத் தீர்ப்பளிக்கப்பட்டவர்கள் தூக்கிலிடப் போகும் நிலையில் அதை இரத்துச் செய்யுமாறு கோரிக்கை எதுவும் இவர்களால் விடுக்கப்படவில்லை என்பதும் மனங்கொள்ளத்தக்கது. மத்தியிலும், மாநிலத்திலும் இந்திய காங்கிரஸ் நெருக்கடிகளை எதிர்த்தோக்கும் நிலையில் இந்த மாநாடு ஏற்பாடு செய்யப்பட்டிருப்பதும் குறிப்பிடத்தக்கது. விதியே! விதியே! தமிழ்ச் சாதியை நீ என் செய்க் கருதினாய் என மகாகவி பாரதியார் கேட்டதைத்தான் திருப்பி மீட்ட வேண்டியிருக்கிறது. *



'கிறீஸ் பூதத்தை' வே

முடிவின 'கிறீஸ்

அரச அதிகாரிகள் மற்றும் மதத் தலைவர்கள் 'கிறீஸ் பூதம்' ஒரு கட்டுக்கதை எனக் குறிப்பிட்டு விழுது. இது இலங்கையில் பருமயப் பனையும் சேதத்தையும் ஏற்படுத்தி வருகின்றது.

இதன் விளைவாக அண்மைக் காலத்தில் ஐந்து பொதுமக்கள் வரை கொல்லப்பட்டுள்ளனர். பலர் காயமடைந்துள்ளனர். கொல்லப்பட்டவர்களில் ஒரு பொலிஸ் அதிகாரியும் அடங்குவார். 'கிறீஸ் பூதம்' எனச் சந்தேகிக்கப்பட்ட ஒருவரைப் பாதுகாக்க நினைத்தால் அந்தப் பொலிஸ் அதிகாரி மகளால் தவறுதலாக வீதியில் வைத்து அடித்துக் கொல்லப்பட்டார்.

இவ்வாறு மனிதர்களை ஆட்டிப்படைக்கும் 'கிறீஸ் பூதம்' என்ப உண்மையில் என்ன? இரவு நேரத்தில் பொருள்களைக் களவெடுத்தல் அல்ல பெண்களை பலாத்காரப்படுத்துத என்று இப்போது அதற்குப் பொருபடுகிறது.

'கிறீஸ் பூத' உருவமிடுபவர்கள் தாளிதில் பிடிபடாமல் இருப்பதற்கு உடல் முழுதும் கிறீசைப் பூசியிருப்பார்கள். ஆனால் அண்மையில் இடம்பெற்ற சம்பவங்களில், 'கிறீஸ் பூதங்கள்' பெண்களை மட்டும் தாக்குவதையே தமது இலக்காகக் கொண்டுள்ளன.

கடந்த ஜூலை இறுதிப் பகுதி லிருந்து இன்றுவரை இது தொடர்பான 30 சம்பவங்கள் பதிவாகியுள்ளன.

இது தொடர்பான அச்சம் முதல் இலங்கையின் மலையகத்தில் ஆரம்பித்து வடக்கு, கிழக்குப் பகுதியின் கிழக்குப் பகுதிகளுக்குப் பரவியது. ஆனால் தற்போது 'கிறீஸ் பூதம்' தொடர்பான அச்சம் கொழும்பு போன்ற நாட்டின் மையப் பகுதிகளுக்கும் பரவிவருகின்றது. இதன் விளைவாக சில பகுதிகள்





‘பூதத்தை’ வேடிக்கை பார்க்க நேற்று கோண்டாவிலில் கூடிய கூட்டம்

வின்றித் தொடரும் ‘கிரீஸ் பூத’ விவகாரம்

அதிகாரிகள் மற்றும் லைவர்கள் ‘கிரீஸ்’ ஒரு கட்டுக்கதை... பாதுகாக்கும் பணியை வறுகின் அண்மைக் காலத் தவிரை கொல்லப் காயமடைந்துள்ள நடவடிக்கையில் ஒரு அடங்குவார். எனச் சந்தேகிக்கப்பாதுகாக்க நினைத்த விளில் அதிகாரி மக் வீதியில் வைத்து... கர்களை ஆட்டிப் பூதம்’ என்பது? இரவு நேரத்தில் வடுத்தல் அல்லது கார்ப்படுத்துதல் தற்குப் பொருள்... மிடுபவர்கள் தாம் இரும்புதற்காக சைப் பூசியிருப்பார் மயில் இடம்பெற்ற பூதங்கள்’ பெண் தவறையே தமது உள்ளன. இறுதிப் பகுதியி இது தொடர்பான காய்க்கியுள்ளன. அச்சம் முதலில் லயகத்தில் ஆரம் தப் பகுதியின் கிரா ரவியது. ஆனால் தம்’ தொடர்பான பான்ற நாட்டின் தம் பரவிவருகின் சில பகுதிகளில்

உள்ள மக்கள் சட்டத்தைப் பாதுகாக்கும் அதிகாரிகளுடன் மோதல்களிலும் ஈடுபட்டுள்ளனர். “சட்டத்தை உங்களின் கைகளில் எடுத்து அந்நியர் ஒருவரைத் தண்டிக்க வேண்டாம். நீங்கள் சந்தேகிக்கும் நபர்களை உடனடியாகப் பொலிஸாரிடம் ஒப்படைக்கவும். அவர்கள் சரியான நடவடிக்கைகளை எடுப்பார்கள்” என மன்னார் மறை மாவட்ட ஆயர், பேசாலை யில் வாழும் கத்தோலிக்கர்களைக் கேட்டுக் கொண்டார். அந்நியர் ஒருவர் மன்னார், பேசாலைக் கடற்கரையோரத்தில் அமைந்துள்ள வீடொன்றிற்குள் புக முற்பட்ட போது அங்குள்ள மக்கள் எல்லோரையும் உசார் நிலையில் வைக்கும் பொருட்டு தேவாலய மணி அடிக்கப்பட்டது. அந்தச் சந்தர்ப்பத்தில் குறித்த அந்நியர் அருகிலிருந்த கடற்படை முகாமுக்குத் தப்பியோடியிருந்தார். இதனால் மக்கள் அங்கு கூடினர். அதன் பின்னர் அங்கிருந்த கடற்படையினர் வானத்தை நோக்கித் துப்பாக்கிச் சூடு நடத்தி கூடியிருந்த மக்கள் மீது அடிதடிப் பிரயோகத்தை மேற்கொண்டனர். இச்சம்பவத்தின்போது பேசாலைக் கிராம மக்கள் பலர் காயமடைந்தனர். இச்சம்பவத்தை அடுத்தே மன்னார் மறைமாவட்ட ஆயர் பேசாலைக் கிராம மக்களை அமைதி காக்கும்படி வேண்டுகோள் விடுத்தார். ஏனைய இடங்களைப் போலவே தற்போது பேசாலையின் இயல்பு நிலையும் குழப்பமடைந்துள்ளது. “இரவில் வெளியில் செல்வதற்கு மக்கள் மிகவும் அச்சம் கொள்கின்றனர். வழமையாக மற்றவர்களுக்குத் துன்பம் ஏற்படும்போது உதவ முன்வருகின்றவர்கள் கூட ‘கிரீஸ்பூத’ விவகாரத்தால் தமது வீட்டுக் கதவுகளை இறுகப் பூட்டிக்கொள்கின்றனர்” என பேசாலை கிராமவாசி ஒருவர் தெரிவிக்கிறார்.

“இது ரம்ஜான் பண்டிகைக் காலம். முஸ்லிம்கள் தமது இரவு நேரத் தொழுகைக்காக பள்ளிவாசலுக்குச் செல்ல வேண்டிய தேவையுள்ளது. ஆனால் ‘கிரீஸ் பூதம்’ தொடர்பான அச்சம் நிலவுவதால் மாலை ஆறு மணிக்குப் பின்னர் வீட்டை விட்டு வெளியில் செல்ல அவர்கள் பயப்படுகின்றனர்” என மற்றொரு கிராமவாசி தெரிவித்துள்ளார். இவ்வாறான குழப்ப நிலையானது தற்போது இலங்கை நாடாளுமன்றின் கவனத்திற்கும் கொண்டுவரப்பட்டுள்ளது. அத்துடன் சில வீதிகளில் நிலவும் குழப்ப நிலையைக் குறைக்கும் நோக்குடன் சிறப்பு பாதுகாப்புப் படைகள் களத்தில் இறக்கப்பட்டுள்ளன. ஓகஸ்ட் 23 அன்று, நாளை நேரையில் இடம்பெற்ற இரவு நேர மோதலில் காவற்றுறையினர் மீது தடி மற்றும் கற்கள் போன்றவற்றை வீசினர் என்ற குற்றச்சாட்டின் பேரில் 100 பேர் கைது செய்யப்பட்டனர். இது தொடர்பாக பல்வேறு விதமான விளக்கப்பாடுகள் வழங்கப்பட்டுள்ளன. அதாவது இது சதித் திட்டம் என்றும், அரசியல் நோக்கம் கொண்டு மேற்கொள்ளப்படுகின்றது என்றும் பல்வேறு விவாக்கியானங்கள் கொடுக்கப்பட்டுள்ளன. இது அரசால் திட்டமிட்டு மேற்கொள்ளப்படும் வேலை என்றும் 1983ஆம் ஆண்டிலிருந்து பல்வேறு சந்தர்ப்பங்களில் நடைமுறைப்படுத்தப்பட்டு வந்த அவசரகாலச் சட்டத்தை நீக்காமல் தடுப்பதற்கான ஒரு உத்தி என்றும் எதிர்க்கட்சியினர் குற்றம்சாட்டியுள்ளனர். ஆனால் அவசரகாலச் சட்டத்தை அரசு நீக்கியுள்ள நிலையில் இந்தக் குற்றச்சாட்டு மெல்ல மெல்ல ஒளிமங்கிச் செல்கிறது. ஆனால், கிரீஸ்பூத விவகாரம் வீறு கொண்டு மேலும் மேலும் வீரதோடி போகின்றது.

கோழிக்குத் தெரிந்தது கோமதிக்குத் தெரியாதா?



சமையலுக்கும் சமயத்துக்கும் என்ன சம்பந்தம் என்று யாராவது சந்தேகப்பட்டால் இன்றோடு அந்தச் சந்தேகத்தைக் கைவிடவேண்டும். உணவைச் சமைப்பது போல் உணர்வைச் சமைப்பது சமயம். பக்குவமற்ற விசயங்களைப் பக்குவப்படுத்துவது என்பது இரண்டுக்கும் பொதுவான பொருள்.

சமையற் கலையில் சிறந்தவரை தவசுப்பிள்ளை என்று அழைப்பர். ‘தபஸ்’ என்ற வடமொழிச்சொல் ‘தவசு’ என்று தமிழ் வடிவம் பெறுகிறது. தவம் செய்பவரே ‘தவசி’ என்பது புராணங்களில் உள்ள செய்தி. எனவே இரண்டுபேரும் ஒரே காரியத்தைத்தான் செய்கிறார்கள்.

தட்பம், வெப்பம் இரண்டையும் தக்க அளவில் மாறி மாறிப் பயன்படுத்தினால் உணவு பக்குவமாகிறது. அரிசியைத் தண்ணீரில் நனைத்து அடுப்பில் கொதிக்கவிட்டு நீராலும், நெருப்பாலும் உணவைப் பக்குவமாக்குகிறார் தவசுப்பிள்ளை. அடுப்பை ஊதி நெருப்பை பெருக்கிச் சமைப்பது போல் தபஸ்வியும் மூலக் கனலை ஊதி ஊதிப் பெருக்கி மனதைச் சித்தமாக்கி, சித்தத்தை மூலாதாரத்தில் மூண்டெழு கனலைக் காலால் எழுப்பும் கருத்தறிவித்து என்பது விநாயகர் அகவல்.

கட்டுப்பாடற்று அலைபாயும் சுவாசக்காற்றை ஒழுங்குபடுத்துகிறான் யோகி. சித்தம் சிவமானால் செய்தனவே தவமாகும் என்கிறது திருவாசகம். எனவே அன்னத்தைச் சமைக்கும் சமையல் கலைஞரும் எண்ணத்தைச் சமைக்கும் சமயக் கலைஞரும் தவசி எனப்பட்டார்கள். இதுவே வாழ்வின் உண்மை நோக்கம் என்பதை உலகம் புரிந்துகொள்ள உலகமாதாவாகிய அம்பிகை தவம் புரிந்த தலங்கள் பல உண்டு.

‘பூத்தவளே ...’ எனத் தொடங்கும் அபிராமி அந்தாதி, மாத்தவளே என்று கூறுகிறது. அம்பிக்கையை மாத்தவளே என்றால் அறிய பெரிய தவம் செய்தவள் என்று பொருள். தவமே தானாகிய தாய் ஏன் தவம் செய்கிறாள்?

சின்னப் பிள்ளைக்கு ஒரு விடயத்தைப் புரியவைத்தால் இலகுவில் புரியும். குழந்தைகளுக்கு அ-ஆ சொல்லிக் கொடுக்கும் ஆசிரியை குழந்தைகளைவிடப் பெரிதாக வாயைத் திறந்து கொண்டு குழந்தைத்தனமான முகத்துடன் ‘ஆ’ சொன்னால் அப்படியே குழந்தைக்கும் பதிவாகிவிடும். எவ்வளவு சின்னப் பிள்ளைத்தனமாகப் பெரியவர்கள் கற்றுக் கொடுக்கிறார்களோ அவ்வளவுக்கு அவ்வளவு விரைவாகக் குழந்தை மனதில் அது பதியும்.

எமக்கெல்லாம் தவத்தைக் கற்றுக்கொடுக்க வந்த அம்பாள் மனிதத் தன்மையோடு தவமிருந்ததால்தான் தவம் பற்றி எமக்குப் புரிகிறது. அப்படித் தவம் இருந்த விடயமே ஒரு பெரிய விழாவாகத் தமிழ் நாட்டில் நடக்கிறது. அது ஆடித் தபசி விழாவாகக் கொண்டாடப்படுகிறது.

ஒரு கரத்தில் மலர்ச்செண்டு ஏந்தி மறுகரத்தால் தன் திருவடிகளைக் காட்டும் பேரழகி கோமதி. கல்லாய் நின்றாலும் கல் மனதைக் கரைக்கும் அழகி அவள். ‘ஆத்தா’ என்று அடி வயிற்றிலிருந்து குரல் எழுப்பும் பாமரர் பக்திக்குப் பாய்ந்து வந்து உதவும் பராபரை அவள்.

இந்தக் கோமதியம்மையிடம் சண்டைக்குப் போனார் ஒரு தமிழ்ப் புலவர். ஒரு பிள்ளை என்ன செய்யவேண்டும் என்பதைக் கற்றுக் கொடுக்க வேண்டியவர் தாய்தானே? எலி பிடிப்பது என்று குட்டிப் பூனைக்குத் தாய்ப் பூனைதானே கற்றுக் கொடுக்கிறது. அது மாதிரிப் பக்தி செய்யத் தெரியாது திரிந்து எமனிடம் சிக்க இருக்கும் ஜீவனைப் பக்தனாக்குவது உன் கடமையல்லவா? என்று சண்டைக்குப் போகிறார்.

‘போடா’ என்று எமனை விரட்டு; என்ன செய்வது என்று அறியாத மூடனை ‘வாடா’ என்று அழைத்து திருவடியில் அழுத்து. இப்படிச் செய்தால் யார் தடுப்பார். கோமதி ஈஸ்வரியே!” என்று பாடினார் அந்தப் தமிழ்ப் புலவர் சொக்கநாதர். எந்த உரிமையும் கடமையுடன் கூடியது என்ற தர்க்க நியதிப்படி அம்பாளின் கடமையையும் நினைவூட்டுகிறார் அந்தப் புலவர்.

சுகி. சுவாமி

காரைநகர் தங்கோடை நாகபூசணி அம்பாள் ஆலய அலங்காரத் திருவிழா இறுதி நாள் நிகழ்வு நேற்று புதன்கிழமை இடம்பெற்றது. அதில் விசேட நிகழ்வாக பாற்குடப் பவனி இடம் பெற்றது. காரைநகர் மணற்காடு முத்துமாரி அம்பாள் ஆலயத்தில் இருந்து தங்கோடை நாகபூசணி அம்பாளின் அபிஷேகத்துக்காக பெண்கள் பாற்குடங்களை சுமந்து செல்கின்றனர்.

(ம-250)



ஆன்மிக நிகழ்வுகளில் ஆர்வமற்ற சமூகம்

கவலை தெரிவிக்கின்றனர் ஆர்வலர்கள்

யாழ்ப்பாணம், செப்.1 களியாட்டங்கள், சினிமா, திரை இசைப் பாடல்கள் ஆகிய வற்றில் காட்டும் ஆர்வமும், துடிப்பும் ஆன்மிகத்திலும், இசைக் கச்சேரிகள், நடனங்கள் போன்றவற்றில் காட்டுவ தில்லை என்று சமூக ஆர்வலர் களும், கலைத்துறை சார்ந்தவர் களும் கவலை தெரிவிக்கின்ற னர்.

நல்லூர் கந்தசுவாமி ஆலயத் தில் பல்வேறு சைவ சமய தரப் பினரும் ஆன்மிகத்தையும் இசையையும் தமிழையும் வளர்க்கும் பொருட்டு ஆலயச்

சூழலில் அமைந்துள்ள மண்ட பங்களில் பல வகைப்பட்ட நிகழ்வுகளை நடத்தி வந்தனர்.

25 நாள் களும் பல்வேறு தலைப்புக்களில் ஆன்மிக சொற்பொழிவுகள், இசைக்கச் சேரிகள், ஆகியவற்றை யாழ். மக்களுக்காக வழங்கி வந்தனர்.

இலவசமாகப் பார்வையிடு வதற்கு வழங்கப்பட்ட நிகழ்வு களில் மக்களின் எண்ணிக்கை குறைவாகவே இருந்தது.

சொற்பொழிவு நிகழ்த்து பவர் எனின் அவர்களுடைய குடும்பத்தினரும், இசைக்கச்சே ரிகள் எனின் அவர்களின் குடும்

பத்தினரும், மாணவர்களும், ஆங்காங்கே வயோதிபர்களும் என குறைந்த எண்ணிக்கையா னோரே பார்வையாளர்களாக இருந்தனர்.

வீதிகளில் அமைந்துள்ள கடைகளிலும், குளிர்பானக் கடைகளிலும் அலைமோதும் மக்களில் கால் பங்கினர் கூட இந்த நிகழ்வுகளில் பங்கு பெற வில்லை என்பது வருத்தத் துக்குரியது என்று கூறுகின்ற னர்.

புலம் பெயர் நாடுகளில் கலைகளுக்குக் கொடுக்கும் மரியாதையும், ஆர்வமும் எம்ம

வரிடம் இல்லை என்றே கூற வேண்டும்.

இவ்வாறான நிகழ்ச்சிகளில் ஈடுபடும் போது பொது மக்கள் தான் உற்சாகம் ஊட்டவேண் டும். அப்பொழுது தான் மாண வர்களுக்கும் மேலும் சிறப்பாக செய்யவேண்டும் என்ற துடிப்பு ஏற்படும்.

கலைகளுக்கும், ஆன்மிகத் துக்கும் முக்கியத்துவம் அளிக்க வேண்டும் இதுவே சமூக, சமய, ஆன்மிக வாதிகளின் வேண்டு கோளாகும் - என்று தெரிவித்த னர்.

(ம-311)

கைத்தொழில் துறையை முன்னேற்ற தகவல் தொடர்பாடலில் ஈடுபாடு தேவை

கோப்பாய் ஆசிரிய கலாசாலை விரிவுரையாளர் உரை

யாழ்ப்பாணம், செப். 1 கைத்தொழில் துறையை முன்னேற்ற தகவல் தொடர் பாடல் துறை சார்ந்த கல்வி களில் மாணவர்களை ஈடுபடச் செய்ய வேண்டியது காலத்தின் தேவையாக உள்ளது.

ஏனெனில் தகவல் தொடர் பாடல் தொழில்நுட்பத்தில் முன்னிலை பெறுபவர்களே இன்று அதிக வருவாயைப் பெற் றுக் கொள்கின்றனர்.

இவ்வாறு தெரிவித்தார் கோப்பாய் ஆசிரிய கலாசாலை விரிவுரையாளர் ச.லலீசன்.

யாழ்ப்பாணம், கிளிநொச்சி மாவட்டங்களில் இருந்து இலங் கையின் பல்கலைக் கழகங்களுக் குத் தெரிவு செய்யப்பட்ட மாண வர்களைக் கௌரவிக்கும் நிகழ்வு அண்மையில் யாழ்.வீரசிங்கம் மண்டபத்தில் யாழ்.மாவட்ட அரசு அதிபர் திருமதி. இமெல்டா சுகுமார் தலைமையில் நடை பெற்றது.

இதில் "மாணவர்களுக்கான சுயநம்பிக்கை" எனும் தலைப் பில் உரை நிகழ்த்தும் போதே அவர் இவ்வாறு தெரிவித்தார். அவர் தொடர்ந்து உரை நிகழ்த்

தும் போது தெரிவித்ததாவது:

அறிவை உற்பத்தித் துறையிலும் பயன்படுத்தும் பொருளா தாமே இன்று உலகில் முன்னிலை வகிக்கின்றது. இதனைக் கட்டி யெழுப்ப வேண்டிய பொறுப்பு மாணவர்களிடமே உள்ளது.

அத்துடன் எமது இருப்பைப் பதிவு செய்வதற்கு இது உதவு கின்றது. விவசாயப் பொருளா தாரம் ஒரு காலத்தில் முதன்மை பெற்று இருந்தமையும் இங்கு குறிப்பிடத் தக்கது.

இந்த விவசாயப் பொருளா தாரத்தை விஸ்தரிக்கும் போது

கைத்தொழில் சார்ந்த பொரு ளாதாரம் முன்னேற்றமடையும். இதற்கு தொழில் நுட்பத்தின் தேவையும் இன்றைய சூழலில் ஏற்பட்டுள்ளது.

ஏனெனில் மனித வலுவின் தேவை இன்று குறைவடைந்து விட்டது. இதற்கு எம்மைத் தயார்ப்படுத்த வேண்டும்.

இதற்கு பட்டதாரிகளின் பங் களிப்பும் தேவை. மாணவர்கள் கல்விக்கு அப்பால் உயர்ந்த விழுமியமாக பண்புகளைப் பின்பற்ற வேண்டும். - என்றார். (ம-313)

தனிப்பட்ட அபிலாசைகளைக் கடந்து மக்களுக்கு சேவையாற்ற வேண்டும்

உறுப்பினர்களை அழைக்கிறார் வலி.மேற்கு பிரதேச சபைத் தலைவர்

யாழ்ப்பாணம், செப். 01 தேர்தலில் தெரிவு செய் யப்பட்ட உறுப்பினர்கள் தனிப் பட்ட அபிலாசைகளைக் கடந்து மக்களுக்காகவும் தேசத்தின் வளர்ச்சிக்காகவும் பங்களிப்பு டன் சேவையாற்ற வேண்டும்.

இதற்கு அணைத்து உறுப்பினர் களும் ஒன்றிணைந்து ஒற்றுமை யாகச் செயற்பட வேண்டும்.

இவ்வாறு தெரிவித்தார் வலி காமம் மேற்கு பிரதேச சபையின் தலைவர் திருமதி ஐங்கரன் நாகராசினி.

வலிகாமம் மேற்கு பிரதேச சபையின் முதலாவது கூட்டம் அண்மையில் பிரதேச சபை மாநாட்டு மண்டபத்தில் இடம் பெற்றது.

இதில் தலைமையுரை நிகழ்த் தும் போதே அவர் இவ்வாறு தெரிவித்தார். அவர் தொடர்ந்து உரை நிகழ்த்தும் போது தெரி வித்ததாவது:

நீண்ட காலத்தின் பின்னர் ஜனநாயக ரீதியில் தேர்தல் மூலம் உறுப்பினர்கள் தெரிவு செய்யப்பட்டுள்ளனர்.

இதனடிப்படையில் மக் களின் விருப்பங்களுக்கு அமை வாக தேசத்தை கட்டியெழுப் பும் பொறுப்பும் உள்ளது.

எதிர்ப்பு சக்திகள் மக்களின் தேவைகளுக்குக் குறுக்காக நின் றாலும் நாம் எதற்கும் பின்நிற் கக்கூடாது.

கடந்த கால வரலாறுகளில் மேற்கொள்ளப்பட்ட தியாகங் கள், இடம்புகள் ஆகியவை ஒரு அரபணியான சேவைக்கு எடுத்துக்காட்டாக அமைந்துள் ளன.

இதனைத் தெரிவு செய்யப் பட்ட உறுப்பினர்கள் கருத்தில் கொண்டு தமக்கு ஒதுக்கப் பட்ட கடமைகளை சேவை உணர் வுடன் நிறைவேற்ற வேண்டும்.

இந்தப் பிரதேச சபையை நகர சபையாக தரம் உயர்த்த உறுப்பினர்களின் ஒத்துழைப்பு இருந்தால் முடியும்.

எனவே மக்களின் தேவை களை உணர்ந்து எமது கடமை களைச் செய்து பிரதேச சபை யின் முன்னேற்றத்துக்கு கை கொடுப்போம் என்றார். (ம-313)

சிறுகதை ஆக்கம்

பயிலரங்கம்

அச்சவேலி, செப்.1

வலிகாமம் கிழக்குப் பிரதேச செயலகப் பண்பாட்டுப் பேர வையின் ஏற்பாட்டில் 'தமிழ்ச் சிறுகதை ஆக்கம்' இலவச பயிலரங்கம் நாளை மறுதினம் 3 ஆம் திகதி சனிக்கிழமை காலை 8.30 மணிக்குப் பிரதேச செயலக மாநாட்டு மண்டபத்தில் நடைபெறவுள்ளது.

பண்பாட்டுப் பேரவையின் தலைவரும் பிரதேச செயலாளரு மான எம்.பிரதீபன் தலைமையில் நடைபெறவுள்ள பயிலரங்கத் தில் யாழ்ப்பாணக் கழக சட்டத் துறைத் தலைவர் த.கலாமணி, சிரேஷ்ட விரிவுரையாளர் இ.இரா சேஸ் கண்ணா, மூத்த சிறுகதை எழுத்தாளர்கள் திருமதி எஸ். சிவப்பிரகாசம், ச.தாட்சாஜினி ஆகியோர் பயிலரங்கை நடத்த வுள்ளனர்.

உயர்தர மாணவர்களுக் கான தமிழ்ப் பாடத் திட்டத்தில் உள்ளடங்கும் ஜெயகாந்தனின் யுகசாந்தி சிறுகதை தொடர் பான விமர்சனமும் வழங்கப்பட வுள்ளது.

சிறுகதை படைப்பிலக்கிய ஆர்வலர்கள் மற்றும் உயர்தர மாணவர்கள் கலந்துகொண்டு பயன் பெறலாம் என்று வலி. கிழக்குப் பிரதேச செயலக பண் பாட்டுப் பேரவைத் தலைவர் எம்.பிரதீபன் அறிவித்துள்ளார்.

(ம-11)

புதிய நியமனம்

யாழ்ப்பாணம், செப்.1

வடக்கு மாகாண கைத்தொழில் துறைத் திணைக்களப் பணிப்பாளராக க.சிவகரன் நிய மிக்கப்பட்டுள்ளார்.

வடக்கு மாகாண ஆளு நரால் இந்த நியமனம் வழங்கப் பட்டுள்ளது.

இதற்கு முன்னர் பணியாற் றிய கே.விஸ்வலிங்கம் ஓய்வு பெற்றுச் சென்றதை அடுத்தே இந்த நியமனம் க.சிவகரனுக்கு வழங்கப்பட்டுள்ளது.

வடக்கு மாகாண கல்வி அமைச்சின் உதவிச் செயலாள ராகப் பணியிலுள்ள இவர் தொடர்ந்தும் அந்தப் பதவியில் இருக்கக் கூடியதாக கைத் தொழில் துறைப் பணிப்பாளர் நியமனம் வழங்கப்பட்டுள்ளது.

இன்று வியாழக்கிழமை அவர் உத்தியோகபூர்வமாகத் தனது கடமையைப் பெறுப் பேற்கிறார்.

(ம-14)

இஸ்லாமிய ஆசிரியர்

சங்கப் பிரதிநிதிகள்

யாழ்ப்பாணம், செப்.1

வடக்கு மாகாணக் கல்வித் திணைக்களத்தின் இலங்கை இஸ்லாமிய ஆசிரியர் சங்கத் துக்கு பிரதிநிதிகள் தெரிவு செய்யப்பட்டுள்ளனர்.

இதில் யாழ்ப்பாண வலயத் துக்கு மௌலவி எம்.எஸ்.ஏ.எம். முபாறக், மன்னார் வலயத்துக்கு ஜனாப் எம்.வை.மாஹிர், வவுனியா தெற்கு தமிழ்ப் பிரிவுக்கு அல்-ஹாஜ் எம்.எஸ். நம்ஸின், மாகாண கல்வித் திணைக் களத்துக்கு மௌலவி எம்.எஸ். ஏ.எம். முபாறக் ஆகியோர் தெரிவு செய்யப்பட்டுள்ளனர்.

(ம-313)

சூழவள நாட்டின் இயற்கை அழகு நிறைந்த நெய்தல் நிலமாகிய நெடுநீவில் தமிழ் அன்னை செய்த அருந்தவப்பேறாய் ஸ்ரீனிஸ்லஸ் கணபதிப் பிள்ளை - சிசில் இராசம்மா ஆகிய பெற்றோருக்கு 02.08.1913 ஆம் ஆண்டு தனிநாயக அடிகளார் அவதரித்தார். இவர் ஊர்காவற்றுறைப் புனித அந்தோனியார் கல்லூரியில் ஆரம்பக் கல்வியைப் பயின்ற பின்னர் யாழ்ப்புனித பீத்திரியார் கல்லூரியில் உயர்கல்வியைத் திறமையுடன் கற்றார்.

புனித பூமியாம் நோமாபுரியில் குருத்துவப் படிப்பை முடித்து, கப்பலோட்டிய தமிழன் சிதம்பரனார் தோன்றிய தூத்துக்குடியில் புனித திரேசாள் கல்லூரியில் நல்லாசிரியராகவும் அதிபராகவும் இருந்து 1940 - 45 வரை தமிழ் ஆங்கிலம், வரலாறு போதித்துத் தொண்டாற்றினார்.

தேமதுரத் தமிழோசை உலகமெல்லாம் பரவும் வகை செய்த பெருந்தகை, தமிழின் சிறப்பை பெருமையை, உயர் பண்பாட்டை, அயல் நாடுகளுக்கும் சிறப்பாக மேல்நாடுகளுக்கும் எடுத்துச் சென்ற பெருமை அவருடையதே.

'மெல்லத் தமிழ் இனிச்சாகும்' என்ற பாரதியின் எச்சரிக்கையை உணர்ந்தவராக அடிகளார் செயற்பட்டார். அவருக்குத் தமிழ்ப் பாரம்பரியத்தின் மீதும், அதன் கலாசாரத்தின் மீதும் இருந்து வந்த ஆழ்ந்த அறிவும் உணர்வும் ஈடுபாடும் தமிழ் கூறும் நல்லுலகத்தை ஒன்றுபடுத்தி அதன் மூலம் தமிழர்களுக்குத் தம் பெருமையையும் பாரம்பரியத்தையும் உணர்த்தி அவர்களை விழிப்புணர்வு பெறத் தூண்டின எனலாம்.

தமிழ்த்துறையின் முதற்படியாக 1950-51 வரை வட, தென், அமெரிக்கா, ஐப்பான் போன்ற நாடுகளிலுள்ள பல்கலைக்கழகங்களில் விரிவுரையாற்றிய முதல் தமிழர் என்ற பெருமையைத் தமதாக்கிக் கொண்டார். அடிகளாரின் பேச்சு நடை சேக்கிழார் நடையைத் தழுவிவதால் இருபதாம் நூற்றாண்டின் சேக்கிழார் என்றே அன்பொழுகப் பலராலும் அழைக்கப்பட்டார்.

அகிலமெல்லாம் தமிழ்மொழியின் இயல்பு, சிறப்புப் பற்றி ஆங்கிலத்தில் பேருரைகளை நிகழ்த்திப் பிற மொழி வல்லுநர்களைக் கவர்ந்தார். இலங்கைப் பல்கலைக்கழகத்தில் 1952-1962 வரை விரிவுரையாளராகக் கடமையாற்றிய

தமிழ்த்தாயின் தவப்புதல்வன் தனிநாயக அடிகள்

இன்று அவரது நினைவு தினம்

போது தமிழ் மாணவர் களது வளர்ச்சிக் காகவும் தமிழ் மொழி யின் உயர்வுக்காகவும் சேவையாற்றினார். ஜேர்மனி, பிரான்ஸ், நேபாள ஆகிய நகரங்களிலுள்ள சர்வகலா சாலைகளிலும் தரிசக பேராசிரியராகக் கடமையாற்றினார்.

தமிழரின் பண்பாட்டை பாரம்பரியங்களை, ஐயத் திரிபறக் கற்றதோடன்றி "கற்க கசாறுக் கற்பவை கற்றபின் நற்க அறிவுக்குத் தக"

என்ற வள்ளுவரின் வாக்குக்கு ஒப்பவும் வாழ்ந்துகாட்டினார். "தமிழ்அன்னையே உன்புகழைப் பாடிவரும் வண்டாக நான் பறப்பேன்" என்று சொல்லிக் கொண்டு உலகில் பல்வேறு நாடுகளுக்கும் தூதுவராகச் சென்று தமிழ் மொழியின் மாண்பையும் இலக்கியத்தின் இனிமையையும் எடுத்தியம்பினார். இராஜ இராஜ சோழன், இராசேந்திர சோழன் செல்லத் தவறிய இடங்களுக்கெல்லாம் தனிநாயக அடிகள் சென்று தமிழ் மணம் பரப்பினார்.

'தமிழில் இயற்கைக் காவியங்கள்' 'தமிழ்த்துறு' என்னும் கட்டுரைக் கொத்து, 'ஒன்றே உலகம்', 'நிலத் தோற்றமும் காவியமும்', 'உலகத் தமிழ் ஆராய்ச்சி மகாநாட்டுப் பேருரைகள்' என்பன இவரது நூற்றொகுப்புக்களும் சொற்பொழிவுகளும் ஆகும். இவற்றால் பயனடையாதார் யாருமில்லை.

உலக அரங்கில் தமிழாராய்ச்சிக்குச் சிறப்புமிக்க இடத்தை உருவாக்கியதில் அடிகளாருக்குப் பெரும் பங்கு உண்டு. அடிகளார் பதினைந்து மொழிகளில் புலமை பெற்றவர் முப்பது மொழிகள்

நன்கு அறிந்தவர். தமிழுக்கு அவரார்றிய தொண்டு அப்பழுக்கற்றது. கடந்த ஆயிரம் ஆண்டுகளில் தமிழுக்காக அளவிடற்கரிய பணியாற்றியவர்களில் அவரை விஞ்சியோர் எவருமில்லை. கடல் கடந்த பல நாடுகளில் அடிகளாரால் பல்கலைக்கழகங்களும், தமிழாய்வுப் பிரிவுகளும் போதனாபீடங்களும் ஏற்படுத்தப்பட்டன. மலேசியா, சென்னை, செக்கோசில வாக்கியா, அமெரிக்கா, சோவியத் யூனியன் முதலான நாடுகளில் உள்ள உயர்கல்வி நிலையங்களில் தமிழுக்கு உயரிய இடம் கிடைக்க உழைத்தார்.

இவற்றிலும் மேலாக உலகிலுள்ள தமிழ்மக்கள் அனைவரையும் ஒன்றிணைக்க விரும்பி உலகத் தமிழ் அறிஞர் நிறுவனம் ஒன்றை 1953இல் நிறுவினார். தமிழராய்ச்சி மாநாடுகளை 1966இல் மலேசியாவிலும் 1968இல் சென்னை யிலும் 1970இல் பரிசிலும் 1974 இல் யாழ்ப்புணிலும் நடத்தி உலகப் புகழ் பெற்றார்.

அகத்தியர் காலம் தொட்டு இன்று வரை தமிழ்த் தாய்க்குத் தொண்டு செய்த பெரியார்களில் உலகளாவிய தொண்டு அடிகளாருடையதே.

"மறைவாக நமக்குள்ளே - பழங்கதைகள் சொல்வதிலே மகிமை இல்லை திறமான புலமை எனில் வெளிநாட்டார் அழை அறியச் செய்தல் வேண்டும்." என்ற பாரதின் பாவடிகளுக்கேற்ப



பாரிளில் வாழ்ந்து காட்டியவர். தமிழ்த் தாய்க்குத் தொண்டு புரிய எண்ணித் தமிழ் அன்னைக்குத் தமிழ்ச் சிறப்புக் கொடுத்து அரியாசனத்திருத்தி அழகு பார்த்துத் தரணி எங்கும் அதன் தனிச் சிறப்பை அறிய வைத்த பெருமை அவருக்கே உரியதாகும்.

"என்னை நன்றாக இறைவன் படைத்தவன் தன்னை நன்றாகத் தமிழ் செய்யுமானே" என்ற திருமுலரின் வாக்கைத் தன் தாரக மந்திரமாகக் கொண்டிருந்தார்.

திருமதி செந்தில்நாயகி பரமலிங்கம் ஆசிரியை யாழ்ப்புணம்/ உரும்பிராய் சைவத்தமிழ் வீத்தியாலயம்

பாரதி கண்ட கனவை நனவாக்கிய தமிழ்த்தாயின் தவப்புதல்வன் தனிநாயகமாக, பண்பாட்டின் தனிநாயகமாக, சிந்தனையாளரின் தனிநாயகமாக, தமிழ்மக்களின் பொதுநாயகமாகத் தமிழ் அன்னையின் கலைநாயகமாகத் திகழ்ந்த தவத்திரு தனிநாயகம் அடிகளார் 1980 ஆம் ஆண்டு புரட்டாதித் திங்கள் முதலாம் நாள் இறையடி எய்தினார். தமிழ் வாழும் உலகெங்கும் தனிநாயகம் வாழும் என்பது உறுதி.

THE ROYAL COLLEGE OF JAFFNA
O/L, A/L, B.A. பரீட்சைகளில் சிறந்த புள்ளிகளைப் பெற்றிட ஆங்கில இலக்கண வகுப்புகள் BY. ந. விக்கனேஸ்வரன் ஆச்சாரி, பிளாக் வீதி, சங்கானை, பிரதான வீதி, சண்டிடிப்பாய், T.P: 0776751649

பணியாளர்கள் தேவை
யாழ்ப்பாணத்தில் இயங்கும் Canadian International Company இன் கிளைக்கு உ.பொ.த. (சா/த) தகுதியுடன் பணியாளர்கள் தேவை. 6 மாத காலப் பயிற்சியும் பயிற்சியின் போது மாதாந்தம் ரூ.12000-18,000 வரை பயிற்சியின் முடிவில் மாதாந்தம் ரூ.35,000 - 50,000 வரை பெறமுடியும். தொடர்பு: 0776219536, 0754262907

அழகியல் பாட மாணவரின் விவரம் அனுப்பக் கோரிக்கை
தென்மராட்சி கல்வி வலயப் பாடசாலைகளில் இந்த வருட சாதாரண தரப் பரீட்சையில் அழகியற் பாடங்களுக்குத் தோற்றவுள்ள மாணவர்களின் எண்ணிக்கையை பாட ரீதியாக வலயக் கல்வி அலுவலகத்தில் கையளிக்குமாறு அறிவிக்கப்பட்டுள்ளது. பரீட்சையில் அழகியற் பாடங்களான நடனம், சங்கீதம், நாடகமும் அரங்கியலும் பாடங்களுக்கு முதலாவது, இரண்டாவது அமர்வுகளாக தோற்றும் மாணவர்களின் எண்ணிக்கையைத் தனித்தனியாகக் குறிப்பிட்டு நாளைய வலயக்கல்வி அலுவலக அழகியற் பாட உதவிக்கல்விப் பணிப்பாளரிடம் கையளிக்குமாறு வலயக் கல்விப் பணிப்பாளர் கு.பிரமேசுவரன் அறிவித்துள்ளார். (ப-207)

விற்பனை உதவியாளர் தேவை
ஹாட்டுவெயர்ஸ் மற்றும் வாகன உதிரிப் பாகங்கள் விற்பனை செய்யும் வியாபார நிலையத்துக்கு விற்பனை உதவியாளர் தேவை. 20-40 வயதுக்கு உட்பட்டவர்கள் உடன் தொடர்பு கொள்ளவும். ஆவரங்கால் சந்தியில் இருந்து 3 கிலோ மீற்றருக்கு இடைப்பட்ட தூரத்தில் வசிப்பவர்கள் விரும்பத்தக்கது. சம்பளம் நேரில் பேசித் தீர்மானிக்கப்படும். தொடர்பு: 021 300 7970, 0777148146

மரண அறிவித்தல்
நாகலிங்கம் தயானந்தன்
புங்குடுதீவு, முதலாம் வட்டாரத்தைப் பிறப்பிடமாகவும் கனடா, ரொறன்ரோவை வசிப்பிடமாகவும் கொண்ட நாகலிங்கம் தயானந்தன் (29.08.2011) கனடாவில் காலமானார். அன்னார் நாகலிங்கம் - தங்கநேசம் தம்பதியரின் அன்பு மகனும் நடராஜா (சின்னார்) - கமலாம்பிகை தம்பதியரின் மருமகனும் மங்கையற்கரசியின் அன்புக் கணவரும் அருண், அருணா ஆகியோரின் பாசமிகு தந்தையும் கன கேஸ்வரி (ஜேர்மனி), சிவபாலன் (லண்டன்), திலகேஸ் வரி (ஜேர்மனி), நகுலேஸ்வரி (பிரான்ஸ்), காலஞ்சென்ற சுதர்ஷினி ஆகியோரின் அன்புச் சகோதரரும் மகேஸ்வரன், இராஜேஸ்வரி, தர்மராஜா, ஸ்ரீ காந்தன், கோணேஸ்வரன், புஸ்பராணி, காலஞ்சென்ற நடேசன் ஆகியோரின் மைத்துனரும் ஆவார். அன்னாரின் இறுதிக் கிரியைகள் இன்று (01.09.2011) கனடாவில் நடைபெறும். இந்த அறிவித்தலை உற்றார், உறவினர், நண்பர்கள் அனைவரும் ஏற்றுக்கொள்ளவும். இல 1/9, பொன்னப்பா லேன், தகவல் யாழ்ப்பாணம். (7450) தந்தை க.நாகலிங்கம்.

சாடடியில் குடிதண்ணீர் கிணறுகள் அமைக்க ஏற்பாடு
ஊர்காவற்றுறைப் பிரதேசத்தில் ஏற்பட்டுள்ள குடிதண்ணீர் தட்டுப்பாட்டை ஓரளவு நிவர்த்தி செய்யும் பொருட்டு சாட்டியப் பிரதேசத்தில் மூன்று நன்னீர் கிணறுகளை அமைப்பதற்குரிய அறிக்கையை சமர்ப்பிக்கமாறு தெரிவிக்கப்பட்டுள்ளது. கடந்த ஞாயிற்றுக்கிழமை ஊர்காவற்றுறை பிரதேச செயலகத்தில் நடைபெற்ற பிரதேச அபிவிருத்திக்குழுக்கூட்டத்தில் கலந்துகொண்ட உள்ளூர் அமைப்புக்களின் பிரதிநிதிகளால் குடிதண்ணீர் பிரச்சினை குறித்தே முதன்மைப்படுத்தி பிரஸ்தாபிக்கப்பட்டது. குறிப்பாக எழுவைதீவு, ஊர்காவற்றுறை, தம்பாட்டி, மெலிஞ்சிமுனை, கரம்பொன், நாரந்தனை, சின்னமடு, புளியங்கூடல், சுருவில் பிரதேச பொது அமைப்புக்களின் பிரதிநிதிகள் தத்தமது பிரதேசத்தில் குடிதண்ணீர் பெற்றுக்கொள்வதில் உள்ள இடப்பாடுகள் குறித்தே தெரிவிக்கப்பட்டது. இதனை அடிப்படையில் மாணம் எடுக்கப்பட்டது. (ம-27)

ஊந்தாம் அரங்க நினைவஞ்சலி
அன்னை மடியில்: 07.01.1917
ஆண்டவன் அடியில்: 28.08.2006
அன்பு என்றழைக்க எம் சீதய நெய்வழி! ஆண்டுகள் ஐந்து ஓடி மறைந்தாலும் ஆற்றோ எங்கள் துயரம் அப்பா கண்களில் வாருகின்றோம் அப்பா உங்கள் ஆசியுடன் உங்களை நினைத்து நித்தம் எம் பணியைத் தொடர்கின்றோம் அப்பா. அன்னாரின் ஊந்தாம் வருட நினைவாக இன்று (01.09.2011) வியாழக்கிழமை எமது இல்லத்தில் நடைபெறும் ஆதம்சாரதிப்பிரார்த்தனையிலும் தொடர்ந்து நடைபெறும் மதியபோசனத்திலும் கலந்துகொள்ளுமாறு உற்றார், உறவினர், நண்பர்கள் அனைவரையும் அன்புடன் அழைக்கின்றோம். மகன்கள், மருமக்கள், பேரப்பிள்ளைகள், பூட்டப்பிள்ளைகள் (TNG brothers) யாழ்ப்பாணம்.

வீடு விற்பனைக்கு
நீர்வேலி வடக்கு, குறுக்குத்தெருவில் காமாட்சி அம்பாள் தொழிற்சாலைக்கு கிழக்குப் பக்கமாக உள்ள ஒழுங்குகளில் இரண்டாவதாக உள்ள சுற்றுமதில்களுடன் அமைந்த வீடு 2 பரப்புக்காணி யுடன் விற்பனைக்கு உண்டு. கூடிய விலை கேட்பவர்களுக்கு கொடுக்கப்படும். நேரடியாக வீட்டு உரிமையாளருடன் அதே விலாசத்தில் தொடர்பு கொள்ளவும்.

காந்தீய மாநாடு முசெம்பர்

தென்மராட்சி, செப்.1
இந்திய காந்தி சேவா சங்கத்தால் எதிர்வரும் டிசெம்பர் 29,30,31 ஆகிய திகதிகளில் காந்திய மாநாடு நடத்தப்படவுள்ளது. இந்த மாநாட்டில் கலந்து கொள்ள இலங்கை காந்திய சங்கத்தின் சார்பில் 25 பேராளர்கள் கலந்து கொள்ள அழைப்பு விடுக்கப்பட்டுள்ளது. இவர்கள் மாநாட்டுக்குச் செல்வதற்கான ஏற்பாடுகள் மேற்கொள்ளப்பட்டு வருகின்றமை குறிப்பிடத்தக்கது. (ம-207)



2 ஆவது பிறந்தநாள் வாழ்க்கு
கோவளம், காரைநகர சேந்திரவிச்சந்திரன் கலைமகள் தம்பதியின் செல்வப் புதல்வி
ஐதுஷா
இன்று 01.09.2011 வியாழக்கிழமை தனது பிறந்த தினத்தை விமரிசையாக தனது இல்லத்தில் கொண்டாடுகின்றார். இவரை அப்பா, அம்மா, பெரியம்மா, அக்கா, அப்பம்மா, அம்மம்மா மாமாமார், மாமிமார், மச்சானமார், எல்லோரும் எல்லாம் வல்ல திக்கரை முருகனின் அருள்பெற்று வாழ வாழ்த்துகிறார்கள்.
அன்பு மாமா, ந.மேகராஜா
கனடா, காரைநகர். 0776381359

மரண அறிவித்தல்

திருமதி செல்வம் இரட்சாபாபதி
கைதடியைப் பிறப்பிடமாகவும் கொழும்பை வசிப்பிடமாகவும் கொண்ட திருமதி செல்வம் இரட்சாபாபதி நேற்று (31.08.2011) புதன்கிழமை கொழும்பில் காலமாகிவிட்டார். அன்னார் காலஞ்சென்றவர்களான மலையன் பென்சனியர் திரு. திருமதி சின்னையா தம்பதியின் அன்பு மகளும் காலஞ்சென்ற வைத்திய கலாநிதி இரட்சாபாபதியின் அன்பு மனைவியும் ஆவார். அன்னாரின் இறுதிக்கிரியைகள் பற்றிய விவரம் பின்னர் அறிவிக்கப்படும். இந்த அறிவித்தலை உற்றார், உறவினர், நண்பர்கள் அனைவரும் ஏற்றுக்கொள்ளவும்.
தகவல்:
கொழும்பு. இராஜாந்ணம் பகிரதன்

13 ஆம் ஆண்டு நினைவஞ்சலி

மலர்வு: 21.05.1981
உதிர்வு: 25.08.1998
செல்வி
நாகேந்திரம் நீஷாலினி
(சுகி)
(பழைய மாணவி, பரு/மெதடிஸ்த பெண்கள் உயர்தரப் பாடசாலை)
இதி: ஆவணிச் சதுர்த்தி (01.09.2011)
வாழும் இளம் வயதிலே வானுலகம் அனுப்பினரே கயவர் - நீ ஏதும்போது என்ன எண்ணி சென்றனையோ - நாம் தஞ்சமென நினைத்த உன்னை நினைந்து நெஞ்சம் குமுறி அழுகின்றோம் என்றும் உன் ஆத்மா சாந்தியடைய இறைவனைப் பிரார்த்திக்கின்றோம்
சுகில்தான், உன்பிரிவால் ஏன் ஏற்றும் வாடி நிற்கும்: அல்லாய் தெற்கு, அல்லாய். பெற்றோர், உறவினர்கள்.




தீருமண அழைப்பு

அன்புடையீர்!
நிகழும் சுபமங்களகரமான கர வருஷம் ஆவணித்திங்கள் 16 ஆம் நாள் (02.09.2011) வெள்ளிக்கிழமை முற்பகல் 09.14 மணி தொடக்கம் 10.26 மணிவரையுள்ள துலாலக்கினமும் பூர்வ பஞ்சமித் திதியும், பிராம்ய யோகமும் கௌலவ கரணமும் கூடிய சுபமுகூர்த்த வேளையில், திரு.திருமதி வ.துரைராசா பரமேஸ்வரி தம்பதிகளின் கனிஷ்ட புத்திரன் **தவசீலன் (தவம்) அவர்களுக்கு** திரு.திருமதி செ.ஜெகநாதன் தவமணிதேவி தம்பதிகளின் சிரேஷ்ட புத்திரி **கார்த்திகா அவர்களுக்கு** எல்லாம் வல்ல இறைவன் திருவருள் துணைகொண்டு கோப்பாய் கந்தசுவாமி கோயிலில் திருமாங்கல் யதாரணம் செய்யப் பெரியோர்கள் நிச்சயித்திருப்பதால் அத்தருணம் தாங்கள் தங்கள் குடும்ப சுகிதம் வருகை தந்து மணமக்களை ஆசீர்வதித்து தொடர்ந்து நடைபெறும் விருந்துபசாரத்திலும் கலந்து சிறப்பிக்குமாறு அன்புடன் அழைக்கின்றோம்.
வரவேற்புபசாரம்: மணமகள் இல்லத்தில் 03.09.2011 சனிக்கிழமை பி.ப.3 மணி
மணமகள் இல்லத்தில் 04.09.2011 ஞாயிற்றுக்கிழமை பி.ப.3 மணி
தங்கள் நல்வரவை இனிதே விரும்பும்:
திரு.திருமதி வ.துரைராசா குடும்பம் திரு.திருமதி செ.ஜெகநாதன் குடும்பம்
வரவேற்பாளர்கள்: திரு.திருமதி வாமதேவன் குடும்பம், வரவேற்பாளர்: திரு.திருமதி.சி.கணபாலன் குடும்பம்
திரு.திருமதி சசிசுமார் குடும்பம். மானிப்பாய் வீதி, கோப்பாய் மத்தி, கோப்பாய்.
காரைக்காட்டு வீதி, வண்ணார்பண்ணை, யாழ்ப்பாணம். (இருவீட்டார் அழைப்பு) றீ.முகவரி: வீமன்காமம், தேவலிப்பழை

ஓராண்டு நினைவஞ்சலி

தோற்றம்: 19.04.1930
மறைவு: 11.09.2011
இன்று 01.09.2011 வியாழக்கிழமை ஆவணிச் சதுர்த்தி அன்று எமது இல்லத்தில் நடைபெறும் அன்னாரின் ஆத்ம சாந்திப் பிரார்த்தனையிலும் அதனைத் தொடர்ந்து இடம்பெறும் மதியபோசனத்திலும் கலந்துகொள்ளுமாறு உற்றார், உறவினர், நண்பர்கள் அனைவரையும் அன்புடன் அழைக்கின்றோம்.
பிள்ளைகள், பேரப்பிள்ளைகள்.
அமரர் பொன்னையா சுந்தரலிங்கம்
(சுந்தரய்யா)
வேம்படி, கோப்பாய் மத்தி. கோப்பாய். 0770200735



இலங்கை மின்சார சபை
விலை மனுக்கோரல்
கேள்வி. இல. சீஸி/பீளம்/கேசிடி/ 56

இலங்கை மின்சார சபை கிளிநொச்சி - சுன்னாகம் கடத்துகை செயற்றிட்டத்துக்கு, யாழ்ப்பாணம் - கண்டி (A-9) வீதியில் இருந்து ஒரு கிலோ மீற்றருக்கு உள்ளாக செம்மணி அரியாலைப் பிரதேசத்தில், ஆகக் குறைந்த அகலம் 115 மீற்றர் நீளம் 175 மீற்றர் கொண்ட காணி ஒன்றை விலைக்குப் பெற்றுக்கொள்வதற்கு விலை மனுக்கள் கோரப்படுகின்றன. மேற்படி அளவுப் பிரமாணத்தில் அமைந்த காணியை விலைக்கு வழங்க முன்வரும் காணி உரிமையாளர் பின்வரும் விவரங்கள் அடங்கிய விலை மனுவை, செயற்றிட்ட முகாமையாளர், கிளிநொச்சி - சுன்னாகம் கடத்துகை செயற்றிட்டம், இலங்கை மின்சார சபை, இல.437/1C, கோட்டே வீதி, இராஜகிரிய எனும் முகவரிக்கு 15.09.2011 ஆம் திகதி மு.ப. 10 மணிக்கு முன்னதாக பதிவுத் தபாலில் அல்லது நேரடியாக கையளிக்கும்படி தயவுடன் கேட்டுக் கொள்ளப்படுகின்றீர்கள்.

1. காணி உரிமையாளரின் பெயர், விலாசம், தொலைபேசி இலக்கம்
2. A-9 வீதியிலிருந்து காண்க்குச்செல்லும் வழி பற்றிய விவரம்
3. காணியின் அளவு மற்றும் காணியின் விலை
4. உறுதிகளின் பிரதி, அளவைப்படிப் பிரதி மற்றும் சட்டத்தரணி ஒருவர்னால் தயாரிக்கப்பட்ட உரித்து அறிக்கை.

பெறப்பட்ட விலை மனுக்கோரல்கள் 15.09.2011 மு.ப. 10 மணிக்கு மேற்படி அலுவலகத்தில் திறக்கப்படும். இந்தக் கேள்வி தொடர்பில் தரகர்கள் அவசியமற்றது என்பதுடன் மேலதிக தகவல்களைப் பெறுவதற்கு பின்வரும் தொலைபேசி இலக்கத்துடன் தொடர்பு கொள்ளமுடியும்.(0112876403)

தலைவர்,
திட்ட விலை மனுக்குழு,
கிளிநொச்சி - சுன்னாகம் கடத்துகை செயற்றிட்டம்,
இலங்கை மின்சாரசபை,
இல. 437/1 C, கோட்டே வீதி,
இராஜகிரிய.

“சுழல் மற்றும் அபிவிருத்தி வேலைகளுக்கு கைகொடுக்கும் இலங்கை மின்சார சபை.”

விண்ணக வாழ்வின் ஓராண்டு...

மண்ணில் மலராக: 05.02.1966
விண்ணில் விதையாக: 01.09.2010
அமரர் ஜினதாசா எஸ்விஸ் பிறஸ்லி
இதோ! கடவுள் எனக்குத் துணைவராய் இருக்கிறார் என தலைவர் என் வாழ்வுக்கு ஆதரவாய் உள்ளோருடன் இருக்கிறார் (திபா 54:4)
மானிப்பாய் வீதி, ஆனைக்கோட்டை. மனைவி




காத்தவராயரை பரிவார மூர்த்தியாகக் கொண்ட சிறுப்பிட்டி மனோன்மணி அம்பாள் ஆலயம்

(சென்ற வாரத்தொடர்ச்சி)

அருள்வியாபகம் நிறைந்த சிறுப்பிட்டி மத்தி கிரியம்பை மனோன்மணியம்பாள் ஈழத்தில் தலை சிறந்த அருள் மிகு அம்பாள் ஆலயங்களில் ஒன்றாக அடிவர்களால் கருதப்படுகின்றது. காவல் தெய்வம் காத்தவராயராக தான் தோன்றிக் கல்லாக உருக்கொண்டு மக்களை காத்து இன்று மனோன்மணி அம்பாளாக அருளாட்சி செய்யும் அம்பாளை மக்கள் பல பெயர் கொண்டு அழைக்கின்றனர்.

காத்தவராயராகக் கோயில் கொண்ட காலப்பகுதியில் நடந்ததாக மக்கள் பேசிக்கொள்ளும் ஆலயத்தின் அற்புதம் தொடர்பான கதையில் அம்மன் ஆலயம் அமைக்கப்பட முன்னரே காலத்தால் முந்திய கோயிலாக காத்தவராயர் இருந்தார். காடு திருத்தி களனியாக்கிய வேளையில் பெரும்புறமாக இருந்த பெரு நிலத்தில் பெரிய கல்லொன்றில் காத்தவராயர் உருவம் தென்பட்டது. அதற்கு பொங்கலும் பூசையும் செய்து அநாதியாக வழிபட்டனர். அந்தக் காலப்பகுதியில் அங்கு வாழ்ந்து வழிபாடியற்றிய ஒருவரை ஒல்லாந்த ஆட்சியாளர் பிடித்துத் தண்டனையாக அலுப்பாற்றி கோட்டையில் சிறையிட்டனர். சிறைப்பிடிக்கப்பட்ட அவர் இன்றி பொங்கலோ பூசையோ நடைபெறாது என காத்தவராயர் ஆலயத்தின் முன்பு கிடந்தனர் உறவினர்கள். என்ன அற்புதம் உறவினர்கள் திகைக்கும் வண்ணம் சிறைப்பட்டவர் பொங்கல் குடத்தை கையில் ஏந்திய வண்ணம் ஆலய வாசலில் வந்து நின்று உறவினர்களுக்கு ஆறுதல் கூறி உரையாடினார். உறவினர்கள் காத்தவராயனின் அருள் வியாபகத்தை நினைத்து மகிழ்ச்சியுடன் ஆடிப்பாடி காத்தவராயனுக்கு பொங்கல், பூசை இட்டு வழிபட்டனர்.



கல், பூசை இட்டு வழிபட்டனர்.

குறித்த காலப்பகுதியில் இருந்து காத்தவராயனின் அருள்வியாபகத்தை வியந்து மரபுவழி காத்தான்கூத்து மேடையேற்றி ஊரே கூடியிருந்து பார்த்து மகிழும் பாரம்பரியம் இன்று வரையும் புத்தூர் இறையில் நடந்து வருவது உண்டு.

மனோன்மணி அம்பாள் ஆலயத்தில் காத்தவராயன் ஆலயம் பரிவாரத் தெய்வங்களில் ஒன்றாக உட்பிரகாரத்தில் கோயில் அமைத்து வழிபடப்படுகிறது. இன்றும் காத்தவராயன் ஆலயத்தின் மூல விக் கிரகம் அநாதியில் இருந்து வழிபட்டதான் தோன்றிக் கல்லே காணப்படுகின்றது. காத்தவராயர் ஆலயத்தை ஓவசியர் இளையதம்பியின் சந்ததி யினர் உரிய முறையில் காலவோட்டத்துக்கு ஏற்ப பரிபாலித்து வருகின்றனர். காவல் தெய்வங்களாக மேலும் வைரவர்

திரிசூலமும், சந்தான கோபாலன் உருவமும் ஆலயத்தில் பிரதிஷ்டை செய்யப்பட்டு வழிபடப்பட்டு வருகின்றது.

ஆலயத்தில் எழுந்தருளி மூர்த்தங்களாக ஸ்ரீ மனோன்மணி அம்பாள், விநாயகர், தூர்க்காதேவி, விஷ்ணு (தேவியர் சகிதம்), காமாட்சி அம்பாள், கண்ணகை அம்பாள், சந்தானகோபாலர் உள்ளிட்ட ஏழு மூர்த்தங்களும் பரிவார மூர்த்தங்களாக விநாயகர் (கருங்கல்சிலை), விஷ்ணு (கருங்கல்சிலை) முருகன் (வேல்), காத்தவராயன் (தான்தோன்றிக்கல்), வைரவர், தூர்க்கை (கருங்கற் சிலை) வழிபடப்படுகின்றன.

மனோன்மணி அம்பாள் ஆலயத்துக்கும் புத்தூர் சிவன் கோயிலுக்கும் நிலாவரை சைலேஸ்வரத்துக்கும் நெருக்கமான தொடர்புகள் உண்டு. ஆரம்ப

குச் சென்று அடியவர்களையும், ஊர் மக்களையும் காத்தருளுகின்றான். ஆலயத்தின் பாவனைக்கு இந்துக் கலாச்சார அமைச்சராக தி.மகேஸ்வரன் பதவி வகித்த காலப் பகுதியில் ஓட்டோ அன்பளிப்பாக வழங்கப்பட்டு தற்போது பாவனையில் உள்ளது.

ஆலயத்துக்கு அடியவர்களால் தர்ம சாதனம் செய்யப்பட்டுள்ள 200 பரப்புக்கு மேற்பட்ட காணியின் வருமானம் உரிய முறையில் ஆலயத்தை வந்தடையாமல் இருப்பது குறையாக இருப்பதாகக் கூறிய பரிபாலன சபையின் பொருளாளர் செ.விசுவலிங்கம் இது தொடர்பாக எதிர்காலத்தில் சட்ட நடவடிக்கை எடுக்க வேண்டிய நிலை ஏற்பட்டிருப்பதாகக் கவலை தெரிவித்தார்.

1991 ஆம் (19.09.1991) ஆண்டு நடைபெற்ற மஹாகும்பாபிஷேகத்தை அடுத்து ஆலயம் முழுமையாகப் புனரமைப்புச் செய்யப்பட்டு பொழிந்த வெள்ளைக் கல்லால் மூலஸ்தானம் நிரமாணிக்கப்பட்டு மூடுமண்டபம், மகாமண்டபம் உட்பட முழுமையாக 150 லட்சம் ரூபாவுக்கு மேற்பட்ட செலவில் புனரமைப்புச் செய்யப்பட்டுள்ள ஆலயத்தில் மஹாகும்பாபிஷேகம் நாளை வெள்ளிக்கிழமை (02.09.2011) நடைபெறவுள்ளது. இன்று எண்ணெய்க்காப்பு அடியவர்களால் அம்பாளுக்குச் சாத்தப்படுகின்றது.

ஞான ஆதவன்

மனோன்மணி அம்பாள் ஆலயம் மேலும் அழகு பெற்று சிறுப்பிட்டிக்கு அழகூட்டுவதோடு அம்பாளின் தர்ம சாசனங்களால் ஊர் வளம் பெறவாழ்த்துவோம். (முற்றும்)

கரைதுறைப்பற்று பிரதேச சபை வேலைக்கான கேள்வி அறிவித்தல்-2011

கீழ்வரும் வேலைகளுக்கான கேள்வி கரைதுறைப்பற்று பிரதேச சபையினால் கோரப்படுகின்றது. கீழ் குறித்த வேலைக்கான கேள்வி வைப்புப் பணத்தையும் கேள்விப் பத்திரக் கட்டணத்தையும் தலைமையலுவலகத்தில் அலுவலக நேரத்தில் செலுத்திப் படிவத்தைப் பெற்றுக்கொள்ளலாம்.

01. கேள்விப் பத்திரம் வழங்கப்படும் திகதி: 01.09.2011 தொடக்கம் 14.09.2011 நண்பகல் 12 மணி வரை.
02. கேள்வி ஏற்றுக்கொள்ளப்படும் கடைசித் திகதி: 15.09.2011 பிற்பகல் ஒரு மணி வரை.
03. கேள்வி தீர்க்கப்படும் திகதி: 15.09.2011 பிற்பகல் 2 மணிக்கு (திறக்கப்படும் சமயத்தில் கேள்வி சமர்ப்பித்தவர்கள் சமூகமளிக்கலாம்).
04. கேள்வியை ஏற்கவோ, மறுக்கவோ கேள்விச் சபைக்கு உரிமையுண்டு.
05. இக்ரான்ட் (ICTAD) வழிகாட்டல்களின் பிரகாரம் கணக்கிடப்பட்டவாறு வேலையைப் பொறுப்பேற்பவர் போதிய கல்வி ஆற்றலைக் கொண்டிருக்க வேண்டும்.
06. கேள்வி ஆவணங்களை வழங்குவதற்கு முன் ஒப்பந்தகாரர் வலுவுள்ள இக்ரான்ட் பதிவுப் புத்தகத்தை சமர்ப்பித்தல் வேண்டும்.
07. கேள்விகள் குறிப்பிட்ட காலப்பகுதியில் கிடைக்கக் கூடியவாறு இணைப் பிரதிகளில் தயாரிக்கப்பட்டு மூலப் பிரதியை செயலாளர், கரைதுறைப்பற்று பிரதேச சபை, மூல்லைத்தீவு என்ற விலாசத்துக்கு பதிவுத் தபால் மூலமாகவோ அல்லது அலுவலகத்தில் காணப்படும் கேள்விப் பெட்டியிலோ இடவேண்டும். மறுபிரதியை "பிராந்திய உள்ளூராட்சி உதவி ஆணையாளர், பிராந்திய உள்ளூராட்சி உதவி ஆணையாளர் அலுவலகம், மூல்லைத்தீவு" என்ற விலாசத்துக்கு நேரடியாகவோ அல்லது பதிவுத் தபால் மூலமாகவோ குறிப்பிட்ட காலப்பகுதியில் கிடைக்கக்கூடியதாக அனுப்பி வைக்க வேண்டும். கடித உறையின் இடது பக்க மேல் மூலையில் வேலையின் பெயர் எழுதப்படல் வேண்டும்.
08. மேலதிக விவரங்களை கரைதுறைப்பற்று பிரதேச சபை தலைமையலுவலகத்தில் அலுவலக நேரத்தில் பெற்றுக்கொள்ளலாம்.

தொ. இல.	வேலை விவரம்	மீளளிக்கப்படும் கேள்வி வைப்புப் பணம்	மீளளிக்கப்படாத கேள்விப் பத்திரக் கட்டணம் (VAT, NBT உள்ளடங்கலாக)	இருக்க வேண்டிய ஆகக் குறைந்த ICTAD தரம்
01.	பிரதான பேருந்து நிலையம் அமைத்தல்- மூல்லைத்தீவு நகரம் - கட்டம்- 1	80000.00	575.00	M07/C08

கரைதுறைப்பற்று பிரதேச சபை, மூல்லைத்தீவு. 01.09.2011. க.மோகனராஜகுமார், செயலாளர். (செ/3380) கரைதுறைப்பற்று பிரதேச சபை

காலத்தில் அம்பாள் தீர்த்தமாடுவதற்கு புத்தூர் வழியாக நிலாவரை (இராமரீர்த்தம்) இக்குச் சென்று வருவதாக இருந்தது. பிற்காலத்தில் நிலாவரை ஆழ்கிணறு அகப்புறச் சூழலால் தூய்மை குறைந்ததை அடுத்து நிலாவரைக்குச் செல்லாமல் ஆலயத்திருமஞ்சனக் கிணற்றிலேயே தீர்த்தம் ஆடப்படுகிறது. ஆலய வாசலில் தீர்த்தக் கேணி அமைக்கப்பட்டுள்ளது. எதிர்காலத்தில் தீர்த்தக் கேணியைப் புனரமைப்புச் செய்து அதில் தீர்த்தம் ஆட ஏற்பாடுகள் செய்ய விருப்பதாக ஆலய பரிபாலன சபையின் தலைவர் க. ஸ்ரீஸ்காந்தராஜா தெரிவித்தார். ஆவணிப் பூரணையில் தீர்த்தோற் சவம் நடைபெறும் வகையில் பதினொரு தினங்கள் பெருந்திருவிழா நடைபெறும். எட்டாம்திருவிழாவேட்டைத் திருவிழாவாகப் பெரும் எடுப்பில் கொண்டாடப்படும். அம்பாள் எழுந்தருளி ஊரை வலம் வந்து வேட்டையாடி சிறுப்பிட்டி ஞான வைரவர் ஆலயத்துக்கு

வீட்டுக்கருத்திய அழைப்பு
அமரர்
கந்தர் செல்லையா (செட்டியா)
அன்னை மடியில் ஆண்டவன் அரவணைப்பில்
05.07.1921 04.08.2011
கடந்த 04.08.2011 அன்று இறைபதம் அடைந்த எமது குடும்பத்தலைவரின் மறைவு கேட்டு இல்லம் வந்து எமது துயரில் பங்கெடுத்த உற்றார், உறவினர், நண்பர்களுக்கும், கண்ணீர் அஞ்சலியைப் பிரகரித்தோருக்கும், கடித மூலம், தொலைபேசியூடாக அனுதாபம் தெரிவித்தோருக்கும், இறுதிக்கிரியையில் பங்கெடுத்தோருக்கும் எங்கள் உளம் கலந்த நன்றிகளைத் தெரிவித்துக்கொள்கிறோம்.
இன்று (01.09.2011) வியாழக்கிழமை காலை 09 மணியளவில் கீரிமலை புவித் தீர்த்தக்கரையில் நடைபெறும், ஆத்ம சாந்திப் பிரார்த்தனையிலும், 03.09.2011 அன்று சனிக்கிழமை எமது இல்லத்தில் நடைபெறும் மதியபோசனத்திலும் கலந்துகொள்ளுமாறு அன்புடன் வேண்டுகிறோம்.
(இந்த அழைப்பைத் தனிப்பட்ட அழைப்பாக ஏற்றுக்கொள்ளவும்.)
புத்தூர் கிழக்கு, குமாரசாமி வீதி, புத்தூர். (7448) (45) **குடும்பத்தினர்.**

16 ஆம் ஆண்டு நினைவஞ்சலி
தோற்றம்: 15.03.1967
மறைவு : 01.09.1995

மயில்வாகனம் மகாலிங்கம்
எம் குடும்பத்தின் குல விளக்கே! உமையிழந்த எம் குடும்பம் சிறகொடிந்த பறவையாய் - தவியாய்த் தவிக்கிறதே உமையிழந்த பதினாறு ஆண்டு யுகங்களாய் கணக்கின்றனவே எத்தனை யுகங்கள் ஆனாலும் மறக்குமா உந்தன் நினைவலைகள் கரம்பகம், மிருகவில். சகோதரிகள்

அரசியல் கைதிகளை விடுவிக்க உரிய நடவடிக்கைகள் அவசியம்

நீதியமைச்சரிடம் வலியுறுத்து

கொழும்பு, செப்.1 குற்றச்சாட்டுகளின் பேரில் தடுத்து வைக்கப்பட்டிருக்கும் அரசியல் கைதிகளை நிரபராதிகள் எனக் காணும் பட்சத்தில் விரைவில் அவர்களை விடுதலை செய்வதற்கு சட்டபூர்வமான நடவடிக்கைகளைத் துரிதமாக மேற்கொள்ள வேண்டும்.

- இவ்வாறு மன்னார் மற்றும் வவுனியா மறைமாவட்டங்களுக்கான ஆயர் வண. இராயப்பு ஜோசப் நீதியமைச்சர் ரயூப் ஹக்கீமிடம் கோரிக்கை விடுத்துள்ளார்.

கொழும்பில் நேற்றுமுன்தினம் நீதி அமைச்சின் அலுவலகத்தில் அமைச்சரை நேரில் சந்தித்து இந்த வேண்டுகோளை ஆயர் விடுத்தார்.

அரசியல் சந்தேகநபர்கள் பலர் மீது சில வருட காலமாகவே கரிசனை செலுத்தப்படாதிருப்பது பற்றியும் அவர் அமைச்சரிடம் முறையிட்டார்.

இத்தகைய சிறைக்கைதிகளில் பலர் சம்பந்தப்பட்ட புலன் விசாரணைகள் மேற்கொள்ளப்பட்டு, சட்ட மா அதிபர் திணைக்களத்துக்கு பார்ப்படுத்தப்பட்டுள்ள போதிலும், மேற்கொண்டுகையாள வேண்டிய நடவடிக்கைகள் திருப்திகரமாக முன்னெடுக்கப்படாதிருக்கின்றன எனவும் ஆயர் கவலை வெளியிட்டார்.


கொழும்பு மகலின் சிறைச்சாலையிலும், பூலா தடுப்புச் சிறையிலும் தங்கவைக்கப்பட்டுள்ள கைதிகள் விடயத்தில் கூடுதல் கவனம் செலுத்த வேண்டியதன் அவசியத்தையும் அவர் நீதியமைச்சரிடம் வலியுறுத்தினார்.

கிளிநொச்சி, முல்லைத்தீவு உட்பட ஏனைய பிரதேசங்களிலும் யுத்த காலத்திலும், இறுதி யுத்த காலத்திலும் கைது செய்யப்பட்டோர் மற்றும் காணாமல்போனோர் பற்றியும் அவர் அமைச்சரிடம் தெரிவித்துள்ளார்.

ஆயர் சில ஆவணங்களையும், கைதானோர் பலரின் பெயரப்பட்டிலையும் நீதியமைச்சரிடம் கையளித்தார்.

நாட்டின் வடக்கிலும், கிழக்கிலும், மத்திய மலை நாட்டிலும் தமிழ் பேசும் மக்கள் மத்தியில் மர்ம மனிதர்களின் நடமாட்டம் பெரிதும் காணப்பட்டது எனத் தெரிவித்த ஆயர், குறிப்பாக இளம் வயதுப் பெண்களே அந்த அச்சுறுத்தலினால் பெரிதும் பாதிக்கப்பட்டனர் எனவும் அமைச்சரிடம் கூறினார்.

ஆயர் இராயப்பு ஜோசப் ஆண்டகை தெரிவித்தவற்றை கவனமாக செவிமடுத்த நீதியமைச்சர் ஹக்கீம், இந்தக்கைதிகள் விவகாரம் குறித்து தாம் உரிய கவனம் செலுத்தி வருவதாகத் தெரிவித்துள்ளார்.



நித்தலூர் ஜாமிஉத் தெளஹீத் அமைப்பினர் நடத்திய நோன்புப் பெருநாளில் முஸ்லீம் மக்கள் தொழுகையில் ஈடுபட்டுள்ளனர். (30)

கிரீஸ் பூதம் பற்றி தகவல் அறிந்தால் அமைச்சர் மேர்வினிடம் முறையிடலாம்

அவரே தெரிவிப்பு



கொழும்பு, செப். 1 நாட்டில் மர்ம மனிதர்கள் அல்லது கிரீஸ் பூதங்கள் தொடர்பில் தகவல் கிடைத்தால் தனது கைத்தொலை பேசிக்கு அழைப்பு விடுக்குமாறு பொதுமக்கள் தொடர்பாடல் அமைச்சர் மேர்வின் சில்வா வேண்டுகோள் விடுத்துள்ளார்.

களனி பிரதேசத்தில் இடம்பெற்ற நிகழ்வொன்றில் உரையாற்றும்போது அமைச்சர் இதனைத் தெரிவித்தார்.

அவர் அங்கு மேலும் தெரிவிக்கையில்: பொதுமக்கள் தொடர்பாடல் அமைச்சராக உள்ள எனக்கு இது தொடர்பில் பெரும் கடப்பாடு இருக்கிறது.

பொதுமக்கள் தொடர்பாடல் என்பதில் கிரீஸ் பூதமும் உள்ளடங்கும். கிரீஸ் பூதம் தொடர்பில் சந்தேகம் நிலவினால் 0722287210 என்ற தனது கைத்தொலைபேசி இலக்கத்துக்கு தொடர்பு கொள்ளுங்கள்.

நள்ளிரவு 12 மணிக்கும் எடுக்கலாம். கிரீஸ் பூதம் கிடைத்தால் சுற்றிவளைத்து பிடித்துக் கொள்ளுங்கள். அந்த இடத்துக்கு நான் வருவேன். முச்சந்திக்கு கொண்டுவந்து கட்டிவைப்பேன். அந்தநாளில் எனக்கு சிறைவாசல் திறக்கும். கிரீஸ் பூதத்துக்கு சூடுகாட்டின் கதவு திறக்கும் - என்று மேர்வின் சில்வா முழுங்கியுள்ளார். (எ)

அரசியல் தீர்வை முன்வைக்க விரைந்து செயற்படவேண்டும்

கொழும்பு, செப்.1 தமிழர் பிரச்சினைக்கு அரசியல் தீர்வு ஒன்றை உருவாக்க இலங்கை அரசியல் சமூகம் விரைவாகச் செயற்பட வேண்டும். நீதியான தீர்வாக

'ஹிந்து' ஆசிரிய தலையங்கம்

ஐக்கிய இலங்கைக்குள் விரிவான அதிகாரப்பகிர்வு வழங்கப்பட வேண்டும் - என்று இந்திய நாள் தழ் ஹிந்து தெரிவித்துள்ளது.

அந்தப் பத்திரிகையில் நேற்று முன்தினம் வெளியிட்ட ஆசிரியர் தலையங்கத்தில் தெரிவிக்கப்பட்ட தாவது:-

13 ஆவது அரசமைப்புத் திருத்தம் அதற்கு ஏற்புடைய ஆரம்பமாக அமையும். ஆனால் தமிழ் மக்களின் அபிமானக் கள அதற்கு அப்பாலும் செல்கின்றன என்பது முழு உலகுக்கும் தெரியும். விடுதலைப்புலிகள் இயக்கத்தின் இராணுவ வலிமையை அழிப்பதற்கு முன்பதாக ஜனாதிபதி மஹிந்த ராஜபக்ஷ ஏற்றுக் கொண்ட 13ஆவது அரசமைப்புச் சட்டத்தின் 'பிளஸ்' ஐ உறுதிப்படுத்த வேண்டிய நேரம் இதுதான்.

நின்றுபிடிக்கக் கூடிய அரசில் தீர்வு ஒன்றை உருவாக்க வடக்கு உள்ளூராட்சித் தேர்தலில் தீர்க்கமான வெற்றியை ஈட்டிய தமிழ்த் தேசியக் கூட்டமைப்பின் பங்கு மிக முக்கியமானதாகும். இதுவரை அரசியல் தீர்வு தொடர்பாக தெளிவான பார்வையைக் காட்டுவதில் அரசு தோற்று விட்டது. அந்தப் பணிக்கு தன்னைத் தயார்படுத்துவதற்கு இதுதான் நேரம் - என்று ஆசிரியர் தலைவர்களிடம் எழுதப்பட்டுள்ளது.

www.nibm.lk

What's your child's next move?

Admissions open for Aug/Sep 2011 intake

After A/L

Certificate in Computer science
Certificate in Business Management
Certificate in Human Resource Management
Certificate in English Language
Certificate in Sinhala Language

NIBM
BUILDING COMPETENCIES

077 07 16974, 021 222 0360, 0361, 0362

A/L பரீட்சைகளின் பின்
Your next step...
தகவல் தொழில்நுட்பம் (IT)
கிராபிக்ஸ், அனிமேஷன் பயிற்சி

English Language Training

Mega
மெகா
COMPUTER

Win **75%** SCHOLARSHIP

பதிவுகள் தற்பொழுது ஆரம்பம்

CSC-ASIAN
COMPUTER EDUCATION

2G, ஸ்ரான்லீ வீத, கொடிகாமம் வீத, 230-1ம் மாடி, கண்டி வீத,
யாழ்ப்பாணம் நெல்லியடி சாவகச்சேரி
T.P : 021-222 5677 T.P : 021-2262399 T.P : 021-2270267

மதிப்பளித்தல்...



இந்திய நாடாளுமன்றத்தின் முன்னாள் சபாநாயகர் சர்தார் ஹூகாம் சிங்கின் பிறந்த நாளையொட்டி, நாடாளுமன்றத்தில் இடம்பெற்ற நிகழ்வில் பா.ஜ. முக்கிய பிரமுகர் களுடன் பிரதமர் மன்மோகன் சிங் கலந்துகொண்டார்.

இலங்கையில் இருந்து தூத்துக்குடிக்கு தங்கத்தைக் கடத்திய பெண் கைது

தூத்துக்குடி, செப்.1 இலங்கையிலிருந்து தூத்துக்குடிக்கு கப்பலில் பயணித்த பெண் ஒருவர் தங்கக் கட்டிகளைக் கடத்தியமை தொடர்பில் மத்திய வருவாய் புலனாய்வு துறை அதிகாரிகள் கைது செய்துள்ளனர். இதுதொடர்பாக மேலும் தெரிய வருவதாவது:

கொழும்பில் இருந்து தூத்துக்குடிக்கு பெண் ஒருவர் தங்கக் கட்டிகளைக் கடத்தி வருவதாக வருவாய் புலனாய்வு துறை அதிகாரிகளுக்கு தகவல் கிடைத்தது. நேற்றுமுன்தினம் காலை கொழும்பில் இருந்து தூத்துக்குடி துறைமுகத்தைச் சென்ற டைந்த பயணிகள் கப்பலில் மத்திய வருவாய் புலனாய்வு துறை அதிகாரிகள் சோதனையிட்டனர். சந்தேகத்தின் பேரில் இரு பெண்களிடம் விசாரணை நடத்தினர். இதில் ஒருவர் திருச்சி ஐயப்பன் நகரை சேர்ந்த சந்திரலிங்கம் கோடஸ்வரி என்பதும் அவருடன் வந்தவர் கொழும்பைச் சேர்ந்த செல்வநாயகம்

பார்வதம் என்பதும் தெரிய வந்தது. இருவரின் உடமைகளையும் அதிகாரிகள் சோதனையிட்டனர். ஆனால் எதும்கிடைக்கவில்லை. இதையடுத்து கோடஸ்வரியை பெண் அதிகாரிகள் மூலம் சோதனையிட்டனர். அப்போது ஆசன வாயில் அவர் 7 தங்கக் கட்டிகளை மறைத்து வைத்திருந்தது தெரிய வந்தது. பின்னர் அவரை தூத்துக்குடிக்கு அழைத்துச் சென்று ஒரு தனியார் மருத்துவமனையில் எக்ஸ்ரே மூலம் சோதனை செய்த போது அவரது உடலில் மேலும் 4 தங்கக் கட்டிகள் இருந்ததைக் கண்டு பிடித்து அகற்றினர்.

தலா 116 கிராம் வீதம் மொத்தம் ஒரு கிலோ எடையுள்ள 276 கிராம் தங்கக் கட்டிகள் பறிமுதல் செய்யப்பட்டன. இதனையடுத்து கோடஸ்வரியை அதிகாரிகள் கைது செய்து நீதிமன்றத்தில் ஆஜர்படுத்தினர். பர்வதத்தை சோதனையிட்டதில் எந்தப் பொருளும் கிடைக்காததால் அவரை விடுவித்தனர்.

மரண தண்டனைக்கு இருமாதத் தடை மகிழ்ச்சியில் தமிழ்க்குலம் - வைகோ

ராஜீவ் கொலை வழக்கில் சாந்தன், முருகன், பேரறிவாளன் ஆகியோருக்கு விதிக்கப்பட்ட மரண தண்டனைக்கு சென்னை உயர் நீதிமன்றம் இருமாதத் தடைவிதித்ததை அடுத்து தமிழ்க்குலமே மகிழ்ச்சியில் திளைக்கிறது என்று ம.தி.மு.க. செயலர் வைகோ தெரிவித்துள்ளார்.

இதுகுறித்து வைகோ கூறியதாவது:

சாந்தன், முருகன், பேரறிவாளன் மூன்று பேரும் தனித்தனியான அறைகளில் அடைக்கப்பட்டு சிறைவாசம் அனுபவிக்கின்றனர். அவர்கள் வெளியே சுதந்திரமாக உலாவ ஆணையிட வேண்டும் என்று நீதிபதிகள்

டம் வேண்டுகோள் விடுத்தேன். எனது கோரிக்கையை நீதிபதிகள் ஏற்றுக்கொண்டனர்.

நீதிபதிகள் தீர்ப்பை அறிவித்தவுடன் உயர் நீதிமன்றத்திலும், நீதிமன்ற வளாகத்திலும் திரண்டிருந்த ஆயிரக்கணக்கான மக்கள் உணர்ச்சி மேலிட, முழக்கங்களை எழுப்பி மகிழ்ச்சியுடன் கொண்டாடினார்கள். இவ்வாறான ஒரு காட்சியை சென்னை உயர் நீதிமன்ற வளாகத்தில் இதுவரை பார்த்தது இல்லை. நிரபராதிகள் காப்பாற்றப்பட்டு விட்டனர். நீதி நிலைநாட்டப்பட்டுள்ளது. தமிழ்க்குலமே மகிழ்ச்சியில் திளைக்கிறது. - இவ்வாறு வைகோ கூறினார். (வ)

கருணை மனுவை நிராகரிப்பதற்கு ஜனாதிபதிக்குத் தனி அதிகாரம் இல்லை

ராஜீவ் கொலை வழக்கில் குற்றம்சாட்டப்பட்டுள்ள பேரறிவாளன், சாந்தன், முருகன் ஆகியோரின் கருணை மனுவை நிராகரிப்பதில் இந்திய ஜனாதிபதிக்கு தனிப்பட்ட அதிகாரம் இல்லை என்று ம.தி.மு.க. செயலர் வைகோ தெரிவித்துள்ளார். மேலும், மரண தண்டனையை ஆயுள் தண்டனையாகக் குறைக்கும்படி தமிழக சட்டப் பேரவையில் முதலமைச்சர் ஜெயலலிதா நிறைவேற்றி உள்ள தீர்மானத்தை மத்திய சட்டத்துறை அமைச்சர் சல்மான் குர்ஷித் விமர்சித்து வெளியிட்ட கருத்தை அவர் வன்மையாகக் கண்டித்துள்ளார்.

இதேவேளை, சட்டத்துறை அமைச்சர் சல்மான் குர்ஷித் தவறான தகவலை தந்துள்ளார் என்று கூறியுள்ள வைகோ, மத்திய அரசின் பரிந்துரைப்படி ஜனாதிபதி முடிவெடுப்பதே நடைமுறை என்று தெரிவித்துள்ளார்.

தண்டனைக் குறைப்புக் கோரும் தமிழக முடிவு எவரையும் கட்டுப்படுத்தாது

இந்திய சட்ட அமைச்சர் சல்மான் குர்ஷித்

டில்லி, ஓக. 31 ராஜீவ் காந்தி கொலையாளிகளுக்கு மன்னிப்புக் கேட்டு தமிழக சட்டப் பேரவையில் நிறைவேற்றப்பட்ட தீர்மானம் யாரையும் கட்டுப்படுத்தாது - என்று மத்திய சட்ட அமைச்சர் சல்மான் குர்ஷித் தெரிவித்தார்.

முன்னதாக ராஜீவ் கொலையாளிகள் 3 பேருக்கு விதிக்கப்பட்டுள்ள தூக்குத் தண்டனையை ஆயுள் தண்டனையாக மாற்ற வேண்டும் என்று தமிழக

சட்டப் பேரவையில் நேற்றுமுன்தினம் தீர்மானம் நிறைவேற்றப்பட்டது.

ராஜீவ் கொலையாளிகள் 3 பேருக்கும் செம்ரெம்பர் 9 ஆம் திகதி தூக்குத் தண்டனை நிறைவேற்றப்படுவதாக இருந்தது. எனினும் தூக்குத் தண்டனையை நிறைவேற்ற சென்னை உயர் நீதிமன்றம் 8 வாரம் தடை விதித்துள்ளது.

உயர் நீதிமன்றத்தின் முடிவில் நான் குறுக்கிட முடியாது.

ஜனாதிபதி என்ன முடிவு எடுக்கப்பட்டுள்ளது என்பதை மட்டுமே நான் இங்கு கவனத்தில் எடுத்துக்கொள்ள முடியும் என சல்மான் குர்ஷித் தெரிவித்தார்.

உயர்நீதிமன்றங்களும், உச்ச நீதிமன்றமும் அவைகளின் கருத்தைத் தெரிவிக்கலாம். அந்த கருத்து இறுதியாக உறுதிப்படுத்தப்படும் வரை அந்த நீதிமன்றங்களின் கருத்து குறித்து நான் எதுவும் தெரிவிக்க முடியாது. (எ)

குர்ஷித்தின் கருத்துக்களுக்கு பொதுவுடமைக் கட்சி கண்டனம்

சென்னை, செப்.1 தமிழக அரசின் சட்டமன்றத் தீர்மானம் மத்திய அரசைக் கட்டுப்படுத்தாது என்று மத்திய சட்ட அமைச்சர் கூறியுள்ள கருத்துக்கு தமிழ்த் தேச பொதுவுடமைக் கட்சியின் பொதுச் செயலர் பெ.மணியரசன் கண்டனம் தெரிவித்துள்ளார்.

இதுகுறித்து அவர் வெளியிட்டுள்ள அறிக்கையில் தெரிவித்ததாவது:

பேரறிவாளன், சாந்தன், முருகன் ஆகியோரின் கருணை மனுக்களை இந்திய ஜனாதிபதி மறு ஆய்வு செய்து தமது முந்தைய நிராகரிப்பு முடிவை மாற்றிக்கொள்ள வேண்டும் என்றும் அவர்களது மரண தண்டனையை நீக்கி ஆயுள் தண்டனையாகக் குறைக்க வேண்டும் என்றும் தமிழக முதலமைச்சர் ஜெயலலிதா தமிழகச் சட்டப் பேரவையில் தீர்மானம் கொண்டுவந்து ஒரு மனதாக நிறைவேற்றியுள்ளார்.

இந்த மனிதநேய முடிவை இந்தியா எங்கும் உள்ள மனித உரிமை ஆர்வலர்களும் மரண தண்டனைக்கெதிரான இயக்கங்களும் வரவேற்றுள்ளன.

சென்னை உயர்நீதிமன்றம் மூன்று தமிழர்களுக்கும் நிறைவேற்றப்பட இருந்த தூக்குத் தண்டனைக்கு இரண்டு மாதத் தடை விதித்துள்ளது. இந்தச் சிறப்பு மிக்க உயர்நீதிமன்ற முடிவை உலகெங்கும் வாழும் தமிழர்கள் வரவேற்று ஒட்டு மொத்தத் தமிழினமும் நிம்மதிப் பெருமூச்சு விட்டுள்ளது.

இந்த நிலையில் புதுடி டில்லி சட்டத்துறை அமைச்சர் சல்மான் குர்ஷித், தமிழக சட்டப் பேரவைத் தீர்மானம் யாரையும் கட்டுப்படுத்தாது என்றும் அது ஒரு தீர்மானம் என்பதைத் தாண்டி அதற்கு முக்கியத்துவம் எதுவும் இல்லை என்றும் கூறியுள்ளார்.

அதுமட்டுமின்றி சென்னை உயர்நீதிமன்றம் வழங்கியுள்ள இடைக்காலத் தடை ஒரு கருத்து தான் என்றும் உயர் நீதிமன்றங்களும் மேல் நீதிமன்றங்களும் கூறும் கருத்துகளைவிட ஜனாதிபதியின் ஆணையே இறுதியாக நிற்கும் என்றும் கூறியுள்ளார்.

மேலும் சென்னை உயர்நீதிமன்றத் தீர்ப்பை எதிர்த்து பதில் மனு தாக்கல் செய்வோம் என்றும் சொல்லியுள்ளார். சட்ட அமைச்சர் சல்மான் குர்ஷித்தின்

மேற்கண்ட கருத்துகள் அனைத்தும் அரசமைப்புச் சட்டத்தைச் சவாலுக்கு அழைக்கும் முரட்டுத்தனமான வாதங்களாகும்.

தமிழக சட்டப் பேரவை தீர்மானம் யாரையும் கட்டுப்படுத்தாது என்று இந்திய ஏகாதிபத்தியம் ஏகடியம் செய்தால் இந்திய அரசின் சட்டங்கள் தமிழினத்தைக் கட்டுப்படுத்தாது என்ற நிலைக்குத்தான் தமிழர்கள் செல்லவேண்டி வரும் என்பதை எச்சரிக்கையாகத் தெரிவித்துக் கொள்கிறேன்.

சட்ட அமைச்சர் சல்மான் குர்ஷித்தின் மனித நேயமற்ற மற்றும் சட்டத்திற்குப் புறம்பான கருத்துகளை வன்மையாகக் கண்டிக்கிறேன்.

இந்திய அரசு தமிழ் மக்களின் உணர்வுகளையும் தமிழக சட்டப் பேரவையின் தீர்மானத்தையும் சென்னை உயர் நீதிமன்றத்தின் இடைக்கால ஆணையையும் உரியவாறு கவனத்தில் எடுத்து அவற்றுக்குட்பட்டு செயற்பட வேண்டும் என்று தமிழ்த் தேசப் பொதுவுடமைக் கட்சி சார்பில் கேட்டுக் கொள்கிறேன்.

இவ்வாறு அந்த அறிக்கையில் தெரிவித்துள்ளார். (வ)

அணு ஒழுங்குமுறை ஆணையகச் சட்டம் மத்திய அமைச்சரவை ஒப்புத்தல் வழங்கியது

டில்லி, செப்.1 இந்திய அணு ஒழுங்குமுறை ஆணையகச் சட்டத்துக்கு மத்திய அமைச்சரவை நேற்றுமுன்தினம் அனுமதி அளித்துள்ளது. மத்திய அமைச்சரவைக் கூட்டம் டில்லியில் பிரதமர் மன்மோகன்சிங் தலைமையில் நடைபெற்றது. இந்தக் கூட்டத்தில் தற்போதுள்ள இந்திய அணுசக்தி ஒழுங்கு முறையை இந்திய அணு ஒழுங்கு முறை ஆணையம் என்ற சுயாட்சி அமைப்பாக மாற்றுவதற்கான வரைவு மசோதா ஒன்று தயாரிக்கப்பட்டிருந்தது.

இந்த பிரேரணை நேற்று முன்தினம் மத்திய அமைச்சரவை ஒப்புத்தல் வழங்கியது. விரைவில் நாடாளுமன்றத்தில் அறிமுகம் செய்யப்படவுள்ளது. இந்திய அணு எரிசக்தித் துறையை சர்வதேச தரத்தில் மேம்படுத்துவதற்கு இந்த புதிய மசோதா பயனுள்ளதாக இருக்கும் என்று எதிர்பார்க்கப்படுவதாக பிரதமர் மன்மோகன்சிங் கூறியுள்ளார். (வ)

மரண தண்டனையைக் குறைக்கக் கோரி அமைச்சரவையிலும் தீர்மானம் வேண்டும்

ராமதாஸ் கோரிக்கை

சென்னை, செப்.1 ராஜீவ் காந்தி கொலை வழக்கில் மரண தண்டனை விதிக்கப்பட்டுள்ள மூவருக்கும் கருணை காட்டி அதை ஆயுள் தண்டனையாக குறைக்க வேண்டும் என்று சட்டசபையில் தீர்மானம் நிறைவேற்றியது போல அமைச்சரவைக் கூட்டத்தைக் கூட்டி அதிலும் தீர்மானம் நிறைவேற்ற வேண்டும் என்று முதல்வர் ஜெயலலிதாவுக்கு பா.ம.க. நிறுவனர் டாக்டர் ராமதாஸ் கோரிக்கை விடுத்துள்ளார்.

திண்டிவனம் அருகே தைலாபுரம் தோட்டத்தில் டாக்டர் ராமதாஸும், விடுதலைச் சிறுத்தைகள் தலைவர் தொல். திருமாவளவனும் கூட்டாக செய்தியாளர்களைச் சந்தித்தனர்.

அப்போது ராமதாஸ் கூறுகையில், தமிழக முதல்வரால் நேற்றுமுன்தினம் சட்டசபையில் நிறைவேற்றப்பட்ட தீர்மானத்தை வரவேற்று அதற்காக முதல்வருக்கு நன்றி தெரிவிக்கிறோம்.

பேரறிவாளன், சாந்தன் மற்றும் முருகன் ஆகியோரைக் காப்பாற்ற முதல்வர் ஜெயலலிதா தொடர்ந்து நடவடிக்கை எடுக்க வேண்டும்.

முதல்வர் உடனடியாக அமைச்சரவையைக் கூட்டத்தை கூட்டி தீர்மானம் நிறைவேற்றி தமிழக ஆளுநரைச் சந்தித்து மூவரின் மரண தண்டனையை ரத்து செய்ய அவரது அதிகாரத்தைப் பயன்படுத்த வேண்டும் என்று ஆளுநரை முதல்வர் கேட்டுக்கொள்ள வேண்டும் - என்றார். (வ)

புத்தளத்தில் நடந்த அசம்பாவிதங்களால் ரமழான் நோன்புக் கொண்டாட்டங்கள் ரத்து



கொழும்பு, செப்.1
ரமழான் நோன்பு பெருநாளை அடுத்து புத்தளம் சாஹிரா தேசிய பாடசாலை மைதானத்தில் நேற்று புதன்கிழமை கூடிய 7 ஆயிரத்துக்கும் மேற்பட்ட முஸ்லிம்கள் தங்களது நோன்புப் பெருநாள் தொழுகையை மட்டும் நடத்தி முடித்தனர். அத்துடன் புத்தளத்தில் அண்மையில் இடம்பெற்ற அசம்பாவித சம்பவம் மற்றும் பொலிஸ் உத்தியோகத்தரின் மரணத்துக்கும் அனுதாபம் தெரிவிக்கும்

வகையில் கறுப்புக் கொடிகளை உயர்த்தி தமது எதிர்ப்பைத் தெரிவித்துள்ளனர். இந்த அசம்பாவிதத்துக்கு எதிர்ப்புத் தெரிவிக்கும் வகையில் புத்தளம் நகரில் பெருநாள் கொண்டாட்டங்களை ரத்துச் செய்துள்ளனர். கொண்டாட்ட காலங்களை சமய அனுஷ்டானங்களுக்காக பயன்படுத்து மாறு புத்தளம் மாவட்ட ஜம்மியத்துல் உலமா சபையின் தலைவர் அப்துல்லா மஹ்மூத் ஆலிம் தெரிவித்துள்ளார். (ச)

சாவகச்சேரியில் சிவில் பாதுகாப்பு குழு அமைப்பு குறித்த கலந்துரையாடல்

தென்மராட்சி, செப்.1
சாவகச்சேரி பொலிஸ் பிரிவுக்குட்பட்ட பகுதிகளில் சிவில் பாதுகாப்புக் குழுக்கள் அமைப்பது தொடர்பான விழிப்புணர்வுக் கூட்டம் செவ்வாய்க்கிழமை சாவகச்சேரி நகரசபை கேட்போர் கூடத்தில் நடைபெற்றது. சாவகச்சேரி பொலிஸ் நிலைய உதவிப் பொலிஸ் அத்தியட்சகர் ஜே. ஆர். எஸ். டபிள்யூ. ஜெயலத் தலைமையில் நடைபெற்ற இந்தக் கூட்டத்தில் வடமாகாண பிரதிப் பொலிஸ்மா அதிபர் நீல்தனுவத்த, யாழ்.மாவட்ட சிரேஷ்ட பொலிஸ் அத்தியட்சகர் நெவில் பத்மதேவ ஆகியோர் சிவில் பாதுகாப்புக் குழுக்கள் அமைப்பதன் அவசியம் தொடர்பாக கருத்துரை வழங்கினர்.

தென்மராட்சிப் பிரதேச செயலர் திருமதி அ.சாந்தசீலன், சாவகச்சேரி நகரசபைத் தலைவர் இ.தேவசகாயம் பிள்ளை, பிரதேச திணைக்கள, வங்கி மற்றும் கூட்டுறவு ஆகியவற்றின் தலைவர்கள், சாவகச்சேரி கைத் தொழில் வணிகர் மற்றும், தென்மராட்சி தனியார் போக்குவரத்து சங்கத் தலைவர் தென்மராட்சி ஒட்டோ சங்கத் தலைவர், பிரதேச பொது அமைப்புகளின் பிரதிநிதிகள், கிராம அலுவலர்கள் உட்பட பெருமளவு மக்கள் கலந்து கொண்டனர். (ம-207)

நீண்டகால உத்தரவாதமளிக்கப்பட்ட 'பல்பு'கள் பொருத்த தீர்மானம்

தென்மராட்சி, செப்.1
வீதிகளில் பொருத்தப்பட்டுள்ள 'டியூப் பல்புகள்' அடிக்கடி பழுதடைவதால் அவற்றுக்குப் பதிலாக வெளிச்சம் கூடிய ஐந்து வருடங்கள் உத்தரவாதமளிக்கப்பட்ட பல்புகள் பொருத்தப்படவுள்ளன. நகரசபை உறுப்பினர்களின் கூட்டத்தில் மேற்படி தீர்மானம் எடுக்கப்பட்டது. வீதி விளக்குத் தொடர்பாக உறுப்பினர்களால் கேட்கப்பட்ட கேள்விக்கு சபைச் செயலாளர் பதிலளிக்கையில் ஒரு 'டியூப் லைட்' கொள்வனவு விலை 115 ரூபா என்றும் அதனை பொருத்துவதற்கான கூலி ஆயிரம் ரூபா வழங்குமாறு மின்சார சபை கோருவதாகவும் தெரிவிக்கப்பட்டது.

30 பல்புகள் பழுதடைந்த பின்னர் தமக்கு அறிவிக்குமாறும் அதன் பின்னரே அவற்றை பொருத்தித் தருவதாகக் கூறுவதாகவும் தெரிவித்தார். இந்த நிலையில் 'டியூப் பல்பு' களுக்குப் பதிலாக உத்தரவாதமளிக்கப்பட்ட பல்புகள் பொருத்துவதென தீர்மானிக்கப்பட்டது. (ம-207)

சமய சந்திரிக்களில்

யாழ்ப்பாணம், செப்.1
நல்லூர் ஸ்ரீ சந்திரசேகரப் பிள்ளையார் ஆலயத்தில் ஆவணி சதுர்த்தித் திருவிழா இன்று வியாழக்கிழமை நடைபெறவுள்ளது. காலை 7.30 மணிக்கு 1008 சங்காபி ஷேகரும் பஞ்சமுக அர்ச்சனையும், மாலை 5 மணிக்கு மாலைத் திருவிழாவும் நடைபெறும். அதனைத் தொடர்ந்து மாலை 5.45 மணிக்கு "விநாயகர் மகத்துவம்" எனும் தலைப்பில் கலாநிதி எம்.டி.அருனானந்தம் தெய்வீகச் சொற்பொழிவு நிகழ்த்துவார்.

கெற்பேலி வல்லியப்பர் (சிவன்) ஆலயத்தின் பரிவார மூர்த்திகளான விநாயகர், வைரவர் ஆகிய மூர்த்திகளின் விக்கிரகங்கள் புதிதாக பிரதிஷ்டை செய்யப்பட்டுள்ளன. பிரதிஷ்டா கிரியைகள் நாளை வெள்ளிக்கிழமை ஆரம்பமாகி மாலை 4மணிவரை அடியார்கள் எண்ணெய்க் காப்பு சார்த்துதல் நிகழ்வு இடம்பெறும். மறுநாள் சனிக்கிழமை காலை 6.30 மணி தொடக்கம் 8.00மணிவரை விநாயகப் பெருமானுக்கும் வைரவப் பெருமானுக்கும் பிரதிஷ்டா கும்பாபிஷேகம் இடம்பெறும். "கிரியா சிரோமணி" சிவஸ்ரீ நா.இராசேஸ்வரக் குருக்கள் கும்பாபிஷேக வழிபாடுகளை நிகழ்த்துவார். (ம-207)

யாழ்ப்பாணம், செப். 1
சைவ வித்தியா விருத்திச் சங்க சைவச் சிறுவர் இல்லத்தின் வித்தியா மகாகணபதி ஆலயத்தின் மகாகும்பாபிஷேகம் இன்று வியாழக்கிழமை காலை 7.35 மணிக்கு நடைபெறும். இதில் இல்ல மாணவர்களின் திருமுறை ஓதல் நிகழ்வும், சர்வதேச இந்துமத குருபீடாதிபதி சிவஸ்ரீ ஐம்பு மகேஸ்வர சிவாச்சாரியார் ஆசியுரையையும் நல்லை ஆதின குருமுதல்வர் ஸ்ரீஸ்ரீ சோமசுந்தர தேசிக ஞானசம்பந்த பரமாரிய சுவாமிகள் அருளுரையையும், சமயத் திட்டப்பணிப்பாளர் வைத்திய கலாநிதி வி. வேதநாதன் நன்றியுரையும் இடம்பெறும். (ம-313)

ஊரெழு வடக்கு சக்திபுரம் வேல்முருகன் ஆலயத்தின் மஹாகும்பாபிஷேகம் நேற்று புதன்கிழமை ஆரம்பமாகியுள்ளது. தொடர்ந்து 15 தினங்கள் இடம்பெறும் திருவிழாக்களில் எதிர்வரும் 14 ஆம் திகதி புதன்கிழமை மண்டலாபிஷேகம் இடம்பெறும். (ம-160)
தெல்லிப்பழை ஸ்ரீ துர்க்காதேவி அம்மன் ஆலயத்தின் வருடாந்த உற்சவத்தில் நாளை மறுதினம் சனிக்கிழமை மாலை 6மணிக்கு திருமஞ்சத் திருவிழா இடம்பெறும். (ம-86)

அளவெட்டி மேற்கு நாகேஸ்வரம் ஸ்ரீ நாகவரத நாராயணர் ஆலயத்தில் இன்று வியாழக்கிழமை விநாயக சதுர்த்தி நடைபெறவுள்ளது. காலை 8மணிக்கு விசேட பூசை வழிபாடுகள் ஆரம்பமாகி சமயச் சொற்பொழிவும் இடம்பெறும். (ம-160)

அச்சவேலி, செப். 1
சிறுப்பிட்டி மத்தி வல்லையம்புலம் ஸ்ரீ கருணா கடாபுரீ மனோன்மணி அம்பாள் ஆலயத்தின் மகாகும்பாபிஷேகம் நாளை வெள்ளிக்கிழமை நடைபெறும். அதனைத் தொடர்ந்து மண்டலாபிஷேகம் இடம்பெறும். (ம-313)

யாழ்ப்பாணம், செப். 1
நீர்வேலி அரசசேகரிப் பிள்ளையார் கோயிலின் வருடாந்தப் பெருந்திருவிழா நாளை வெள்ளிக்கிழமை முற்பகல் 10 மணிக்குக் கொடியேற்றத்துடன் ஆரம்பமாகித் தொடர்ந்து பதினொரு நாட்கள் இடம்பெறவுள்ளது. எதிர்வரும் 11 ஆம் திகதி ஞாயிற்றுக்கிழமை காலை 8.30 மணிக்குத் தேர்த்திருவிழாவும் மறுநாள் தீர்த்தத் திருவிழாவும் இடம்பெறும். (ம-313)

நாரந்தனை வடக்கு பண்டாரபுலம் தான்தோன்றி ஸ்ரீ மனோன்மணி அம்பாள் ஆலயத்தின் வருடாந்த பெருந்திருவிழா நாளை வெள்ளிக்கிழமை கொடியேற்றத்துடன் ஆரம்பமாகித் தொடர்ந்து 11 தினங்கள் திருவிழாக்கள் இடம்பெறவுள்ளது. எதிர்வரும் 11 ஆம் திகதி ஞாயிற்றுக்கிழமை முற்பகல் 11 மணிக்கு தேர்த்திருவிழாவும், மறுநாள் முற்பகல் 10 மணிக்கு தீர்த்தத் திருவிழாவும் நடைபெறும். (ம-313)

தென்மராட்சி, செப். 1
இயக்கச்சி மல்வில் கிருஷ்ணர் ஆலய அலங்காரத் திருவிழா நாளை வெள்ளிக்கிழமை ஆரம்பமாகித் தொடர்ந்து 12 தினங்கள் நடைபெறும். (ம-207)

யாழ்ப்பாணம், செப். 1
உடுவில் கிழக்கு கற்பகப் பிள்ளையார் ஆலயத்தின் பாலஸ்தாபன கும்பாபிஷேகம் நாளை வெள்ளிக்கிழமை காலை 9.30 மணிக்கு நடைபெறவுள்ளது. இதன் ஆரம்பக் கிரியைகள் இன்று வெள்ளிக்கிழமை காலை 9.04 மணிக்கு இடம்பெறும். (ம-313)

தென்மராட்சி, செப். 1
பச்சிலைப்பள்ளி பளை இரட்டைக் கேணி கண்ணகை அம்பாள் ஆலயத்தின் மகாகும்பாபிஷேகம் நாளை வெள்ளிக்கிழமை காலை 7.35 மணிக்கு நடைபெறவுள்ளது. இன்று வியாழக்கிழமை எண்ணெய்க் காப்புச் சார்த்துதல் நிகழ்வு காலை 8மணிக்கு இடம்பெறும். கும்பாபிஷேகக் கிரியை வழிபாடுகளை பிரதமகுரு பிரம்மஸ்ரீ இ.கேதீஸ்வரக்குருக்கள் நிகழ்த்துவார். (ம-313)

கிளிநொச்சி, செப்.1
துணுக்காய் வேட்டையடைப்பு செல்வ விநாயகர் ஆலய பெரும் திருவிழா நேற்று புதன்கிழமை கொடியேற்றத்துடன் ஆரம்பமாகியது. தொடர்ந்து பத்து தினங்கள் நடைபெறும். செப்டம்பர் எட்டாம் திகதி வியாழன் தேர்த்திருவிழாவும் மறுநாள் வெள்ளிக்கிழமை தீர்த்தத் திருவிழாவும் இடம்பெறும். (ம-207)

சொற்பொழிவு

யாழ்ப்பாணம், செப்.1
தொண்டமானாறு செல்வச் சந்திரி ஆலயத்தின் வருடாந்தப் பெருந்திருவிழா விண்நான்காம் திருவிழாவான இன்று வியாழக்கிழமை முற்பகல் 10 மணிக்கு சந்திரியாள் ஆச்சிரம மண்டபத்தில் சிறப்புச் சொற்பொழிவு இடம்பெறவுள்ளது. இதில் சைவப்புவர் கு.சுமுகலிங்கம் மஹோற்சவத்துவம் எனும் தலைப்பில் சொற்பொழிவு நிகழ்த்துவார். (ம-313)

வடக்கு மாகாணத்துக்கு ஆலோசனைச் சபை அமைப்பு

யாழ்ப்பாணம், செப். 01
வடக்கு மாகாண சமூக கலந்துரையாடல் ஆலோசனைச் சபை ஒன்று புதிதாக அங்கு ரார்ப்பணம் செய்யப்பட்டுள்ளது. இதற்கான கூட்டம் கடந்த 25 ஆம் திகதி யாழ்.மாவட்ட தொழில் திணைக்கள அலுவலகத்தில் வடமாகாண பிரதித் தொழில் ஆணையாளர் கே.கனகேஸ்வரன் தலைமையில் இடம்பெற்றது. இதில் யாழ்ப்பாணம், வவுனியா, மூலத்திணைக்களச் சேர்ந்த உதவித் தொழில் ஆணையாளர் சமூக கலந்துரை

ஆணையாளர்கள், மன்னார், கிளிநொச்சி மாவட்டங்களின் சிரேஷ்ட தொழில் உத்தியோகத்தர்கள், யாழ். மாவட்டத்தின் தெரிவு செய்யப்பட்ட தொழில் துருநர்கள், தொழிற்சங்கப் பிரதிநிதிகள், தொழிலாளர்கள், வர்த்தக சங்கம் மற்றும் வர்த்தக கைத்தொழில் மன்றப் பிரதிநிதிகள் கலந்து கொண்டனர். இந்த அங்குரார்ப்பணக் கூட்டத்தின்போது புதிதாக உருவாக்கப்பட்ட ஆலோசனைச் சபைக்கு

யாடல் ஆலோசனைச் சபைக்கு தெரிவு செய்யப்பட்டுள்ள வர்களின் பெயர்கள் வருமாறு: சபையின் தலைவராக வடக்கு மாகாண பிரதித் தொழில் ஆணையாளர் கே.கனகேஸ்வரனும் அங்கத்தவர்களாக, உதவித் தொழில் ஆணையாளர்களான திருமதி என்.ஜெகதீஸ்வரன், திருமதி எம்.ஆனந்த நடராஜேஸ்வரன் ஆகியோரும் தொழில்துருநர்கள் சார்பில் வணிகர் கழகத்தைச் சேர்ந்த ஆர்.ஜனக்குமார், வர்த்தக கைத்

தொழில் மன்றத்தைச் சேர்ந்த கே.பூரணச்சந்திரன், மூளாய் கூட்டுறவு வைத்தியசாலையைச் சேர்ந்த கே. செல்வராஜா, யாழ். மாநகர சபையைச் சேர்ந்த எஸ்.லோகசிவம், கோல்டன் ஈகிள் பாதுகாப்புச் சேவையைச் சேர்ந்த கே. தர்மகுலசிங்கம் ஆகியோரும் தொழிலாளர்கள் சார்பில் எம்.குலசிங்கம், ஜி.குலசிங்கம், பி.அருளராஜ், எஸ்.சச்சிதானந்தம் ஆகியோரும் தெரிவு செய்யப்பட்டுள்ளனர். (ம-14)

நான்கு நாள்களுக்கும் சரணடைய வேண்டும்

திரிபோலி, செப்.1

சிரட் நகரில் உள்ள கடாபி ஆதரவாளர்கள் இன்னும் நான்கு நாட்களுக்குள் சரண அடைய வேண்டும் என லிபிய இடைக்கால அரசு எச்சரித்துள்ளது.

இந்தநிலையில் கடாபியின் மனைவி, இரு மகன்கள் மற்றும் ஒரு மகன் ஆகியோருக்கு அடைக்கலம் அளித்தது சரிதான் என அல்ஜீரியா கூறியுள்ளது. கடாபியின் இரண்டாவது மனைவி சபியா, மகள் ஆயிஷா, மகன்கள் ஹானிபல் மற்றும் முகமது ஆகியோர் ஆயுதங்கள் பொருத்தப்பட்ட நவீன கார்களில் அல்ஜீரியாவுக்குள் நுழைந்தனர் என அல்ஜீரிய வெளியுறவு

கடாபி ஆதரவாளர்களுக்கு இடைக்கால அரசு எச்சரிக்கை

அமைச்சகம் தெரிவித்தது. இது குறித்து ஐ.நாவுக்கான அல்ஜீரியாத் தூதர் மவுரத் பென் மெஹ்தி கூறியதாவது:

இதுகுறித்து ஐ.நா. மற்றும் லிபிய எதிர்ப்பாளர்களிடம் முதலிலேயே தகவல் தெரிவித்து விட்டோம். வட ஆபிரிக்காவைப் பொறுத்தமட்டில் அடைக்கலம் என வந்தவரை வரவேற்று விருந்தோம்பும் பண்பு காலம் காலமாகப் பேணப்பட்டு வருகிறது.

அதன் அடிப்படையில்தான் அவர்கள் அல்ஜீரியாவுக்குள் அனுமதிக்கப்பட்டுள்ளனர்.

அதேநேரம் அவர்களில் ஒருவர் மீது கூட சர்வதேச குற்றவியல் நீதிமன்றம் குற்றம் சாட்டவில்லை என்பதும் குறிப்பிடத்தக்கது. இவ்வாறு பென்மெஹ்தி தெரிவித்தார்.

இதற்குப் பதிலளித்த லிபிய இடைக்கால அரசின் செய்தித் தொடர்பாளர் மக்முத் ஷம்மா "இது லிபிய மக்களின் விருப்பத்துக்கு எதிரானது. போரைத் தூண்டிவிடும் செயல். கடாபி மற்றும் அவரது குடும்பத்தினரை விரைவில் கைது செய்வோம். அதற்கான நடவடிக்கைகள் சர்வதேச சட்டப்படி எடுக்கப்படும்" என்று தெரிவித்துள்ளார்.

இதேவேளை அந்தநகரில் உள்ள பழங்குடியினத் தலைவர்களுடன் இடைக்கால அரசு தொடர்ந்து பேச்சு நடத்தி வருகிறது.

ஆனால் அவர்கள் அமைதியான முறையில் சரணடைய மறுத்து வருகின்றனர். இடைக்கால அரசின் தலைவர் முஸ்தபா அப்துல் ஜலீல் அளித்த பேட்டியில் இன்னும் நான்கு நாட்களுக்குள் கடாபி ஆதரவாளர்கள் சரணடையவேண்டும். இல்லையெனில் அவர்கள் ராணுவ நடவடிக்கையை எதிர் கொள்ள வேண்டியவரும் என எச்சரித்துள்ளார்.

பாம்பு, ஆமைகளை கடத்த முயன்றவர் சிக்கினார்

அமெரிக்காவில் காற்சட்டைப் பொக்கெற்றுக்குள் மறைத்து வைத்து பாம்பு, ஆமைகளைக் கடத்த முயன்றவர் விமான நிலைய சோதனையின் போது சிக்கினார்.

மியாமியில் இருந்து பிரேசிலுக்கு ஒரு விமானம் புறப்படத் தயாராக இருந்தது. அப்போது ஒருவர் அவசரமாகச் சோதனையைத் தடைசெய்து கடக்க முயன்றார். முழு உடல் ஸ்கானிங் இயந்திரத்தை அவர் கடக்கும்போது அவரது பொக்கெற்றுக்குள் ஏதோ நெளிவது போலத் தெரிந்தது.

உடனடியாகப் பொலிஸார் அவரைத் தனியறைக்கு அழைத்துச் சென்று சோதனையிட்டனர். அப்போது காற்சட்டைப் பொக்கெற்றுக்குள் பை ஒன்று இருந்தது. அதை வெளியே எடுத்து பார்த்தபோது அதில் அரிய இனத்தைச் சேர்ந்த 7 பாம்புகள் நெளிந்தன.

மேலும் சோதனையிட்டதில் சில நட்சத்திர ஆமைகள் இருந்தன. அவற்றை கைப்பற்றிய பொலிஸார், அவரைக் கைது செய்து விசாரணை நடத்தி வருகின்றனர்.

பெற்றோரின் இரக்கமற்ற தண்டனையால் சிறுவன் சாவு

நியூயோர்க், செப்.1

அமெரிக்காவில் டெக்சாஸ் மாகாணத்தில் டல்லாஸ் நகரை சேர்ந்தவர் மைக்கேல் ராய் ஜேம்ஸ் என்பவரின் 10 வயது மகன் ஜோநாதன் ஜேம்ஸ் படுக்கையில் சிறுநீர் கழித்துவிட்டார். அதனால் அவனைத் தண்டிப்பதற்காக ஓர் அறையில் அடைத்து வைத்திருந்த வேளை மரணமடைந்துள்ளார்.

காற்று புகாத அறையில் 5 நாட்கள் அவனைப் பெற்றோர்கள் அடைத்துவைத்துக் கொடுமைப்படுத்தினர். அவனது உடலில் இருந்து வியர்வையாகத் தண்ணீர் வெளியேறியது. அத்துடன் குடிப்பதற்கும் தண்ணீர் கொடுக்காததால் அவனது தொண்டை வறண்டு பரிதாபமாகச் சிறுவன் இறந்துவிட்டான்.

இது பற்றிய தகவல் அறிந்த பொலிஸார் விரைந்து வந்து ஜோநாதனின் தந்தை மைக்கேல் ராய் ஜேம்ஸ் மற்றும் மாற்றாந்தாய் தினா அல்பெர்சன் ஆகியோரைக் கைது செய்தனர்.

ஏமனில் ராணுவத் தாக்குதல்: 26 அல்குவைதாவினர் பலி

சனா, செப்.1

ஏமனில் ராணுவத்தினர் நடத்திய அதிரடித் தாக்குதலில் அல்குவைதா தீவிரவாதிகள் 26 பேர், வீரர்கள் 10 பேர் பலியாகி உள்ளனர்.

ஏமனில் கடந்த 33 ஆண்டுகளாக அதிபர் அலி அப்துல்லா சலே சர்வாதிகார ஆட்சி நடக்கிறது. அதை எதிர்த்து கடந்த ஜனவரி மாதத்தில் இருந்து மக்கள் போராட்டம் நடத்தி வருகின்றனர்.

அதுமட்டுமன்றி அல்குவைதா தீவிரவாதிகளும் தொடர்ந்து தாக்குதல் நடத்தி வருகின்றனர். மக்கள் போராட்டத்தையும் அல்குவைதா தீவிரவாதிகளையும் ஒடுக்க ராணுவத்தினர் பல்வேறு நடவடிக்கைகளை எடுத்து வருகின்றனர்.

இந்தநிலையில் அபயான் நகர் அருகில் உள்ள ஜின்ஜிபார் பகுதியில் அல்குவைதா தீவிரவாதிகள் நேற்றுமுன்தினம் திடீரென நுழைந்து தாக்குதலில் ஈடுபட்டனர். துபாஸ் பகுதியில் உள்ள ராணுவ முகாம்கள் மீது தீவிரவாதிகள் தாக்குதல் நடத்த தொடங்கினர். பதிலுக்கு ராணுவத்தினரும் அதிரடியாகத் தாக்குதலில் ஈடுபட்டனர். இந்த இருதரப்பு சண்டையில் 26 தீவிரவாதிகள், 10 வீரர்கள் பலியானதாக ராணுவ அதிகாரிகள் தெரிவித்தனர்.

விமானக் குண்டு வீச்சுக்களில் மடிந்தனர் 160 குர்திஷ் படையினர்

துருக்கிப் படையினர் நடத்திய விமானத் தாக்குதல்களில் 160 குர்திஷ் கிளர்ச்சிப் படையினர் கொல்லப்பட்டுள்ளனர்.

துருக்கிப் படையினர் விமானங்களின் மூலம் குர்திஷ் கிளர்ச்சிப் படையினரின் 38 நிலைகள் மீது எறிகணைத் தாக்குதல் நடத்தப்பட்டதாகவும் அறிவிக்கப்பட்டுள்ளது.

ஓகஸ்ட் மாத நடுப்பகுதியில் குர்திஷ் கிளர்ச்சியாளர்கள் துருக்கிப் படையினர் மீது நடத்திய தாக்குதலில் 9 படையினர் கொல்லப்பட்டதுடன், 14 பேர் காயமடைந்திருந்தனர். அதன் பின்னர் குர்திஷ் படையினருக்கும் துருக்கிப் படையினருக்கும் இடையில் கடுமையான மோதல்கள் இடம்பெற்று வருகின்றமை குறிப்பிடத்தக்கது.

மோதல்கள் உக்கிரமடைந்துள்ளதனால் இரு தரப்பினருக்கும் இடையில் சமாதானப் பேச்சுக்கள் தொடரக் கூடிய சாத்தியம் கிடையாது என அரசியல் அவதானிகள் சுட்டிக்காட்டியுள்ளனர்.

இரு தரப்பினருக்கும் இடையில் ஏற்பட்ட மோதல்களில் இதுவரை 40,000 பேர் கொல்லப்பட்டுள்ளமை குறிப்பிடத்தக்கது.



சுலோவேனியா நாட்டுக்கு சுற்றுப்பயணம் மேற்கொண்டுள்ள ஜேர்மன் அதிபர் ஏஞ்சலா மார்க்கலை (இடது) சுலோவேனியன் அதிபர் டேனிலோடர் வரவேற்கிறார்.

தென் சூடான் மீது ஐ.நா.வில் சூடான் புகார்

கோர்டீம், செப்.1

சூடானின் கட்டுப்பாட்டில் உள்ள எல்லைப்பகுதியின் தெற்கு மாகாணங்களில் உள்ள எண்ணெய் வளம் மிக்க மாகாணத்தின் மீது தெற்குசூடான் ஆதிக்கம் செலுத்த முயல்வதாக ஐ.நா. பாதுகாப்பு கவுன்சிலிடம் சூடான் புகார் செய்துள்ளது.

இதனால் சூடான், தெற்கு சூடான் எல்லைப்பகுதியில் பதற்றம் அதிகரித்துள்ளது. ஆபிரிக்க நாடான சூடான் இரண்டாகப் பிரிந்து, தெற்கு சூடான் என்னும் தனிநாடு உதயமானது. பின்னர் தெற்குசூடான் ஐ.நா. அமைப்பிலும் உறுப்பு நாடாக அறிவிக்கப்பட்டது.

இந்தநிலையில் சூடானின் தெற்குப் பகுதியில் உள்ள கோர்டோபான் என்னும் மாகாணத்தை தெற்கு சூடான் ஆக்கிரமிக்க

முயல்வதாக ஐ.நா. பாதுகாப்புக் கவுன்சிலிடம் சூடான் புகார் தெரிவித்துள்ளது. இப்பகுதி இரு நாடுகளின் எல்லையில் உள்ளதாலும், எண்ணெய் வளம் மிக்கப் பகுதி என்பதாலும் இதனைக் குறி வைத்தே தெற்கு சூடான் ஆக்கிரமிக்க முயல்வதாகக் கூறப்படுகிறது.

இது குறித்து சூடான் வெளியுறவு அமைச்சு செய்தித்தொடர்பாளர் விக்டோரியா நூலான்ட், கூறுகையில், தெற்குசூடான் பிரிந்து சென்றபோதே மாகாணங்களும் பிரிப்பட்டுவிட்டன.

ஆனாலும் தெற்கு சூடான், கோர்டோபான் பகுதியில் ராணுவ நடவடிக்கை மூலம் ஆக்கிரமிக்க முயல்வது கடந்த 2005 ஆம் ஆண்டு மேற்கொள்ளப்பட்ட அமைதி ஒப்பந்த ஷரத்துக்களை மீறும் செயலாகும் என்றார்.

உலக காணாமல் போனோர் தினமாக ஒகஸ்ட் 30 பிரகடனம்

காணாமல் போனவர்களுக்கான சர்வதேச தினமாக ஒகஸ்ட் 30 ஆம் திகதி பிரகடனப்படுத்தப்பட்டுள்ளது.

உலகெங்கும் காணாமல்போன பல்லாயிரக்கணக்கானோர் மற்றும் அவர்கள் பற்றிய தகவல் களுக்காக காத்துக்கொண்டிருக்கும் அவர்களது உறவினர்களின் துயரம் குறித்து கவனத்தை ஈர்க்கும் வகையில் இந்தத் தினம் பிரகடனப்படுத்தப்பட்டுள்ளது.

அமைதியின்மைத் தைக் ஏற்படுத்துவதற்காக சில நாடுகளில் ஆள்களைக் கட்டாயமாகக் கடத்தல் அல்லது வேறு வழியில் காணாமல் போகச் செய்யும் நடைமுறை இன்னமும் மேற்கொள்ளப்படுவதை இந்தத் தினத்தில் ஐ.நா கண்டித்திருக்கிறது.

உலகெங்கும் மொத்தமாக எத்தனை பேர் காணாமல் போயிருக்கிறார்கள் என்பது எவருக்கும் நிச்சயமாகத் தெரியாது.

ஆனால், இந்த எண்ணிக்கை லட்சக்கணக்கில் இருக்கும் என்று நம்பப்படுகின்றது. பலர் கட்டாயமாகக் காணாமல் செய்யப்படுகிறார்கள்.

குறித்த நபர்களை விரும்பாத ஓர் அரசியல் பிரமுகரோ அல்லது ஓர் இராணுவத் தலைமையோ அவரை அவரது குடும்பத்தில் இருந்து அல்லது வீட்டில் இருந்து தூக்கிச் சென்று விடுகிறார்கள்.

அதன் பின்னர் அவர்களுடன் தொடர்பு கொள்வதற்கு அவர்களது குடும்பத்தினர் எந்தவிதமான வழியும் இல்லை.



லாமல் போய்விடுகிறது. இத்தகைய இக்கட்டான சூழ்நிலை வருடக்கணக்கில் தொடரலாம் என்று செஞ்சிலுவைச் சங்கம் கூறுகிறது.

கட்டாயமாகக் காணாமல் போனோர்

குறித்து ஐ.நா.சாசனம் கடந்தவரும் முதல் அமுலுக்கு வந்தது. ஆனால், கட்டாயமாகக் காணாமல் போகச் செய்யப்படுதல் இன்னமும் ஒரு கவலைக்குரிய வகையில் தொடர்வதாக ஐ.நா அதிகாரிகள் கூறுகிறார்கள்.

சில நாடுகளில் ஜனநாயகத்தை முறையாகக் கோருவோரை அடக்கவோ, குற்றச் செயல்களில் ஈடுபடுபவர்களை அடக்கவோ அல்லது பயங்கரவாதத்தை அடக்கவோ இதனை ஓர் ஆயுதமாகப் பயன்படுத்துவதாகவும் ஐ.நா அதிகாரிகள் கூறுகிறார்கள்.

இப்படியான அனைத்து சம்பவங்களிலும், கட்டாயமாகக் காணாமல் செய்யப்படுதல் தடை செய்யப்படவேண்டும் என்றும் தடுத்து வைக்கப்பட்டுள்ளவர்கள் சட்டநடவடிக்கைகளுக்கு உரித்துடையவர்கள் என்றும் அவர்களுக்கு என்ன நடந்தது என்பதை அறியும் உரிமை அவர்களுக்கு இடம்படுத்தினருக்கு உள்ளது என்றும் இத்தினத்தில் ஐ.நா வலியுறுத்தியுள்ளது.



வட மாகாணக் கல்வித் திணைக்களத்தால் மாவட்டப் பாடசாலை அணிகளுக்கு இடையே நடத்தப்பட்ட 15 வயதுப் பிரிவு ஆண்களுக்கான கரம் சுற்றுப் போட்டியில் வெற்றிபெற்று முதலாம் இடத்தைப் பெற்ற யாழ்ப்பாணம் சென். ஜோன்ஸ் கல்லூரி, யாழ்ப்பாணம் சென். பற்றிக்ஸ் கல்லூரி மற்றும் மூன்றாம் இடத்தைப் பெற்ற உடுவில் மான்ஸ் மகா வித்தியாலய வீரர்கள் வடமாகாண கல்வித் திணைக்கள உதவிக் கல்விப் பணிப்பாளர் மற்றும் விருந்தினர்

குமாரசாமி ஞாபகார்த்த வெற்றிக் கிண்ணம்;

ஜெனியன்ஸ் வி.க. 64 ஓட்டங்களால் வெற்றி

வலி.வடக்கு, செப். 1 யாழ்ப்பாணம் இந்துக் கல்லூரியின் முன்னாள் அதிபர் பி.எஸ். குமாரசாமி ஞாபகார்த்தமாக யாழ்.மாவட்ட கிரிக்கெட் விளையாட்டுக் கழகங்களுக்கு இடையே யாழ்ப்பாணம் ஜெனியன்ஸ் ரார் விளையாட்டுக் கழகம் நடத்தும் 20/20 கிரிக்கெட் போட்டி ஆட்டம் ஒன்றில் ஜெனியன்ஸ் விளையாட்டுக் கழகம் 64 ஓட்டங்களால் வெற்றி பெற்றது. யாழ்ப்பாணம் இந்துக் கல்லூரி மைதானத்தில் இடம்பெற்ற காலிறுதி ஆட்டம் ஒன்றில் யாழ்ப்பாணம் ஜெனியன்ஸ்

விளையாட்டுக் கழகமும் தெல்லிப்பழை யூனியன்ஸ் விளையாட்டுக் கழகமும் மோதிக் கொண்டன. முதலில் துடுப்பெடுத்தாடிய ஜெனியன்ஸ் விளையாட்டுக் கழகம் 20 ஓவர்கள் நிறைவில் 09 விக்கெட்டுக்களை இழந்து 152 ஓட்டங்களைப் பெற்றது. குமணன் 31, ஹரிவதனன் 39, காண்டபன் 44 ஓட்டங்களைப் பெற்றதுடன் உதிரிகளாக 16 ஓட்டங்களும் பெறப்பட்டன. யூனியன்ஸ் விளையாட்டுக் கழகத்தைச் சேர்ந்த கொலின்

மூன்று ஓவர்கள் பந்து வீசி 22 ஓட்டங்களுக்கு 3 விக்கெட்டுகளையும், சுஜந்தன் 04 ஓவர்கள் பந்து வீசி 31 ஓட்டங்களுக்கு 02 விக்கெட்டுக்களையும், பிரசாந்தன் 02 ஓவர்கள் பந்து வீசி 29 ஓட்டங்களுக்கு 02 விக்கெட்டுக் களையும், அருண் 14 ஓட்டங்களுக்கு ஒரு விக்கெட்டையும் கைப்பற்றினார்கள். பதிலுக்குத் துடுப்பெடுத்தாடிய யூனியன்ஸ் விளையாட்டுக் கழகம் 14.3 ஓவர்களில் அனைத்து விக்கெட்டுக்களையும் இழந்து 88 ஓட்டங்களைப் பெற்றது.

மத்திய கல்லூரி நீச்சல் தடாக பணிகள் பூர்த்தியாகாத நிலையில்

வலி.வடக்கு, செப். 1 யாழ்ப்பாணம் மத்திய கல்லூரி வளாகத்தில் நிர்மாணிக்கப்பட்டு வரும் நீச்சல் தடாகத்தின் வேலைகள் ஒரு வருடம் கடந்து விட்ட நிலையில் இன்னும் பூர்த்தியடையவில்லை. யாழ். மாவட்டப் பாடசாலைகள் மட்டத்தில் முதல் தடவை யாக நிர்மாணிக்கப்பட்ட நீச்சல் தடாகமாக அமையும் என்று எதிர்பார்க்கப்பட்ட நிலையில் இந்த தடாகப் பணிகள் இடைநடுவில் கைவிடப்பட்டுள்ளதாக கூறப்படுகிறது. அகில இலங்கைப் பாடசாலைகள் மட்டத்தில் நீச்சல் போட்டிகள் நடைபெறும் நிலையில்

பாடசாலை மட்டத்தில் யாழ்ப்பாணத்தில் நிர்மாணிக்கப்பட்ட நீச்சல் தடாகம் கூடப் பூர்த்தி அடையாமையால் போட்டிகளில் மாணவர்கள் உரிய பயிற்சிகளைப் பெற்று கலந்துகொள்ள முடியாத நிலைமை காணப்படுகின்றது. இளைஞர்கள் அபிவிருத்தி செயல் திட்டத்தின் கீழ் நாடாளுமன்ற உறுப்பினர் நாமல் ராஜபக்ஷவால் ஆரம்பிக்கப்பட்ட இந்த நீச்சல் தடாகப் பணிகளை விரைவில் மாணவர்களின் பயன்பாட்டுக்கு விட உரியவர்கள் நடவடிக்கை எடுக்க வேண்டும் என்று மாணவர்கள் கோரிக்கை விடுக்கின்றனர். (ம-86)


கடற்கரை வலைப்பந்தாட்டம்; யாழ். அணியின் பயணம் தடை

வலி.வடக்கு, செப். 1 கடற்கரை வலைப்பந்தாட்டப் போட்டியில் கலந்துகொள்ள தெரிவு செய்யப்பட்ட யாழ். மாவட்ட அணியினர் இறுதி நேரத்தில் தமது பயணத்தை ரத்துச் செய்துள்ளார்கள். கடந்த வார இறுதியில் நீர்கொழும்புக் கடற்கரையில் இப்போட்டிகள் நடைபெற்றன. யாழ். மாவட்ட அணி தெரிவு செய்யப்பட்டு தயாராகிய நிலையில் யாழ். மாவட்டத்தில் ஏற

பட்ட மர்ம மனிதன் பீதி காரணமாக வீராங்கனைகளின் பெற்றோர்கள் தமது பிள்ளைகளை விட மறுத்தனர். இந்த நிலையில் இப்போட்டிக்கான பயணம் ரத்துச் செய்யப்பட்டுள்ளது. முதல் தடவையாக யாழ். மாவட்ட வலைப்பந்தாட்ட அணிக் கடற்கரைப் போட்டிகளில் கலந்துகொள்ள இருந்த நிலையில் இந்தப் பயணம் தடைப்பட்டமை கவலையளிப்பதாகக் கூறப்பட்டது. (ம-86)

மரண அறிவித்தல்

நடராசா பத்மநாதன்



புங்குடுதீவு, 4ஆம் வட்டாரத்தைப் பிறப்பிடமாகவும் கோயில் வீதி, நல்லூரை, வசிப்பிடமாகவும் கொண்ட நடராசா பத்மநாதன் 30.08.2011 செவ்வாய்க்கிழமை காலமானார்.

அன்னார் அன்னலட்சுமியின் அன்புக் கணவரும் காலஞ்சென்றவர்களான நடராசா - சிவக்கொழுந்து தம்பதியரின் அன்பு மகனும் காலஞ்சென்றவர்களான சுப்பிரமணியம் - நாகம்மா தம்பதியரின் அன்பு மருமகனும் செந்தமிழ்ச்செல்வி, திருநிறைச் செல்வி (பிரான்ஸ்), அருந்தவச்செல்வன் (பிரான்ஸ்), பிறேமச் செல்வன் (பிரான்ஸ்), ஜெயச்செல்வன் (பிரான்ஸ்), செங்கதிர்செல்வி ஆகியோரின் பாசமிகு தந்தையும் சர்வலோகராசா, தெய்வேந்திரா (பிரான்ஸ்), சுகந்தி (பிரான்ஸ்), செந்தமிழ்ச்செல்வி (பிரான்ஸ்), சுகந்தினி (பிரான்ஸ்) ஆகியோரின் பாசமிகு மாமனாரும் சரணிகா (யா/வேம்படி மகளிர் கல்லூரி - உயிரியல் பிரிவு), சஜீவன் (யா/மத்திய கல்லூரி - கலைப்பிரிவு), சன்ஜேவன் (யா/புனித பத்திரிசியார் கல்லூரி), நிருத்திகா (லண்டன்), பிரான்சைச் சேர்ந்தவர்களான ஆதித்தன், சேதுஜன், அபிலாஸ், அபிஷேக், விதுஷன், பிரதீசன், ஜெஷாந், துஷாந், ஷிவாணி ஆகியோரின் பாசமிகு பேரனும் காலஞ்சென்றவர்களான சரஸ்வதி, புவனேஸ்வரி, பரலோகநாதன் ஆகியோரின் அன்புச் சகோதரனும் காலஞ்சென்றவர்களான தம்பிராசா, பொன்னையா மற்றும் அன்னபூரணம், காலஞ்சென்றவர்களான நாகராசா, நகுலேஸ்வரி மற்றும் மகேஸ்வரி (கண்டா) ஆகியோரின் மைத்துனரும் ஸ்ரீ, ராஜா, ராணி, கலா, பாலா, சூரியகுமார், நதி, சுபத்திரா, வத்சலா, வாசுகி, சங்கர், ஜனகன் ஆகியோரின் தாய்மாமனும் லோகா, லோகேஸ்வரி, லோகநாயகி, லோகன், மாலினி, நந்தினி, ராகினி ஆகியோரின் அன்பு பெரிய தந்தையும் மகேந்திரன், ஸ்ரீஸ்கந்தராஜா, விக்னா, செல்வன், சோதி, சசி ஆகியோரின் அன்பு சிறியதந்தையும் ஆவார்.

அன்னாரின் இறுதிக்கிரியைகள் இன்று (01.09.2011) வியாழக்கிழமை அவரது இல்லத்தில் நடைபெற்று பூதவுடல் பி.ப. 4 மணியளவில் தகனக் கிரியைக்காக செம்மணி இந்து மயானத்துக்கு எடுத்துச்செல்லப்படும்.

இந்த அறிவித்தலை உற்றார், உறவினர், நண்பர்கள் அனைவரும் ஏற்றுக்கொள்ளவும்.

103/1, கோயில் வீதி, புதிய இல. 211/25, நல்லூர், யாழ்ப்பாணம்.

(7459) அன்மலகாமி (மகனன்)

இலங்கையின் சுழலில் பணிந்தது ஆஸி.



இலங்கை - ஆஸ்திரேலிய அணிகளுக்கிடையிலான முதலாவது டெஸ்ட் ஆட்டத்தின் முதலாவது நாள் முடிவில் ஆஸ்திரேலிய அணி சகல விக்கெட்டுக்களையும் இழந்து 273 ஓட்டங்களைப் பெற்றுக் கொள்ளவில்லை. அந்த அணி சார்பாக மைக்கல் ஹஸி மட்டும் ஓட்டங்களைப் பெற்றுக் கொடுத்தார். பந்து வீச்சில் லக்மல், ஹேரத் இருவரும் தலா 2 விக்கெட்டுக்களைக் கைப்பற்றினர்.

இலங்கைக்கு சுற்றுப் பயணம் செய்துள்ள ஆஸ்திரேலிய அணி இரண்டு ரி - 20 ஆட்டங்கள், 5 ஒரு நாள் ஆட்டங்கள், 3 டெஸ்ட் ஆட்டங்களில் விளையாடி வருகின்றது. இதில் இரண்டு ரி - 20 ஆட்டங்களை இலங்கை அணியும், ஒரு நாள் தொடரை ஆஸி அணி 3 - 2 என்று வெற்றி பெற்ற நிலையில் நேற்றைய டெஸ்ட் ஆட்டம் காலியில் ஆரம்பமானது.

நாணயச் சுழற்சியில் வெற்றி பெற்ற ஆஸ்திரேலிய அணி முதலில் துடுப்பெடுத்தாடத் தொடங்கியது. வொட்ஸன் - ஹ்யூயெஸ் ஆகியோர் ஆரம்பத் துடுப்பாட்ட வீரர்களாக களமிறங்கினர். வொட்ஸன் ஆட்டத்தின் ஆரம்பத்திலிருந்து அதிரடியாகவே துடுப்பெடுத்தாடினார். ஆட்டத்தின் 3 ஆவது ஓவரை வெலகெதர் வீசினார். அந்த ஓவரில் அடுத்தடுத்து 4 பவுண்டரிகள் அடித்து அசத்தினார் வொட்ஸன். ஹியூயெஸின் முதலாவது விக்கெட் 28 ஓட்டங்களைப் பெற்ற நிலையில் 7 ஆவது ஓவரில் வீழ்த்தப்பட்டது. 7 ஆவது ஓவரை வீசுவதற்காக முதல் முதலாக சுழற் பந்து வீச்சாளர் ஹேரத் அழைக்கப்பட்டார். அவரின் முதலாவது பந்து வீச்சிலேயே வொட்ஸன் 19 பந்துகளில் 5 பவுண்டரிகளுடன் 22 ஓட்டங்களைப் பெற்ற நிலையில் ஆட்டமிழந்தார். தொடர்ந்து பந்து வீச்சில் அசத்திய லக்மல் ஹ்யூயெஸின் விக்கெட்டை வீழ்த்தினார்.

அதன் பின்னர் இணைந்த பொன்டிங் - அணித் தலைவர்களாக இருவரும் சிறப்பாகத் துடுப்பெடுத்தாடினர். மதிய போசன இடைவேளைக்காக ஆட்டம் இடைநிறுத்தப்படும் போது ஆஸி. 76 ஓட்டங்களுக்கு 2 விக்கெட்டுக்களை இழந்திருந்தது. பொன்டிங், கிளார்க் 21 ஓட்டங்களுடன் களத்திலிருந்தனர். மதிய போசன இடைவேளை முடிந்து ஆட்டம் ஆரம்பமான சிறிது நேரத்தில் கிளார்க் 23 ஓட்டங்களுடன் ஹேரத்தின் பந்து வீச்சில் எல்.பி.டபிள்யூவில் ஆட்டமிழந்து வெளியேறினார். கிளார்க்கை தொடர்ந்து பொன்டிங் கும் ஹேரத்தின் சுழலில் சிக்கி வெளியேறினார். ஆஸி 112 ஓட்டங்களைப் பெற்றபோது 44 ஓட்டங்களைப் பெற்றிருந்த பொன்டிங் ஆட்டமிழந்து வெளியேறினார்.


மைக்கல் ஹஸி - உஸ்மான் இருவரும் இணைந்து ஆஸியின் மீட்சிக்காகப் போராடினர். 5 ஆவது விக்கெட்டுக்காக 45 ஓட்டங்களைப் பகிர்ந்த நிலையில் உஸ்மான் 21 ஓட்டங்களுடன் வெலகெதர்வின் பந்து வீச்சில் போல்டாகி வெளியேறினார். அப்போது ஆஸி 157 ஓட்டங்களைப் பெற்றிருந்தது. உஸ்மானின் ஆட்டமிழப்பை தொடர்ந்து ஹடின களமிறங்கினார். மறு முனையில் சிறப்பாகத் துடுப்பெடுத்தாடிய ஹஸி தனது 25 ஆவது அரைச்சதத்தை பூர்த்தி செய்தார். 205 ஓட்டங்களை ஆஸி அணி பெற்ற போது ஹடினின் விக்கெட்டை ரன்டீவ் வீழ்த்தினார். ஹடின 3 பவுண்டரிகளுடன் ஒரு சிக்ஸர் அடங்கலாக 24 ஓட்டங்களைப் பெற்ற போது ஆட்டமிழந்து வெளியேறினார். ஒரு முனையில் ஹஸி பொறுமையாகத் துடுப்பெடுத்தாடினாலும் மறுமுனையில் விக்கெட்டுக்கள் வீழ்ந்து

கொண்டிருந்தன.

தேநீர் இடைவேளையின் பின்னர் சிறப்பாகப் பந்து வீசிய லக்மல் ஜோன்ஸனின் விக்கெட்டை வீழ்த்தினார். 14 ஓட்டங்களுடன் ஜோன்ஸன், லக்மலின் பந்து வீச்சில் பிரசன்ன ஜெயவர்தனவிடம் பிடிக்கொடுத்து ஆட்டமிழந்தார். தொடர்ந்து களமிறங்கிய ஹரிஸ் ஒரு ஓட்டத்துடன் லக்மலின் பந்து வீச்சிலேயே வெளியேறினார். 236 ஓட்டங்களுக்கு ஆஸி 8 விக்கெட்டுக்களை இழந்திருந்தது. அதன் பின்னர் ஹஸியினது சிறப்பான ஆட்டத்தின் மூலம் கௌரவமான இலக்கை அடைந்தது. முதலாவது டெஸ்ட் ஆட்டத்தில் விளையாடும் ரெரன் ஹோப்லன்ட் 12 ஓட்டங்களுடன் ரன்டீவின் பந்து வீச்சில் ஆட்டமிழந்து வெளியேற்றப்பட்டார்.

இறுதியில் ஆஸ்திரேலிய அணி 86.4 பந்து வீச்சுகளில் 273 ஓட்டங்களைப் பெற்ற நிலையில் சகல விக்கெட்டுக்களையும் இழந்தது. 10 ஆவது விக்கெட்டாக, சிறப்பாகத் துடுப்பெடுத்தாடிய ஹஸி 95 ஓட்டங்களுடன் டில்ஷானின் பந்து வீச்சில் எல்.பி.டபிள்யூவில் ஆட்டமிழந்து வெளியேறினார். ஹஸி 177 பந்துகளைச் சந்தித்து 7 பவுண்டரிகள், 3 சிக்ஸர்கள் அடங்கலாகவே 95 ஓட்டங்களைப் பெற்றுக் கொண்டார்.

இலங்கை அணி சார்பாக ஹேரத் 24 ஓவர்கள் பந்து வீசி 54 ஓட்டங்களைக் கொடுத்து 3 விக்கெட்டுக்களையும், லக்மல் 17 ஓவர்கள் பந்து வீசி 55 ஓட்டங்களைக் கொடுத்து 3 விக்கெட்டுக்களையும், ரன்டீவ் 2 விக்கெட்டுக்களையும், வெலகெதர், டில்ஷான் தலா ஒரு விக்கெட்டினையும் கைப்பற்றினர். இன்று ஆட்டத்தின் இரண்டாவது நாளாகும். இலங்கை அணி இன்று தனது முதலாவது இன்னிங்ஸை ஆரம்பிக்கவுள்ளது. (15)



Digitized by Noolaham Foundation.
noolaham.org | aavanaham.org

முன்னணி வீரர்கள் அடுத்த சுற்றுக்கு

அமெரிக்க ஓபன் ரெனிஸ் போட்டியின் இரண்டாவது சுற்றுக்கு ரோஜர் பெடர், மார்டி பிஷ், மரியா ஷரபோவா, வீனஸ் வில்லியம்ஸ் ஆகியோர் முன்னேறியுள்ளனர். முன்னணி வீரங்களுடையான செக். குடியரசின் பெட்ரா விட்டோவா முதல் சுற்றிலேயே தோல்வி கண்டு வெளியேறினார். மகளிர் பிரிவு ஒற்றையர் போட்டியில் ரஷ்யாவின் மரியா ஷரபோவா, பிரிட்டனின் இளம் வீரங்களை ஹெதர் வொட்சனை எதிர்கொண்டார். முதல் செட்டில் அபாரமாக விளையாடிய வொட்சன் 3 - 6 என்ற கணக்கில் அந்த செட்டை கைப்பற்றினார். இதன்பிறகு சுதாரித்துக் கொண்ட மரியா ஷரபோவா அடுத்த இரண்டு செட்களையும் கைப்பற்றி 3 - 6, 7 - 5, 6 - 3 என்ற செட் கணக்கில் வெற்றி கண்டார். அமெரிக்காவின் வீனஸ் வில்லியம்ஸ் 6 - 4, 6 - 3 என்ற நேர் செட்களில் ரஷ்யாவின் வெஸ்னாவை தோற்கடித்தார்.

தரவரிசையில் 5 ஆவது இடத்தில் உள்ள முன்னணி வீரங்களுடையான பெட்ரா விட்டோவா 6 - 7, 3 - 6 என்ற நேர் செட்களில் ருமேனியாவின் அலெக்சான்ட்ரா துல்கேருவிடம் தோல்வி கண்டார். ரஷ்யாவின் வேரா ஸ்வோனரேவா 6 - 3, 6 - 0 என்ற நேர் செட் களில் பிரான்ஸின் ஸ்டீ

பேனியாவை வீழ்த்தினார். (15)



வாதாடித் தோற்று விட்டேன்

அணித் தலைவரையும் தேர்வுக்குழுவில் ஓர் உறுப்பினராக்கினால், வீரர்களுக்கும் தேர்வுக்குழு அங்கத்தவர்களுக்கும் இடையிலான தொடர்பாட்டம் இடைவெளி குறையும் என்று ஆஸ்திரேலிய கிரிக்கெட் அணியின் முன்னாள் தலைவர் ரிக்கி பொன்டிங் கூறியுள்ளார்.

அணித் தலைவராக தான் பதவி வகித்த காலம் முழுவதும் வீரர்கள் தேர்வில் அணித்தலைவருக்கான உரிமை குறித்து வாதாடியதாக பொன்டிங் கூறியுள்ளார். கடந்த காலத்தில் வெளிநாட்டு சுற்றுலாக்களின்போது, அணித் தலைவருக்கும் வீரர்களுக்கும் இடையில் முறுகல் நிலவியதாக வெளியாக தகவல்களை பொன்டிங் நிராகரித்தார். சுற்றுலாக்களின்போது அணித்தலைவரும் பயிற்றுனரும் பிரதான தேர்வாளர்களாகவும் உள்நூரில் அவர்களின் கருத்து கோரப்படாத நிலையிலும் இருந்த பழைய சூழலைவிட, புதிய நிலைவரம் முன்னேற்றகரமானது என்று அவர் தெரிவித்தார்.

'கடந்த காலத்தில் அணித்தலைவரும் ஒரு தேர்வாளராக இருந்திருந்தால் பல தொடர்பாட்ட குறைபாடுகளை தவிர்த்திருக்கலாம். 10-15 வருடங்களுக்கு முன்னர் அணித்தலைவரும் பயிற்றுநரும் தேர்வாளர்களாக இருப்பது குறித்து எதிர்மறையான கருத்துகள் இருந்தன. அணித் தெரிவின்போது தமது ஆட்டத்திறமை மற்றும் உடற்சீல நிலை குறித்து அணித்தலைவரிடமிருந்து மேலும் நேர்மையான கருத்துக்கள் வெளிவருவதை வீரர்கள் பாராட்டுவர். அது எமக்கு நன்மையளிக்கும் என்று நான் எண்ணுகிறேன்''. சுற்றுலா மேற்கொள்ளும் அணியுடன் கடந்த காலத்தில் தேர்வுக்கு உறுப்பினர் ஒருவரும் செல்லாத இப்போது வழக்கமாகவுள்ளது. அதற்கு முன்னர் ஆஸ்திரேலிய அணியின் சுற்றுலாக்களின்போது பல தடவைகள் தேர்வுப் பொறுப்பு குறித்து ஆஸ்திரேலிய அணிக்குள் பதற்றமான சூழல் நிலவியமை குறிப்பிடத்தக்கது. (15)

மர்ம மனிதருக்கும் படையினருக்கும் இடையில் திட்டமிட்ட தொடர்பு

பத்மநாபா ஈ.பி.ஆர்.எல்.எம். குற்றச்சாட்டு

யாழ்ப்பாணம், செப்.1
மர்ம மனிதர்களை மக்கள் துரத்திச் செல்லும்போது அவர்கள் படைமுகாம் களுக்குள்ளேயே ஓடுகின்றனர். இந்தச் சம்பவங்கள் குறித்து அரச அதிகாரிகள் விடுக்கும் அறிக்கைகளுக்கும், மர்ம மனிதர் நடமாட்டத்துக்கும் படையினரின் அதிகாரத்துக்கும் இடையே திட்டமிட்ட தொடர்புகள் உள்ளதாகவே தெரிகிறது. இவ்வாறு பத்மநாபா ஈழ மக்கள் புரட்சிகர விடுதலை முன்னணி தெரிவித்துள்ளது. இது தொடர்பாக அந்தக் கட்சி விடுத்துள்ள அறிக்கையில் தெரிவிக்கப்பட்டுள்ளவை வருமாறு-

மர்ம மனிதர்களின் அட்டகாசம் தொடருமானால் மக்கள் ஆபத்தான உளவியல் நெருக்கடிக்கு உள்ளாக்கப்படுவர். மக்களது இயல்பு வாழ்க்கை வெகுவாகப் பாதிக்கப்படும். தூக்கமின்றி மக்கள் பொழுதைக் கழிக்க நேரிடும். இதன் காரணமாக மக்கள் அரசு

மீது வைத்திருந்த சிறிதளவான நம்பிக்கையும் இழக்கப்படும். இது போன்ற நிலையே இப்போது உருவாகியுள்ளது. அரசு வேண்டுமென்றே திட்டமிட்டு இவ்வாறான சம்பவங்கள் மூலம் ஏதோ ஒரு குறுகிய அரசியல் நோக்கத்துக்காகச் செயற்படுகின்றது என மக்கள் நம்புகின்றனர். மர்ம மனிதர் விவகாரத்தில் பாதுகாப்புத் தரப்பினரும் பொலிஸாரும் மக்களைச் சூறறஞ்சாட்டிச் சம்பவங்களை மூடி மறைப்பதை விடுத்துக் காத்திரமான முறையில் உரிய நடவடிக்கைகளை எடுக்கவேண்டும். மக்கள் சட்டத்தை கையில் எடுக்கக்கூடாது என்று அச்சுறுத்தி ஈழகவி ரோதிகளுக்கு எதிராக செயற்படும் மக்களை அதிகாரத்தால் கட்டிப் போடுவதைத் தவிர்த்து சம்பந்தப்பட்டவர்கள் பொறுப்புடன் நடந்துகொண்டு இந்தப் பிரச்சினையை முடிவுக்கு கொண்டுவரவேண்டும்-என்றுள்ளது. (த-10)

படையினர்- பொதுமக்கள் நல்லுறவால் அமைதி நிலையை ஏற்படுத்துவோம்

யாழ்ப்பாணம், செப். 1

கொடிய வன்முறைக் கலாசாரம் மறுபடியும் உருவாகிவிடாமல் தடுத்து, அரசு பாதுகாப்புப் படையினர்- மக்களுக்கிடையில் நல்லுறவை வளர்த்து எமது மக்கள் சகல உரிமைகளையும் பெறுவதற்காக உழைப்பதே இன்று எமது கடமையாக உள்ளது. மர்ம மனிதர்களின் போர்வையில் மக்களை அச்சுறுத்துவதை எவராலும் அனுமதிக்க முடியாது என்ற தலைப் பில் ஈ.பி.டி.பி விடுத்துள்ள அறிக்கை யிலேயே இவ்வாறு குறிப்பிடப்பட்டுள்ளது. அந்த அறிக்கையில் மேலும் தெரிவிக்கப்பட்டுள்ளவை வருமாறு- மக்களது விருப்பங்களுக்கு மாறாக மர்ம மனிதர்களது செயற்பாடுகள் சிலருக்கு இனிப்பான செய்திகளாக இருப்பதையே காணமுடிகிறது.

ஈ.பி.டி.பி அறிக்கை

எனவே இந்த நிலையில் இருந்து எமது மக்களை பாதுகாக்க சட்டம், ஒழுங்கை நிலைநிறுத்துவதற்காக ஜனாதிபதி மஹிந்த ராஜபக்ஷ, பாதுகாப்பு அமைச்சின் செயலாளர் ஆகியோரிடம் நாம் விரிவாக விளக்கியிருக்கின்றோம். இதேவேளை எதிர்காலத்தில் இது போன்ற சம்பவங்கள் மட்டுமன்றிகளவு, கொள்ளைகளையும் கட்டுப்படுத்தக் கிராமங்கள் தோறும் விழிப்புக் குழுக்களை அமைக்கும் நடவடிக்கையில் ஈடுபட்டு வருகின்றோம்.- என்றுள்ளது. (த-10)

இன்று விநாயகர்....

சிறிய வாழை மரம் முதலிய வற்றாலும் அலங்கரித்து அங்கு ஐந்து கும்பங்களை முறைப்படி ஸ்தாபித்து சித்திக் கண்டி, வித்யா கண்டி, மோக்சு கண்டி, மசா கண்டி ஆகிய மூர்த்திகளைப் பிரதிஷ்டை செய்து பூஜைகளை நடத்தலாம். தமக்குரிய புரோகிதரை அல்லது அருகில் உள்ள ஆலய அர்ச்சகரை அழைத்து இந்தப் பூஜையை செய்விக் கலாம்.

(4ஆம் பக்கத் தொடர்ச்சி)

சங்கல் பத்துடன் ஆரம்பித்து பிராமண அருக்கை, விக்னேஸ்வரபூஜை, புண்யாக வாசனம், பஞ்ச கவ்யபூஜை முதலிய பூர்வாங்கக் கிரியைகளில் இருந்து ஆவாஹ்னாதிச் சீவோ பசார பூஜைகளையும் செய்து தீபராஜனை நமஸ் காரங் களுடன் நிறைவு செய் யலாம். விசேஷ நிவே தனங்களாக அறுசுவை உணவும் தேங்காய், வெற்றிலை, பாக்கு, பழம் என்பனவும் சொல்லப்பட்டிருக்கின்றன. நாவற்பழம், விளம்பழம், வாழைப் பழம், கரும்புத்துண்டு, வெள்ளரிப்பழம், அப்பம், மோதகம், கொழுக்கட்டை ஒவ்வொன்றிலும் இருபத்தொன்று என்ற எண்ணிக்கையில் படைத்து நிவேதனம் செய்யவேண்டும். விராயக சதுர்த்தி பூஜையில் இன்னொரு முக்கிய அம்சம் இருந்தொரு பத்திரம் இருந்தொரு புஷ்பம், இருபத்தொரு அறுகம்புல் என்பவற்றினால் தனித்தனியாக அர்ச்சித்தலம் இறைவனை அவதூடலவிதநாமங்களையும் சொல்லி ஒவ்வொருவருடன் உச்சரித்து வணக்கம் சொல்லுவதே அர்ச்சனை ஆகும். ஒவ்வொருவரும் சொல்லும் பேதும் ஒவ்வொருபத்திரம் அல்லது புஷ்பம் சமர்ப்பித்தல் மரபு.

மரண அறிவித்தல்

இளையதம்பி நவரத்தினம் (ஓய்வுபெற்ற ஆசிரியர், தெல்லிப்பறை யூனியன் கல்லூரி, கன்னாகம் மயிலணி மகா வித்தியாலயம்)



ஏழாலை மேற்கைப் பிறப்பிடமாகவும், வசிப்பிடமாகவும் கொண்ட இளையதம்பி நவரத்தினம் நேற்று (31.08.2011) புதன்கிழமை காலமாகி விட்டார்.

அன்னார் காலஞ்சென்றவர்களான இளையதம்பி - சிவயோகம் தம்பதியரின் அன்பு மகனும், காலஞ்சென்றவர்களான வைத்திலிங்கம்- நாகம்மா தம்பதியரின் அன்பு மருமகனும், இலங்கேஸ்வரியின் அன்புக் கணவரும், அபிராமி (முகாமைத்துவ உதவியாளர், வலி.வடக்கு பிரதேச சபை), பிரவணசொரூபி (முகாமைத்துவ உதவியாளர், வலி. தெற்குப் பிரதேச செயலகம்) ஆகியோரின் அன்புத் தந்தையும், சுதர்சன், சிவகரன் (சிவா) ஆகியோரின் அன்பு மாமனும், துர்க்கேசனின் அன்புப் பேரனுமாவார். அன்னாரின் இறுதிக்கிரியைகள் (31.08.2011) நேற்று பி.ப 3 மணிக்கு அவரின் இல்லத்தில் நடைபெற்று பூதவுடல் உசத்தியோடை மயானத்தில் தகனம் செய்யப்பட்டது. இந்த அறிவித்தலை உற்றார், உறவினர், நண்பர்கள் அனைவரும் ஏற்றுக்கொள்ளவும்.

தகவல்: குடும்பத்தினர்.

வீடு விற்பனைக்கு
பருத்திக்குறை கல்லூரி வீதியில் பழைய நகர சபை, பழைய நீதிமன்றம், ஹாட்லிக் கல்லூரி என்பவற்றுக்கு அண்மையில் நல்ல குரப்புக் காணியில் அமைந்துள்ள வீசலமான வீடு விற்பனைக்குண்டு.
தொடர்பு-0713000075, 0212263420

தவறிவிட்டது
கனோசபினினை சுதாகரன் ஆகிய எனது தேசிய அடையாள அட்டை இல.791522790V சாரதி அனுமதிப்பத்திரம், Tax என்பன உள்ளடங்கிய பேரில் நல்லூர் ஆலயரின் வீதியில் தவறிவிடப்பட்டுள்ளது. கண்டுபிடித்தவர்கள் கலைமணி வீதி, கட்டப்பிரயர் என்ற முகவரியில் ஓய்வடைக்குமாறு கேட்டுக்கொள்கின்றேன். அல்லது 0774012800 என்ற இலக்கத்துடன் தொடர்பு கொள்ளவும். சன்மாவம் வழங்கப்படும்.

தவறிவிட்டது
கர்தன், நிவேலி (பெருந்தூரை அருகே) பள்ளம் என்ற பெயர் முகவரியுடைய தே.அ.அ.வா. இல (742293998V) மற்றும் அதே பெயருடைய காப்பாற்றியத்திரம், வரிப் பத்திரம், சிறு தொலைபேசி அட்டை என்பன யாழ்ப்பாணம் நிலையத்தில் தவறிவிட்டது. இதனைக் கண்டு பிடித்தவர்கள் கீழ்க்காணும் பெயர் முகவரியுடன் தொடர்பு கொண்டு ஓய்வடை தந்துவாயும். தொடர்புகளுக்கு- 0773295936, 0778759517

தவறிவிட்டது
NP WB 8684 இலக்க மோட்டார் சைக்கிளுக்குரிய 2011ற்கான வரி அனுமதிப்பத்திரம் வதிரீச் சத்திக்கும் நெல்லியடிக்கும் இடையில் தவறிவிட்டது. இதனைக் கண்டுபிடித்தவர்கள் 0779076840 என்ற தொலைபேசி இலக்கத்துடன் தொடர்பு கொள்ளுமாறு நயவுடன் கேட்டுக்கொள்கின்றேன்.


e.com Computer Learning Center
ISO 9001-2008 அங்கீகாரம் பெற்ற கணினிக் கற்கைகொடுநிகள் புகிய பிரிவுகள் ஆரம்பம்
பிராத்தியேகமாக/ குழுக்களாக விருப்பிய நேரத்தில் கற்கும் வசதி

Diploma in Data Entry Certificate in G-English Diploma in Web Designing Diploma in Microsoft Office Diploma in Desk Top Publishing Diploma in Hardware Engineering	Diploma in Software Engineering Diploma in Computerized Accounting Certificate in Internet & E-Mail Diploma in .net programming Diploma in Video Editing ICT, GIT Classes for O/L, A/L Students
---	--

Head Office: No.95A Temple Road, Nallur Jaffna
Branch : K.K.S. Road, Kondavil, Jaffna
Digitized by Noolaham Foundation.
noolaham.org | aavanaham.org

மரண அறிவித்தல்

சிவதாஸ் தர்மகுலசிங்கம் (ஓய்வுபெற்ற சிறைச்சாலை சாரதி)



காலையடி, பண்டத்தரிப்பைப் பிறப்பிடமாகவும் வசிப்பிடமாகவும் கொண்ட சிவதாஸ் தர்மகுலசிங்கம் கடந்த 30.08.2011 செவ்வாய்க்கிழமை காலமாகிவிட்டார்.

அன்னார் காலஞ்சென்றவர்களான சிவதாஸ்- நாகம்மா தம்பதியரின் அன்பு மகனும், காலஞ்சென்றவர்களான அப்புத்துரை - ஞானாமிர்தம் தம்பதியரின் மருமகனும், ஞானேஸ்வரியின் அன்புக் கணவரும், காலஞ்சென்ற ஈஸ்வரி மற்றும் நாகேஸ்வரி காலஞ்சென்ற ஈஸ்வரன் மற்றும் சிவனேசன் (நேசன்), கருணாகரன் ஆகியோரின் சகோதரனும், சிவாமினி, சுபாசினி, சுதாகரன், தர்மினி, டினேஸ்குமார், கஜந்தினி, சுரேஸ் ஆகியோரின் அன்புத் தந்தையும், அ.சிறிதரன், ச.சிறிதரன், வசந்தரூபன், மகிந்தன், நந்தினி, நொசானி ஆகியோரின் அன்பு மாமனும், இராசதுரை, காலஞ்சென்ற செல்வராசா ஆகியோரின் அன்பு மைத்துனரும், அகளிகா, கார்த்திகா, ஆகாஸ், ரமணன், கேஜிகா, யானுகா, துவாரகன், நிருஸ், நிறேக்கா, ஜெகனாத், பியோனா ஆகியோரின் அன்புப் பேரனும் ஆவார். அன்னாரது இறுதிக்கிரியைகள் இன்று (01.09.2011) வியாழக்கிழமை மு.ப 10 மணிக்கு அவரது இல்லத்தில் நடைபெற்று பூதவுடல் தகனக்கிரியைக்காக சம்பிஸ்துறை இந்து மயானத்துக்கு எடுத்துச் செல்லப்படும். இந்த அறிவித்தலை உற்றார், உறவினர், நண்பர்கள் அனைவரும் ஏற்றுக்கொள்ளவும்.

தகவல்: குடும்பத்தினர்.

புகலிடக் கோரிக்கையாளர்களை மலேசியாவுக்கு அனுப்பக் கூடாது

கொழும்பு, செப். 01
ஆஸ்திரேலியா மலேசியாவுடன் செய்துகொள்ளத் திட்டமிட்ட அகதிகள் பரிமாற்றத்துக்கு ஆஸ்திரேலிய உயர் நீதிமன்றம் தடை விதித்துள்ளது. மலேசியாவுக்கு அனுப்பப்படுகின்ற அகதிகளின் மனித உரிமைகளுக்கு ஆஸ்திரேலியாவால் உத்தரவாதம் வழங்க முடியாது என்ற காரணத்தால் இத்திட்டத்துக்கு தடை விதிப்பதாக நீதிமன்றம் தெரிவித்துள்ளது.

நீதிமன்றத்தின் இந்த முடிவு பெரும் ஏமாற்றம் தருவதாக இருக்கிறது என்றும், சட்டவிரோதக் குடியேற்றத்தை ஒடுக்க ஆஸ்திரேலியா எடுத்த முயற்சிகளுக்கு கிடைத்துள்ள பெரிய அடி இது என்றும் ஆஸ்திரேலிய அரசு கூறியுள்ளது.

மலேசியாவுடனான ஒப்பந்தம் அகதிகள் பரிமாற்றம் தொடர்பாக கடந்த ஜூலை மாதம் ஆஸ்திரேலியா மலேசியாவுடன் ஒப்பந்தம் செய்து கொண்டிருந்தது. தஞ்சம் கோரும்

அகதிகள் என்று அங்கீகரிக்கப்பட்ட நிலையில் மலேசியாவில் உள்ள நான் காயிரம் பேருக்கு ஆஸ்திரேலியா தஞ்சம் வழங்கும், அதற்கு பிரதிபலனாக நிஜமா கவே அகதிதானா என்ற பரிசீலனை செய்யாமல் ஆஸ்திரேலியாவில் இருந்து வருகின்ற தஞ்சம் கோருவோர் எண்ணூறு பேரை பரிசீலனை செய்வதற்காக ஆஸ்திரேலியா மலேசியாவுக்கு அனுப்பும் என இந்த ஒப்பந்தம் அமைந்திருந்தது.

தமிழர் அமைப்பு வரவேற்பு ஆஸ்திரேலிய நீதிமன்றத்தின் இந்த தடை உத்தரவை ஆஸ்திரேலிய தமிழர் பேரவை வரவேற்றுள்ளது. ஆஸ்திரேலியாவில் இருந்து தஞ்சம் கோருவோர் எண்ணூறு பேர் மலேசியா அனுப்பப் படுவார்கள் என்ற ஒப்பந்தம் தமக்கு கவலை அளிப்பதாகவே இருந்தது. அந்த நடவடிக்கைக்கு நீதிமன்றம் தடை விதித்துள்ளது சிறப்பான ஒரு

தீர்ப்பு ஆகும் என ஆஸ்திரேலிய தமிழர் பேரவையில் அகதிகள் ஒருங்கிணைப்பாளராக இருக்கும் பால விக்னேஸ்வரன் தெரிவித்தார்.

ஆஸ்திரேலியா மலேசியாவுக்கு அனுப்பத் திட்டமிட்டிருந்த 800 பேரில் தமிழர்கள் யாரும் இருந்ததாக தான் அறிவவில்லை என்றாலும், புதிதாக ஆஸ்திரேலியாவுக்கு வந்து தஞ்சம் கோருவோரின் விவரங்களை ஆஸ்திரேலிய அரசு வெளியிடாமலே வைத்திருக்கிறது என்றும் அவர் தெரிவித்தார்.

சர்வதேச அகதிகள் அமைப்பான (ஐ.ஓ.எம்.) இனால் பரிசீலிக்கப்பட்டு அகதிகளாக அங்கீகரிக்கப்பட்டவர்கள் நான்காயிரம் பேருக்கு ஆஸ்திரேலியா தஞ்சம் வழங்குவதாக இந்த ஒப்பந்தத்தில் தெரிவித்திருப்பது வரவேற்கத்தகுந்த ஒரு நடவடிக்கை என்றும் அவர் சுட்டிக்காட்டினார்.

(11)

வாக்காளர் அட்டை 20ஆம் திகதி முதல் விநியோகம் ஆரம்பம்

கொழும்பு, செப். 01
உள்ளூராட்சி சபைத் தேர்தலுக்குரிய உத்தியோகப்பூர்வ வாக்காளர் அட்டை விநியோகம் எதிர்வரும் 20ஆம் திகதி ஆரம்பமாகி ஒக்ரோபர் முதலாம் திகதி முடிவடையுமென தேர்தல்கள் செயலகம் அறிவித்துள்ளது.

செப்டம்பர் மாதம் 25 ஆம் திகதி வாக்காளர் விநியோகத்திற்கான விசேட தினமாகும் என மேலதிக தேர்தல்கள் ஆணையாளர் டபள்யூ.பி. சுமனசிறி தெரிவித்தார். அத்துடன்,

நடைபெறவுள்ள 23 உள்ளூராட்சி சபைகளுக்கான தேர்தலுக்காக 15 இலட்சத்து 89 ஆயிரத்து 722 உத்தியோகப்பூர்வ வாக்காளர் அட்டைகள் விநியோகிக்கப்படவுள்ளன என்றும் அவர் கூறினார்.

(11)

சந்தேகத்துக்கு....

(முதலாம் பக்கத் தொடர்ச்சி)
வரும் நிலையில் நேற்றுமாலை 4.45 மணியில் இந்தச் சம்பவம் இடம்பெற்றுள்ளது.

அண்மைக் காலமாக இரவுவேளைகளில் மக்களின் வீடுகளுக்குச் செல்லும் சந்தேகத்துக்கிடமானவர்கள் மக்களை அச்சுறுத்தும் வகையில் நடந்து கொள்வதும் அவர்களைத் துரத்திச் சென்றால் அவர்கள் ஓடி மறைவதும் போன்ற சம்பவங்கள் இடம்பெற்றுவரும். இதனால் மக்கள் அச்சத்துடன் இரவுப் பொழுதைக் கழிக்கின்றனர்.

இந்தநிலையில் நேற்றும் மாலை 4.45 மணியளவில் கோண்டாவில் தில்லைம்பதி ஆலயத்துக்கு அண்மையில் உள்ள வீடொன்றுக்குள் சந்தேகத்துக்கிடமான ஒருவர் நுழைய முற்பட்டுள்ளார். இதனைக் கண்ட வீட்டுக்காரர்கள் கூக்குரல் இட்டதை அடுத்து அந்த நபர் தப்பி ஓடியுள்ளார். அந்தப் பகுதி இளைஞர்கள் விடவில்லை. தப்பி ஓடிய வரைக் கலைத்துச் சென்று மடக்கிப் பிடித்தனர். அவரை அப்பகுதியில் உள்ள சிக்சாலை ஒன்றுக்குள் வைத்துப் பூட்டினர். இந்த நபரை வேடிக்கை பார்ப்பதற்காக சிறிது நேரத்தில் அந்தப் பகுதியில் பெரும் மக்கள் கூட்டம் திரண்டது.

உடனடியாக அந்த இடத்துக்கு இராணுவத்தினர் வந்து சேர்ந்தனர். அவர்கள் அந்தநபரைத் தம்முடன் அழைத்துச் செல்ல முயற்சி செய்தனர். எனினும் அந்த முயற்சி அங்கு திரண்டிருந்த மக்கள் காட்டிய எதிர்ப்பினால் தோல்வியில் முடிந்தது. இதனையடுத்து அந்தப் பகுதியில் பதற்றமான சூழ்நிலை ஏற்பட்டது. நேரம் செல்லச் செல்லப் படையினர் - பொதுமக்கள் இடையே கரும் வாக்குவாதங்களும் நிலம்பெற்றன. கோப்பாய் பொலிஸ் நிலையப் பொறுப்பு அதிகாரி சம்பவ இடத்துக்கு வந்தார் எனினும் மக்கள் மசியவில்லை. இந்த வேளையில் 511 ஆவது படையணிகளின் அதிகாரி கொஸ்தா அங்கு வந்தார். அவர் மக்களுடன் பேசியதை அடுத்து அந்த சந்தேக நபர் கோப்பாய் பொலிஸாரிடம் ஒப்படைக்கப்பட்டார்.

சுமார் 18 வயது மதிக்கத்தக்க இந்த இளைஞர் மக்களுடன் எதுவும் பேசவில்லை. படையினர், பொலிஸார் ஆகியோருடனே அவர் உரையாடினார்.

இந்தநபர் தொடர்பான மேலதிக தகவல்களைக் கோப்பாய் பொலிஸாரிடம் பெற முயன்றபோது அவர்கள் தகவல் தெரிவிக்க மறுத்துவிட்டனர்.

இந்த நபரின் உடலில் காயங்கள் உள்ளதா என்பதை அறியப் பொலிஸார் நேற்று இரவு அவரை யாழ்ப்போதனாவைத்தியசாலைக்குக் கொண்டு வந்து பின்னர் உடனேயே தம்முடன் அழைத்துச் சென்றதாகத் தெரிவிக்கப்பட்டது.

(த-86-4-14)

பொதுமக்களை....

(முதலாம் பக்கத் தொடர்ச்சி)
தெரிவித்தனர். இதன்பின்னர் அந்தப் பகுதிக்குப் பெரும் எண்ணிக்கையான பொலிஸார் சிவில் உடையில் கையில் கொட்டள்களுடன் வந்து இறங்கினார்கள். வந்தநேரத்திலேயே இவர்கள் அங்கு கூடியிருந்த மக்களைத் தாக்கத் தொடங்கினார்கள். மக்களால் பிடித்துத் தடுத்து வைக்கப்பட்டிருந்த நபர் பற்றி எதுவும் கேட்கவில்லை. பொலிஸாரின் தாக்குதலால் மக்கள் நாலாபுறமும் சிதறி ஓடினார்கள். இந்தவேளையில் அங்கு வந்த படையணிகாரிகள் பொதுமக்களைத் தாக்க வேண்டாம் எனத் தெரிவித்துப் பொலிஸாரைக் கட்டுப்படுத்தினர்.

கடந்தவாரம் நாவாந்துறையில் இடம்பெற்ற சம்பவத்திலும் பொலிஸார் மக்களைத் தாக்கத் தொடங்கியதை அடுத்தே மக்கள் அவர்கள் மீது தாக்குதலை மேற்கொண்டதாக நேற்று அங்கு கூடியிருந்த மக்கள் பேசிக் கொண்டமை குறிப்பிடத்தக்கது. பொலிஸ் அதிகாரிகள் இதனைக் கவனத்தில் கொண்டு எதிர்வரும் காலத்தில் செயற்பட வேண்டும் எனவும் தெரிவிக்கப்பட்டது. (த-10)

முப்படையினரை....

(முதலாம் பக்கத் தொடர்ச்சி)
சந்திரன் நேற்று 'உதயனு'க்குத் தெரிவித்தார்.

பொதுமக்களின் பாதுகாப்பு எனக் கூறிக் கொண்டு நாட்டின் 25 மாவட்டங்களிலும் எந்தச் சந்தர்ப்பத்திலும் முப்படையினரைக் கடமையில் ஈடுபடுத்துவதற்கான அதிகாரம் எதிர்வரும் 2ஆம் திகதி வெளியிடப்படவுள்ள அதிவிசேட வர்த்தமானி அறிவித்தலுடாக ஜனாதிபதி மஹிந்த ராஜபக்ஷவுக்கு வழங்கப்படவுள்ளது என்று ஐக்கிய தேசியக் கட்சியின் பொதுச் செயலாளர் திஸ்ஸ அத்தநாயக்க நேற்றுமுன்தினம் கூறியிருந்தார்.

இது தொடர்பாக 'உதயனு'க்குக் கருத்துத் தெரிவித்த சுரேஷ் பிரேமச்சந்திரன் எம்.பி. மேலும் கூறியவை வருமாறு:-

அவ்வாறானதொரு அதிகாரம் ஜனாதிபதிக்கு வழங்கப்பட உள்ளது என்று தமிழ்த் தேசியக் கூட்டமைப்புக்கு இதுவரை அறியக்கிடைக்கவில்லை. இருந்த போதிலும் அவ்வாறான அதிகாரம் ஜனாதிபதிக்கு அளிக்கப்பட்டால் இராணுவ ஆட்சியை நேரக்கிய நகர்வாகவே அதனைக் கருதமுடியும்.

முன்னாள் இராணுவத் தளபதி சரத் பொன்சேகா ஜனாதிபதித் தேர்தலில் போட்டியிட்டபோது, அவர் ஆட்சிக்கு வந்தால் இலங்கையில் ஜனநாயக ஆட்சி நீங்கி இராணுவ ஆட்சியே ஓங்கும் என்று அரசு தெரிவித்தது.

ஆனால், இவ்வாறானதொரு அதிகாரத்தை ஜனாதிபதி பெற்றால், அதுவும் இராணுவ ஆட்சிக்குள் நகர்வாகவே கருதமுடியும் - என்றார். (த-8)

அப்சல் குருவுக்கு ஆதரவாகவும் தீர்மானம் நிறைவேற்றலாமா?

கொழும்பு, செப். 01
ராஜீவ் கொலையுடன் சம்பந்தப்பட்ட 3 பேருக்கு வழங்கப்பட்ட தூக்குத் தண்டனையைக் குறைக்க வேண்டும் என்று தமிழக சட்ட சபையில் தீர்மானம் நிறைவேற்றப்பட்டதுபோல, இந்திய நாடாளுமன்றத்தில் தாக்குதல் மேற்கொண்டமைக்காக மரண தண்டனை விதிக்கப்பட்டுள்ள அப்சலு தண்டனையைக் குறைக்கவேண்டும் என ஜம்மு காஷ்மீர் சட்ட சபையில் தீர்மானம் நிறைவேற்றப்பட்டால் அதற்கான பிரதிபலிப்பு என்னவாக இருக்கும் என ஜம்மு காஷ்மீர் முதலமைச்சர் ஓமர் அப்துல்லா, விதாண்டவமாகக் கேள்வி எழுப்பியுள்ளார்.

ராஜீவ்காந்தி கொலை வழக்கில் தண்டனை பெற்ற முருகன், பேரறிவாளன், சாந்தன் ஆகியோருக்கு விதிக்கப்பட்ட தூக்குத் தண்டனையை ஆயுள் தண்டனையாகக் குறைக்க வேண்டும் எனக் கோரி தமிழக சட்டசபையில் அண்மையில் தீர்மானம் நிறைவேற்றப்பட்டது.

அத்துடன், சென்னை உயர் நீதிமன்றமும் இவர்களின் தூக்குத்தண்டனையை நிறைவேற்ற இடைக்காலத் தடை விதித்துள்ளது.

1400 கைதிகள்...

(முதலாம் பக்கத் தொடர்ச்சி)
புதிய விதிகளை அரசு இணைத்துள்ளது எனத் தெரிவிக்கப்பட்டது. இது தொடர்பாக கருத்துத் தெரிவிக்கும்போதே நீதியமைச்சர் ரஷ்யப்ஹக்கீம் மேற்கண்டவாறு தெரிவித்தார்.

அவர் மேலும் கூறியவை வருமாறு:-
அவசரகாலச் சட்டம் நீக்கப்படுவதால், சுமார் ஆயிரத்து 400 அரசியல் கைதிகள் விடுதலையாகும் ஷாய்ப்பு உள்ளது. அத்துடன், ஏற்றுக்கொள்ளக் கூடிய ஆதாரங்கள் உள்ள ஏனையவர்கள் மீது நடவடிக்கை எடுக்கும் வகையிலேயே பயங்கரவாதச் சட்டத்தின் கீழ் புதிய விதிகள் அமுலுக்கு வருகின்றன. அதேவேளை, பயங்கரவாத தடைச் சட்டத்தின் கீழ் வந்திருக்கும் இந்த விதிகள் தற்காலிகமானவை. அவசரகால விளைவு விதிகள் என்று புதிய சட்டம் ஒன்று நாடாளுமன்றத்தினால் கொண்டுவரப்படும் வரை இந்த விதிகள் அமுலில் இருக்கும் என்றும் சட்ட மா அதிபர் கூறியுள்ளார்.

பயங்கரவாதத் தடைச் சட்டத்தைப் பயன்படுத்தி பாதுகாப்பு வலயங்களை தொடர் முடியுமா என்பது சந்தேகமே, இருந்த போதிலும், புதிதாக வரவுள்ள சட்டம் குறித்து முழுமையாக அறிந்த பின்னரே அது பற்றி முழுமையான கருத்தைக் கூற முடியும் - என்றார்.

(11)

இந்நிலையில், தமிழக சட்டசபைத் தீர்மானம் குறித்து விமர்சித்து தமது 'டுவிட்டர்' இணைய தளத்தில் கருத்துத் தெரிவித்துள்ள ஜம்பு காஷ்மீர் முதல்வரான ஓமர் அப்துல்லா,

"ராஜீவ் கொலையாளிகள் 3 பேரின்தண்டனையைக் குறைக்க வேண்டும் என்று தமிழக சட்டசபையில் தீர்மானம் நிறைவேற்றப்பட்டதுபோல் காஷ்மீர் சட்டசபையில் நாங்களும்,

2001ஆம் ஆண்டு இந்திய நாடாளுமன்றத்தின் மீது தாக்குதல் நடத்திப் பலரைக் கொலைசெய்தமைக்காக மரண தண்டனை விதிக்கப்பட்டுள்ள அப்சல் குருவை ஆதரித்துத் தீர்மானம் நிறைவேற்றலாமா, அப்படி நிறைவேற்றினால் கட்சிகள் ஆதரிக்குமா என்று கேள்வி எழுப்பியுள்ளார்.

பா.ஜ.க. கண்டனம்
இதனிடையே ஓமர் அப்துல்லாவின் விமர்சனத்துக்கு பாரதிய ஜனதா கட்சி கரும் கண்டனம் தெரிவித்துள்ளது. "அப்சல் குருவை, உமர் அப்துல்லா ஆதரிக்கிறாரா என்பதை அவர் விளக்க வேண்டும் என்று அக் கட்சி தெரிவித்துள்ளது. இதே வேளை இது தொடர்பாகக் கருத்துக்கூற காங்கிரஸ் மறுத்து வருகிறது.

தீக்குளித்த....

(முதலாம் பக்கத் தொடர்ச்சி)
அதன்படி நேற்றுமுன்தினம் வழக்கில் சாதகமாகத் தீர்ப்பு வந்தது. 8 வார காலத்துக்கு இடைக்கால தடை விதித்து சென்னை உயர் நீதிமன்றம் உத்தரவிட்டது.

இதனை அடுத்து செங்கொடியின் உடல் அடக்கம் நேற்று நடைபெற்றது. இதில் பங்கேற்க கட்சித் தலைவர்கள், தமிழர் அமைப்பு நிர்வாகிகள் காஞ்சிபுரத்தில் குவிந்திருந்தனர். (த-8)

அவசரகாலச்....

(முதலாம் பக்கத் தொடர்ச்சி)
அவசரகாலச் சட்டம் நீக்கப்பட்டதால் மாத்திரம் விடுதலைப்பலிகளின் உறுப்பினர்களுக்கு விடுதலை கிடைக்காது. தற்போது கைதுசெய்யப்பட்டுத் தடுத்து வைக்கப்பட்டுள்ள விடுதலைப்பலி உறுப்பினர்களுக்கு எதிராகப் பயங்கரவாதத் தடைச்சட்டத்தின் கீழ் நடவடிக்கை எடுக்கப்படும்.

பயங்கரவாதிகள் தொடர்பாக மேற்கொள்ளப்பட்டுவரும் சட்ட நடவடிக்கைகள் மற்றும் தண்டனைகள் முன்னர் போன்று தொடரும். முழு நாட்டு மக்கள் குறித்து சிந்தித்தே ஜனாதிபதி மஹிந்த ராஜபக்ஷ அவசரகாலச் சட்டத்தை நீக்கினார். இதன் மூலம் சாதாரண மக்களுக்கு இருந்த தடைகள் நீங்கியுள்ளன.

- இவ்வாறு அவர் தெரிவித்துள்ளார்.

(த-8)

கிறீஸ்ரல் சென்ரர் நெல்வியடி
ENGLISH CLASS (4),
 by: S.சுடகோபன்
 ஆரம்பம்: 03.09.2011 a.m 9.00
 * A/L எடுத்த மாணவர்களுக்கு.
 * தென்மராட்சி, வடமராட்சி கிழக்கு மாணவர்களுக்கு ஏற்ப நேரமாற்றம் செய்யப்படும்.

அறை வாடகைக்குத் தேவை
 யாழ்ப்பாணத்தில் ஆங்கிலம் கற்பிக்கும் ஆசிரியர் ஒருவருக்கு குளியலறை, Toilet வசதிகளுடன் கூடிய அறை ஒன்று வாடகைக்குத் தேவை.
 நல்லூர், வைமன் வீதி, நாவல் வீதி, ஆனைப்பந்தி, இறுப்பையடி சந்தி, பிரதான வீதி, திருநெல்வேலி, நாச்சிமாரகோயிலடி, கந்தர்மடம், கல்வியங்காடு, இருபாலை, மாணியா ஆகிய பகுதிகளில் விரும்பத்தக்கதி.
 தொடர்பு: 0776110802 ஜெயன்.

விபத்தில் பெண்காயம்
 மோட்டார் சைக்கிளின் பின் இருக்கையில் இருந்து பயணித்துக் கொண்டிருந்த வயோதிபப் பெண் ஒருவர் தவறிக் கீழே விழுந்ததால் தலையில் படுகாயமடைந்து யாழ். போதனா வைத்தியசாலையில் அவசர சிகிச்சைப் பிரிவில் சிகிச்சை பெற்று வருகிறார். இந்த விபத்து உடுவில் பிரதேச செயலகத்தை அண்மித்து நேற்று இடம் பெற்றது.
 சம்பவத்தில் அதே இடத்தைச் சேர்ந்த ஜோ.சந்திரகலா (வயது -68) என்பவரே படுகாயமடைந்தார். (த-4)

கற்பகப்பிள்ளையார் தேர்
 வட்டுக்கோட்டை வடக்கு பிரமணாச்சி தோட்டக் கற்பகவிநாயகர் தேர்த் திருவிழா இன்று வியாழக்கிழமை நடைபெறவுள்ளது. காலை 8.30 மணிக்கு ஆரம்பமாகும் வசந்த மண்டபப் பூசையைத் தொடர்ந்து முற்பகல் 10.30 மணிக்கு பெருமான தேரில் ஆரோகணித்து திருவீதி வலம் வருவார்.
 (த)

இசை வகுப்புகள்
 ஓகன், கிற்றார் வகுப்புகள்.
 ஆரம்பம்: 2.9.2011 வெள்ளிக்கிழமை பிற்பகல் 4 மணிக்கு.
 இடம்: 36, முருகமூர்த்தி வீதி, வண்ணார்பண்ணை, யாழ்ப்பாணம்.
 மற்றும் யாவருக்குமான ஆங்கில வகுப்புகள் Spoken with Grammar வீடுகளுக்கு வந்து கற்பித்துத் தரப்படும். T.P: 0777110523

SPOKEN ENGLISH WITH DIPLOMA CERTIFICATE
 புதிய பிற்பகுதி ஆரம்பம்: 03.09.2011 திங்கள்
 A/L எழுதிய மாணவர்கள், பல்கலைக்கழக மற்றும் உயர்கல்வி மாணவர்கள் பட்டதாரிகள் கலந்துகொள்ளலாம்
 ஊரகத்துப்புள்ளம் சமீபத்திய நகரம்
MyWay 182, STANLEY RD, JAFFNA
 077 33 63 456 222 9505

A/L சகல துறையினருக்கும் 3 ஆம் திகதி (சனி) நடைபெறவிருக்கும் பொதுச்சாதுாரணப் பரீட்சை வழிகாட்டல் கருத்தரங்கு நாளை (வெள்ளி) 9 மணி தொடக்கம் ஒருமணிவரை கட்டணம் 100/=

D.M.I ஆரியதனம் சந்தி.
பணியாளர்கள் தேவை
 தொலைபேசி விற்பனை நிலையத்துக்கு பாணியாளர்கள் தேவை
 1) விற்பனையாளர் } ஆண்/ பெண்
 2) கணக்காளர் }
 3) சிட்டை எழுதுநர் }
 4) கணினி அனுபவம் உள்ளவர்கள்.
 திருத்தநர் - Software/ Hardware/ Un lock செய்து தேர்ந்தவர்களுக்கு மாதம் ரூபா 30,000 சம்பளம் வழங்கப்படும்.
 யாழ். போன் சொப்
 இல: 10, ஆஸ்பத்திரி வீதி, யாழ்ப்பாணம்.
 தொ.பே: 2223817, 0773611282

வரவேற்பாளர் தேவை
 Photo shop, Internet, தமிழ் Typing தெரிந்த பெண் வரவேற்பாளர் தேவை.
 03.09.2011 சனிக்கிழமை காலை 9 மணிக்கு சான்றிதழ்களுடன் நேரில் வரவும். தகைமைக்கு ஏற்ப சம்பளம் வழங்கப்படும்.

BIT CORNER
 No: 14, Palaly Road, Thirunelvely Junction, Jaffna. T.P: 077 6621745

புதியதோர் உலகம் செய்வோம்
 மாணவர்களின் தொகையல்ல எமது இலக்கு அவர்களின் தரமே எமது தாரக மந்திரம்.

D.C.M கல்வி நிறுவனம்
 முதலாம் குறுக்குத்தெரு. யாழ். நகர். (வேம்படி மகளிர் கல்லூரிக்கு அருகில்)

A/L 2012, 2013 கலை. வார்த்தகம்
 புதிய பிரிவுகள் ஆரம்பமாகின்றன.

பொதுப்பயல்	வந்தாஜன்	புலியியல்	தாரன்
கணக்கீடு	பகீரன்	தமிழ்	சந்திரலிங்கம்
வணிகக்கல்வி	சுரானி	இந்திரபரிசர்	பரிஸ்
அரசியல்	சுகன்	வாலையா	ஆனந்தன்
அறிவியல்	தாரா	நாட. அரங்கியலும்	ரஜேஸ்

ஆரம்பம் 03.09.2011 சனிக்கிழமை
 காலை நேர, மாலை நேர, வார இறுதிநாள் வகுப்புகள் ஆரம்பமாகின்றன. நேர அட்டவணையை அலுவலகத்தில் பெற்றுக்கொள்ளலாம்.

வடமாகாணத்தில் அரச அங்கீகாரம் பெற்ற வெளிநாட்டு நாணயமாற்றுநர்
 இன்று 01.09.2011 வியாழக்கிழமை முதல் ஆரம்பம்
 வெளிநாட்டு நாணயத்தாள்கள் உடன் மாற்றிக்கொள்ளவும் மற்றும் Traveller's Cheque மூலமும் பணப் பரிமாற்றம் செய்து கொள்ளவும்
Narmatha Gold Centre (Pvt) LTD
 No.169, Power House Road, Jaffna. T.P: 021 222 1933

முதல் தடவையாக யாழ். மண்ணில் ஆங்கிலக் கல்வியின் புதிய பரிமாணம்!

NALRAVI SPOKEN ENGLISH

தலைநகரில் 20 வருடங்களுக்கு மேலாக தலைசிறந்து விளங்கும் பிரபல ஆங்கில ஆசிரியர் திரு.ஜெய நல்லூர் அவர்களால் நடாத்தப்படும் மாபெரும் பேச்சு ஆங்கிலப் பயிற்சிப் பட்டறை.

முதல் நாள் பயிற்சி (செப்டெம்பர் 5ஆம் திகதி அன்று) இலவசம்

செப்டெம்பர் 5ஆம் திகதியன்றிலிருந்தே (1ஆம் நாள்) ஆங்கிலம் பேச ஆரம்பித்து பயிற்சிப் பட்டறை கிறதியில் சரளமாக ஆங்கிலம் பேசுவீர்கள் என்ற தன்னம்பிக்கையை முதல் நாளிலேயே பெறுங்கள்.

இது நடக்குமா? இல்லாவிட்டால் விளம்பர ஆசை வார்த்தைகளா?

உண்மையை கண்டறிய வாரீர்.

மற்றும் பல்கலைக்கழக மாணவர்கள், வெளிநாடு செல்ல இருப்போர், KET மற்றும் IELTS பரீட்சைக்கு தோற்றுவோர், அலுவலகம் செல்வோர், இல்லத்தரசிகள் போன்றவர்களுக்காகவும்

எங்கள் பேச்சு ஆங்கிலப் பயிற்சிப் பட்டறை கிறதியில் மாணவர்கள் பரீட்சிக்கப்பட்டு அவர்களின் பெறுபெறுகின்றதேய தரங்கள் வழங்கப்பட்டு சான்றிதழ்கள் கொடுக்கப்படும்.

NALBON INSTITUTE OF ENGLISH STUDIES
 We are born for your bond
 527, Galle Road, Colombo 6. Tel 2363656 Fax 2360004
 Website www.nalravi.com E-mail nalravi@yahoo.com

NALRAVI ENGLISH LANGUAGE CENTRE NALBON INSTITUTE OF ENGLISH STUDIES என்ப பெயர் மாற்றம் செய்யப்பட்டுள்ளது.)

நடைபெறும் இடம் :- யாழ். வீரசிங்கம் மண்டபம்
 பயிற்சி காலம் :- 1 மாதம் / 100 மணி நேரம்
 நடைபெறும் காலம் :- செப்டெம்பர் 5ஆம் திகதி முதல் ஒக்டோபர் 11ஆம் திகதி வரை
 நேரம் :- குழு 1 - காலை 8.30 மணி தொடக்கம் நண்பகல் 12.30 மணி வரை
 குழு 2 - நண்பகல் 1.30 மணி தொடக்கம் மாலை 5.30 மணி வரை
 பயிற்சி கட்டணம் :- Rs.6,500/= (NSE பயிற்சி Handouts, Audio CD க்கள் உட்பட.)
 முதல் நாள் பயிற்சி இலவசம்.